





## न्यूज़ ब्रीफ

## 1.13 लाख मीट्रिक टन खाद ज्यादा उपलब्ध

अमृत विचार, लखनऊ : कृषि मंत्री सूर्य प्रताप शाही ने सोमवार को कृषि भवन के सभागार में विभागीय योजनाओं की वित्तीय और भौतिक प्रगति की समीक्षा की। साथ ही उन्होंने खाद की उपलब्धता व डिलीवर्ड के प्रतिनिधियों के साथ सीड पार्क और सीड पॉलिसी की भी समीक्षा की। उन्होंने कहा कि एमएफएमएस पोर्टल के अनुसार 26 अक्टूबर 2025 तक कुल 32.68 लाख मीट्रिक टन उर्वरक प्राप्त हो चुका है, जिनमें से 7.36 लाख मीट्रिक टन की बिक्री की जा चुकी है। इस प्रकार राज्य में 25.32 लाख मीट्रिक टन उर्वरक का स्टॉक किसानों की आवश्यकताओं की पूर्ति के लिए उपलब्ध है। जो गत वर्ष की इसी अवधि में उपलब्ध 24.19 लाख मीट्रिक टन के सापेक्ष 1.13 लाख मीट्रिक टन अधिक है। बैठक के दौरान उन्होंने विभागीय अधिकारियों को सख्त निर्देश दिए कि बीज, खाद, कृषि यंत्र सहित अन्य सभी सुविधाएं किसानों तक समय पर पहुंचाई जायें।

## सपा ने मुख्य निर्वाचन अधिकारी को सौंपा झापन

अमृत विचार, लखनऊ : सपा ने मुख्य निर्वाचन अधिकारी, उत्तर प्रदेश को झापन देकर मांग की है कि गोरखपुर और देवरिया के जिला विद्यालय निरीक्षकों (डीआईओएस) के विरुद्ध तत्काल कार्रवाई की जाए। उन्होंने आरोप लगाया है कि इन अधिकारियों द्वारा भारत निर्वाचन आयोग के नियमों एवं निर्देशों की अवहेलना करते हुए वित्तविहीन शिक्षकों से वेतन विवरण और नियुक्ति पत्र आदि प्रपत्र मांगे जा रहे हैं, उन्हें मतदाता बनने से रोका जा रहा है। सपा के प्रदेश अध्यक्ष श्याम लाल पाल ने कहा कि गोरखपुर– फैजाबाद खंड शिक्षक निर्वाचन क्षेत्र में मतदाता सूची तैयार करने की प्रक्रिया में अड़चन उत्पन्न की जा रही हैं। प्रदेश अध्यक्ष ने मांग की है कि वित्तविहीन शिक्षकों के फार्म नं–19 को स्वीकार किया जाए, ताकि वे मतदाता सूची में शामिल हो सकें।

## सुल्तानपुर के कार्यवाहक सीएमएस निलंबित

अमृत विचार, लखनऊ : सुल्तानपुर में पीर सिंघपुर स्थित 100 शैथ्या संयुक्त चिकित्सालय के कार्यवाहक मुख्य चिकित्सा अधीक्षक डॉ. भास्कर प्रसाद को शासन द्वारा अमर्यादित भाषा का उपयोग समेत कई अन्य गंभीर आरोपों के चलते तत्काल प्रभाव से निलंबित कर दिया है। इस दौरान उन्हें अपर निदेशक, अयोध्या मंडल से संबद्ध कर दिया गया है। अपर मुख्य सचिव अमित कुमार घोष के निर्देश पर आदेशानुसार, डॉ. भास्कर प्रसाद के विरुद्ध कई गंभीर कदाचारों की शिकायतें प्राप्त हुई थीं, जिन पर अनुशासनिक कार्रवाई प्रस्तावित है। मातृमृत हो कि बीते दिनों राजनीतिक पार्टी के नेता व कार्यकर्ता विशेष स्वल्प जिले के सीएमओ और संयुक्त चिकित्सालय के सीएमएस की अर्था यात्रा निकालने की बात कह रहे थे, उनसे बातचीत करते हुए डॉ. भास्कर ने राज्य सरकार के खिलाफ प्रदर्शन करने की बात कही थी। जिसका वीडियो सोशल मीडिया पर वायरल हो गया और राज्य सरकार ने इसे गंभीरता से लेते हुए गंभीर आरोप माना है।

## अब तक 57 लाख से अधिक फीडबैक

अमृत विचार, लखनऊ : वर्ष 2047 तक समर्थ और विकसित राज्य बनाने के लक्ष्य के साथ शुरू हुए ‘ समर्थ उत्तर प्रदेश –विकसित उत्तर प्रदेश @2047 : समृद्धि का शताब्दी पर्व महाभियान ‘ के तहत प्रदेश के सभी 75 जिलों में मॉडल अधिकारियों ने जनसंवाद और गोष्ठियों के माध्यम से लोगों से सुझाव एकत्र किए। सरकारी पोर्टल पर अब तक 57 लाख से अधिक फीडबैक प्राप्त हुए हैं। इसमें से 45 लाख ग्रामीण और 12 लाख नगरीय क्षेत्रों से हैं। सुझाव देने वालों में 28 लाख युवा, 26 लाख मध्यम आयु वर्ग और 3 लाख वरिष्ठ नागरिक शामिल हैं।

## पांच सरकारी भवन बनेंगे दिव्यांग हितैषी

राज्य ब्यूरो, लखनऊ

अमृत विचार : वित्तीय वर्ष 2025–26 में सुगम्य भारत अभियान के दूसरे चरण के तहत राजधानी लखनऊ के पांच प्रमुख सरकारी भवनों को दिव्यांग हितैषी बनाने का निर्णय लिया गया है। इसके लिए 12 करोड़ रुपये से अधिक की धनराशि स्वीकृत की गई है। इस पहल से दिव्यांगजनों के लिए सरकारी भवनों तक सहज पहुंच सुनिश्चित होगी और शासन के “समान अवसर, समान सुविधा” के संकल्प को मजबूती मिलेगी। दिव्यांगजन सशक्तिकरण विभाग

## ● सुगम्य भारत अभियान के तहत लिया गया निर्णय

की पहल पर जिन भवनों का चयन किया गया है, उनमें योजना भवन ( हैवलॉक रोड ), सिंचाई भवन (केन्ट रोड), जिला सेवायोजन कार्यालय ( लालबाग ), विकास अनुवेषण एवं प्रशिक्षण प्रभाग (कालाकांकर हाउस) और सूडा नवचेतना केंद्र ( अशोक मार्ग ) शामिल हैं। इन भवनों में एक्सेस ऑडिट रिपोर्ट के अनुसार रैंप, लिफ्ट, ब्रेल साइनेज, व्हीलचेयर फ्रेंडली सैंनिटरी यूनिट्स और विशेष पार्किंग जैसी सुविधाएं विकसित की जाएंगी।

## अयोध्या हाईवे पर 38 घंटे बंद रहेगा भारी वाहनों का प्रवेश 14 कोसी परिक्रमा को लेकर 29 अक्टूबर की शाम 6 बजे से 31 की सुबह 8 बजे तक लागू रहेगा डायवर्जन

अयोध्या कार्यालय

अमृत विचार : अयोध्या के प्रांतीयकृत कार्तिंक पूर्णिमा मेला में 14 कोसी परिक्रमा के दौरान 29 अक्टूबर की शाम 6 बजे से 31 अक्टूबर की सुबह आठ बजे तक अयोध्या को जोड़ने वाले सभी हाईवे पर भारी वाहनों का प्रवेश बंद रहेगा। यातायात डायवर्जन लागू रहेगा। करीब 38 घंटे के लिए भारी मालवाहक वाहन जैसे ट्रक, डीसीएम व ट्रैक्टर आदि को प्रवेश नहीं मिलेगा। एस्पपी यातायात एपी सिंह ने बताया कि इस दौरान आवश्यक सेवा वाले वाहनों पर यह प्रतिबंध लागू नहीं होगा।

## यहां रहेगा डायवर्जन

- सुल्तानपुर से आने वाले वाहनों को कुरैभार से, रायबरेली से आने वाले वाहनों को हलियापुर से व आजमगढ़, अंबेडकरनगर से आने वाले वाहनों को गोहन्ना मोड़ अंबेडकरनगर से दोस्तपुर होकर पूर्वांचल एक्सप्रेस–वे पर डायवर्ट किया जाएगा।
- बाराबंकी की ओर से आने वाले वाहनों को भितरिया रामसनेही घाट से हैदरगढ़ से पूर्वांचल एक्स्रेस–वे की ओर डायवर्ट किया जाएगा।
- बस्ती की ओर से आने वाले वाहनों को लौलपुर से नवाबगंज गोंडा की ओर भेजा जाएगा।
- गोंडा की ओर नवाबगंज से आने वाले वाहनों को लकड़मंडी से लोलपुर से



मोड़ से चहलरी घाट रोड होते हुए सिधौली सीतापुर– लखनऊ मार्ग पर डायवर्ट होंगे।

- बलरामपुर, बहराइच, गोंडा, श्रावस्ती से अयोध्या होकर लखनऊ जाने वाले वाहनों को टिकोरा मोड़ से चहलरी घाट रोड होते हुए सिधौली सीतापुर लखनऊ मार्ग पर डायवर्ट किया जाएगा।

- कानपुर की ओर से आने वाले वाहनों को कानपुर उन्नाव, मौरावा, मोहनलालगंज, गोसाईगंज, बान्सराय से पूर्वांचल एक्सप्रेस–वे पर डायवर्ट किया जाएगा।
- लखनऊ में आगरा एक्सप्रेस–वे से आने वाले वाहनों को मोहान, जुनाबगंज, मोहनलालगंज, गोसाईगंज से पूर्वांचल एक्सप्रेस–वे पर डायवर्ट किया जाएगा।
- सीतापुर शाहजहांपुर से आने वाले वाहनों को आईआईएम रोड दुबग्गा से आलमबाग, नहरिया से शहीद पथ होते हुए अहिमामऊ होते हुए पूर्वांचल एक्सप्रेस–वे पर डायवर्ट किया जाएगा।

## योगी ने अस्ताचलगामी सूर्य को दिया अर्घ्य धार्मिक स्थलों को निशाना बनाने की थी तैयारी

छठ महापर्व में शामिल हुए मुख्यमंत्री, कहा- यह पर्व राष्ट्रीय एकजुटता का भी देता है संदेश

राज्य ब्यूरो, लखनऊ

अमृत विचार : मुख्यमंत्री योगी आदित्यनाथ ने सोमवार को गोमती तट पर अस्ताचलगामी सूर्य को अर्घ्य देते हुए श्रद्धालुओं के बीच पहुंचकर पूजा-अर्चना में भाग लिया। भोजपुरी में कहा कि छठ मईया सबके जीवन में सुख-समृद्धि और खुशहाली लेके आवें। उन्होंने कहा कि लोक आस्था का महापर्व छठ पूजा सामाजिक एकता और प्राचीन भारतीय संस्कृति का जीवंत प्रतीक है। लोक आस्था, नारी शक्ति और लोकमंगल की साधना का पर्व है। उन्होंने पीलीभीत से गाजीपुर तक गोमती को निर्मल-अविरल बनाने का संकल्प लेते हुए स्वच्छता और कर्तव्यनिष्ठा पर बल दिया। लक्ष्मण मेला स्थित भव्य मंच से भोजपुरी कलाकारों के सुर-संगीत से लोग निहाल रहे। कार्यक्रम में मुख्यमंत्री योगी ने कहा कि अब यह परंपरा पूरे देश में फैल चुकी है।



छठ महापर्व पर लखनऊ के लक्ष्मण मेला मैदान में आयोजित कार्यक्रम के दौरान मुख्यमंत्री योगी को स्मृति चिन्ह भेंट कर स्वागत करते भोजपुरी समाज के लोग, मंच पर उपस्थित उप मुख्यमंत्री ब्रजेश पाठक, महापौर सुष्मा खर्कवाल व अन्य।

गाजियाबाद और नोएडा जैसे शहरों में 50 हजार से एक लाख श्रद्धालु छठ मना रहे हैं। मुख्यमंत्री ने कहा कि यह पर्व सांस्कृतिक एकता के साथ राष्ट्रीय एकजुटता का संदेश देता है। योगी ने कहा कि लखनऊ का कोई इनेज या सीवर अब गोमती में नहीं

गिरेगा। आने वाले एक से डेढ़ वर्ष में पीलीभीत से गाजीपुर तक गोमती निर्मल और अविरल बनेगी। उन्होंने कहा कि पिछले दो वर्षों में जल स्तर और गंदगी की शिकायतें आई थीं, पर अब प्रशासन, नगर निगम और स्वयंसेवी संगठनों के प्रयासों से सुधार

हुआ है। उन्होंने कहा कि यदि जल शुद्ध न हो, तो भगवान अर्घ्य कैसे स्वीकार करेंगे? नदी पूजा स्थल की तरह पवित्र होनी चाहिए।

कार्यक्रम में मुख्यमंत्री ने अखिल भारतीय भोजपुरी समाज के पदाधिकारियों की सराहना की और

## सिंगल यूज प्लास्टिक का करें बहिष्कार

मुख्यमंत्री ने कहा कि कोई भी देश तब तक विकसित नहीं हो सकता, जब तक उसके नागरिक राष्ट्रीय कर्तव्यों से नहीं जुड़ते। उन्होंने स्वच्छता को राष्ट्रीय जिम्मेदारी बताते हुए कहा कि स्वच्छता ही इश्वर की सेवा है। उन्होंने श्रद्धालुओं से अपील की कि सिंगल यूज प्लास्टिक और पॉलीथिन का प्रयोग पूरी तरह बंद करें।

कहा कि समाज के सहयोग से छठ पर्व को नई ऊंचाइयों पर पहुंचाया गया है। उन्होंने सभी श्रद्धालुओं से स्वच्छता अभियान में सहयोग देने की अपील की। इस अवसर पर उप मुख्यमंत्री ब्रजेश पाठक, महापौर सुष्मा खर्कवाल, अखिल भारतीय भोजपुरी समाज के अध्यक्ष प्रभुनाथ राय, मॉरिशस के पूर्व सचिव सुरेश रामबरन सहित अन्य जनप्रतिनिधि व अधिकारी उपस्थित रहे।



लखनऊ में जनता दर्शन के दौरान लोगों की समस्याएं सुनते मुख्यमंत्री योगी।

## धन के अभाव में किसी का इलाज नहीं रहेगा अधूरा

अमृत विचार, लखनऊ : मुख्यमंत्री योगी आदित्यनाथ ने सोमवार को लखनऊ में आयोजित ‘जनता दर्शन’ में कहा कि जनता की सेवा ही सरकार की सर्वोच्च प्राथमिकता है। धन के अभाव में किसी का इलाज अधूरा नहीं रहेगा। सरकार हर जरूरतमंद के साथ खड़ी है और किसी भी पीड़ित को इलाज या सहायता के लिए भटकना नहीं पड़ेगा।

मुख्यमंत्री ने प्रदेश के विभिन्न जनपदों से आए करीब 50 से अधिक

## ● जनता दर्शन में मुख्यमंत्री योगी ने दिया आश्वासन

फरियादियों से मुलाकात कर उनकी समस्याएं सुनीं और अधिकारियों को निर्देश दिया कि सभी शिकायतों को निश्चित समयावधि में निस्तारण सुनिश्चित किया जाए। उन्होंने कहा कि कार्यक्रम के दौरान पुलिस, आर्थिक सहायता, जमीनी विवाद और पारिवारिक मामलों से जुड़ी शिकायतें सामने आईं। मुख्यमंत्री ने संबंधित विभागों को त्वरित

कार्रवाई के निर्देश दिए। एक महिला लोकगीत कलाकार द्वारा सांस्कृतिक मंच की मांग पर मुख्यमंत्री ने कहा कि स्थानीय और पंजीकृत कलाकारों को अधिक अवसर दिए जाएं। उन्होंने अधिकारियों को तत्काल कार्यक्रम उपलब्ध कराने का निर्देश दिया। मुख्यमंत्री ने कहा कि सरकार गांव, गरीब, किसान और जरूरतमंद के हित में निरंतर कार्य कर रही है। हमारा लक्ष्य खुशहाल उत्तर प्रदेश बनाना है, जहां जनता को न्याय, सुरक्षा और सम्मान मिले।

## मंत्री हादसा मामले में यूपीडा अफसरों पर एफआईआर

राज्य ब्यूरो, लखनऊ

अमृत विचार: महिला कल्याण एवं बाल विकास मंत्री बेबी रानी मौर्य की कार दुर्घटना के मामले में नसीरपुर थाने में यूपीडा (यूपी एक्सप्रेसवेज इंडस्ट्रियल डेवलपमेंट अथॉरिटी) के अधिकारियों के खिलाफ एफआईआर दर्ज करायी गयी है। बीते शुक्रवार को आगरा-लखनऊ एक्सप्रेस वे पर मंत्री की कार दुर्घटनाग्रस्त हो गई थी। आरोप है कि यूपीडा के अधिकारी घटना की जानकारी के बाद भी मौके पर नहीं पहुंचे थे।

अब मंत्री के निजी सचिव की तरफ से थाना नसीरपुर में यूपीडा के अधिकारियों के खिलाफ मुकदमा दर्ज कराया गया है। मंत्री बेबी रानी मौर्य की कार आगरा-लखनऊ एक्सप्रेस वे पर हाथरस से

## ● मंत्री बेबी रानी मौर्य के पीआरओ ने दर्ज कराया मुकदमा

लखनऊ जाते समय एक्सप्रेस वे के 56 किलोमीटर पर आगे चल रहे ट्रक के टायर फटने के कारण दुर्घटनाग्रस्त हो गई थी। इस दौरान मंत्री करीब एक घंटे तक दुर्घटनास्थल पर रहीं, लेकिन यूपीडा का कोई अधिकारी कर्मचारी मौके पर नहीं पहुंचा था। इस पर मंत्री ने यूपीडा के अधिकारियों की लापरवाही पर नाराजगी प्रकट की गई थी। दर्ज कराई गई रिपोर्ट में यूपीडा टीम पर लापरवाही का आरोप लगाया गया है। कहा गया कि एक्सप्रेस वे पर चल रहे मरम्मत कार्य के कारण एक दिशा से ही दोनों दिशाओं का संचालन किया जा रहा था।, मगर किसी भी प्रकार का सुरक्षात्मक डायवर्जन का कोई चिन्ह बोर्ड या रिफ्लेक्टर संकेतक भी नहीं था।

## भूसा टेंडर में लापरवाही पर दी चेतावनी

अमृत विचार, लखनऊ : भूसा टेंडर कार्यों में लापरवाही बरतने पर पांच जिलों के अधिकारियों को चेतावनी दी गई है। कहा गया है कि अगर कार्यालयी न सुधरी तो सख्त कार्रवाई होगा। पशुधन एवं दुग्ध विकास मंत्री धर्मपाल सिंह ने कहा है कि भूसा टेंडर का कार्य तत्काल पूरा किया जाए। उन्होंने अमरोहा, विकास मंत्री धर्मपाल सिंह ने कहा है कि भूसा टेंडर कार्यों में लापरवाही बरतने पर सख्त चेतावनी देते हुए कार्य प्रणाली में सुधार लाने के निर्देश दिए। पशुधन एवं दुग्ध विकास मंत्री धर्मपाल सिंह ने सोमवार को यहां विधान भवन स्थित अपने कार्यालय कक्ष में पशुधन एवं दुग्ध विकास विभाग के कार्यों की समीक्षा की।

जंबूरी से मिलेगी नई ऊर्जा : मुख्यमंत्री 6 1 साल बाद यूपी कर रहा मेजबानी

राज्य ब्यूरो, लखनऊ

अमृत विचार : यूपी 61 वर्ष बाद भारत स्काउट्स एंड गाइड्स के 19वें राष्ट्रीय जंबूरी की मेजबानी करने जा रहा है। मुख्यमंत्री योगी आदित्यनाथ ने सोमवार को डिफेंस एक्सपोज़े ग्राउंड, वृंदावन योजना में 23 से 29 नवंबर 2025 तक आयोजित होने वाले इस आयोजन की उच्चस्तरीय समीक्षा करते हुए कहा कि यह राज्य के लिए गौरवपूर्ण अवसर है। उन्होंने इसे युवा शक्ति का महापर्व बताते हुए कहा कि जंबूरी युवाओं में अनुशासन, सेवा भावना और आत्मनिर्भर भारत के संकल्प को नई ऊर्जा देगा। मुख्यमंत्री ने कहा कि यह आयोजन की दक्षता, व्यवस्था, सुरक्षा और आतिथ्य क्षमता का परिचायक बने। उन्होंने निर्देश दिए कि महाकुंभ की तर्ज

- योगी ने तैयारियों की समीक्षा की कहा- यह युवा शक्ति का महापर्व
- 61 वर्ष बाद यूपी करेगा भारत स्काउट्स एंड गाइड्स जंबूरी की मेजबानी

पर सुरक्षा, स्वच्छता, स्वास्थ्य, आवास, यातायात और खानपान की व्यवस्थाएं सर्वोच्च स्तर पर हों। आयोजन की थीम होगी कि आत्मनिर्भर-स्वदेशी भारत, स्वच्छ एवं विकसित भारत, ग्रीन एवं सस्टेनेबल भारत।

बैठक में बताया गया कि यह आयोजन भारत स्काउट्स एंड गाइड्स की डायमंड जुबिली का ग्रैंड फिनाले होगा। इसमें देश के सभी राज्यों से करीब 30,000 प्रतिभागी, विदेशों से 2,000 अतिथि, 300 5,000 स्वयंसेवक शामिल होंगे। तथा एकड़ क्षेत्र में फैले इस स्थल की परिधि 7 किमी से अधिक होगी, जहां 3,500 टेंट,

2,200 शौचालय, 1,700 बाथरूम और 100 रसोईघर की व्यवस्था की जा रही है। मुख्य परीना में 30,000 दर्शकों के बैठने की सुविधा, 12 प्रवेश द्वार और 11 एलईडी स्क्रीन होंगी।

मुख्यमंत्री ने कहा कि यह आयोजन युवाओं को तकनीकी, सामाजिक और नेतृत्व कौशल विकसित करने का अवसर देगा। इस उद्देश्य से आईटी और एआई हब तैयार होगा, जहां डिजिटल लर्निंग और इनोवेशन कार्यक्रम आयोजित किए जाएंगे। मुख्यमंत्री ने निर्देश दिया कि आयोजन डिजिटल इंडिया की झलक दिखाए। इस बार पहली बार दो दिवसीय भव्य ड्रोन शो, आरएफआईडी स्मार्ट आईडी कार्ड, और व्हाट्सएप कम्युनिकेशन नेटवर्क का भी उपयोग होगा। मुख्यमंत्री ने सुरक्षा को लेकर कहा कि पूरा परिसर 24x7 सीसीटीवी निगरानी में रहे।



**सम्राट मिहिर भोज समाज पार्टी, बरेली**

**की ओर से आप सभी को**

**द्विज गंगा स्नान**

**की हार्दिक शुभकामनाएं**

**वौ. जगपाल सिंह यादव**  
प्रदेश संगठन महासचिव (उपप्र)  
पूर्व प्रत्याशी, 25 - बरेली लोकसभा  
मो. 9520396515



**द्विज गंगा स्नान**

**की हार्दिक शुभकामनाएं**

## कवायद किताबी ज्ञान से आगे बढ़ेगी शिक्षा, प्रयोगशाला और जीवन से जुड़ेगा सीखने का अनुभव

## 3288 विज्ञान–गणित के अध्यापक बनेंगे कौशल शिक्षक

राज्य ब्यूरो, लखनऊ

अमृत विचार : योगी सरकार बुनियादी शिक्षा को प्रयोगधर्मी, कौशल-आधारित और भविष्य-केंद्रित बनाने की दिशा में ऐतिहासिक कदम उठा रही है। बच्चों में ‘रटने’ की प्रवृत्ति को समाप्त कर ‘सीखो करके’ (लर्निंग बाई डूइंग) की संस्कृति विकसित करने के लिए शिक्षा प्रणाली में व्यापक नवाचार लागू किया जा रहा है। इसी उद्देश्य से प्रदेश के 3288 चयनित विज्ञान और गणित अध्यापकों को कौशल शिक्षक बनाने की पहल शुरू हो रही है। 3 नवंबर 2025

## ● 3 नवंबर से लखनऊ में शुरू होगा कौशल शिक्षक तैयार करने का महाकैप

से दीन दयाल उपाध्याय राज्य ग्राम्य विकास संस्थान, लखनऊ में 1888 अध्यापकों और 16 फरवरी से 18 मार्च तक उद्यमिता विकास संस्थान में 1400 अध्यापकों का त्रिदिवसीय ‘कौशल-आधारित ट्रेनर्स प्रशिक्षण महाकैप’ आयोजित होगा। यह आवासीय प्रशिक्षण के 3288 चयनित विज्ञान और गणित का मकसद ऐसे शिक्षक तैयार करना है जो कक्षाओं को प्रयोगशाला, प्रोजेक्ट,

## समझने, परखने और खोजने की शिक्षा देना लक्ष्य

बेसिक शिक्षा मंत्री सदीप सिंह ने कहा कि सरकार का लक्ष्य है कि आने वाले समय में कक्षाओं में बच्चों को ‘याद करने’ की बजाय ‘समझने, परखने और खोजने’ की शिक्षा दी जाए। यह पहल नई शिक्षा नीति के मूल दर्शन के अनुरूप है और भविष्य की रिकल इकोनॉमी, आर्टिफिशियल इंटेलिजेंस युग तथा नवाचार–प्रधान भारत की आवश्यकताओं को ध्यान में रखकर की जा रही है। उन्होंने कहा कि अब शिक्षक केवल पढ़ाने वाले नहीं, बल्कि सोचने और खोजने की क्षमता जगाने वाले मार्गदर्शक होंगे। यह बदलाव उत्तर प्रदेश की बुनियादी शिक्षा को नई दिशा देगा।

मॉडल, गतिविधि और वास्तविक जीवन के अनुभवों से जोड़ें। इससे बच्चों में जिज्ञासा, रचनात्मकता और समस्या-समाधान की क्षमता बढ़ेगी।

सक्रिय शिक्षार्थी बनाता है ‘लर्निंग बाय डूइंग’: शिक्षा विशेषज्ञों का कहना है कि जब बच्चा खुद प्रयोग करता है, वस्तुओं से खेलते हुए सीखता है, प्रश्न

पूछता और समाधान खोजता है, तो उसकी ताकिक सोच, वैज्ञानिक दृष्टि और अभिव्यक्ति शक्ति विकसित होती है। यही ‘लर्निंग बाय डूइंग’ की असली ताकत है कि यह बच्चे को निष्क्रिय श्रोता से सक्रिय शिक्षार्थी में बदल देता है। नई संस्कृति की ओर बढ़ता उत्तर प्रदेश: महानिदेशक स्कूल शिक्षा मोनिका रानी ने कहा कि प्रयास है कि बच्चे नि:संकोच प्रश्न पूछें, विद्यालयों की प्रयोगशालाएं जीवंत बनें और हर शिक्षक छात्रों में सोचने की ताकत बुनाने का माध्यम बनें। यह प्रशिक्षण गणितीय दक्षिा में नई संस्कृति स्थापित करेगा।



न्यूज ब्रीफ

टिहरी में सड़क हादसे में तीन युवकों की मौत

देहरादून, अमृत विचार : टिहरी जिले के देवप्रयाग में ऋषिकेश-बदरीनाथ एनएच पर खाई में पिकअप गिरने से देहरादून निवासी तीन युवकों की मौत हो गयी। देवप्रयाग थानाध्यक्ष एलएस बुटोला ने बताया कि देहरादून निवासी बबली कौर ने सोमवार सुबह बताया कि उसका पुत्र मोहन सिंह (25), पिकअप वाहन मालिक प्रवीण राठौर (25) और ताराचंद (24) बीती 25 अक्टूबर की रात पेट का सामान लेकर चमौली निकले थे लेकिन 26 अक्टूबर की सुबह तक नहीं पहुंचे। मोहन का मोबाइल भी बंद है।

पर्यटन में शोध के लिए मांगे गए आवेदन

अमृत विचार, लखनऊ : पर्यटन एवं आतिथ्य के क्षेत्र में पर्यटन विभाग शोध कराएगा। प्रत्येक रिसर्च स्टडी के लिए अधिकतम 10 लाख रुपये तक की वित्तीय सहायता भी दी जाएगी। इसके लिए विभाग ने मार्केट रिसर्च स्टडी (बाजार अनुसंधान अध्ययन) के लिए आवेदन आमंत्रित किए हैं। यह पहल उग्र. पर्यटन नीति–2022 के तहत शुरू की गई है। इच्छुक संस्थाएं विभाग की वेबसाइट https://up-tourismportal.in पर जाकर आवेदन कर सकती हैं। यह पोर्टल 15 नवंबर 2025 तक खुला रहेगा।

1.62 लाख बीएलओ की इयूटी लगी

लखनऊ, अमृत विचार : उत्तर प्रदेश में भी बिहार की तर्ज पर त्रुटिरहित नयी वोटर लिस्ट जारी करने का प्रयास है। इसमें राज्य के सभी पात्र नागरिकों के नाम शामिल होंगे, जबकि अपात्र सूची से बाहर होंगे। माना जा रहा है कि प्रदेश में मतदाता सूची के विशेष गहन पुनरीक्षण (एसआईआर) के बाद फरवरी में नई मतदाता सूची सामने आ जाएगी। इस बीच राज्य में मौजूदा वोटर लिस्ट के विशेष गहन पुनरीक्षण (एसआईआर) के कार्य के लिए 1.62 लाख बीएलओ की इयूटी लगाई गई है।

एएमयू छात्र पर हमले के आरोपी हिरासत में

अलीगढ़, एजेंसी : अलीगढ़ मुस्लिम विश्वविद्यालय (एएमयू) के सिटी हाई स्कूल के एक छात्र पर हमला करने के आरोप में दो स्कूली छात्रों को पुलिस ने हिरासत में ले लिया है। पुलिस ने सोमवार को बताया कि यह घटना रविवार रात सिविल लाइंस पुलिस स्टेशन के तहत पुरानी चुंगी क्रॉसिंग पर हुई, जब पीड़ित प्रशांत कुमार किसी झगड़े को सुलझाने के लिए दूसरे समूह के लोगों से मिलने जा रहा था।

फतेहपुर में चलती कार पर ट्रक पलटा, दो युवकों की मौत



फतेहपुर में सोमवार को एक कार पर धान से लदा ट्रैलर पलटने से बिखरा पड़ा सामान।

बांदा, एजेंसी

फतेहपुर जिले में धान के बोरों से लदे एक ट्रैलर ट्रक के चलती कार के ऊपर पलटने से दो युवकों की मौत हो गई और एक अन्य गंभीर रूप से घायल हो गया। पुलिस ने सोमवार को यह जानकारी दी। कल्यानपुर थाने के एक अधिकारी ने सोमवार को बताया कि यह घटना चौडगढ़ा-बिन्दकी मार्ग पर पड़ुर मोड़ के नजदीक रविवार देर रात तब हुई जब धान के बोरों से लदा एक ट्रैलर

विपक्ष के सेक्युलरवाद को बताया ‘पाखंड’ मुख्यमंत्री योगी आदित्यनाथ ने दिया राष्ट्रभक्ति और विरासत के सम्मान का संदेश

योगी बोले-हमने आस्था पर लगाया पैसा,दूसरों ने कब्रिस्तान पर

कार्यालय संवाददाता, लखीमपुर खीरी

अमृत विचार: मुख्यमंत्री योगी आदित्यनाथ ने सोमवार को मुस्त्फाबाद के कबीरधाम से बिना नाम लिए सपा पर हमला बोला। उन्होंने कहा कि हमने करोड़ों लोगों की आस्था वाले धर्मस्थलों पर पैसा लगाया, जबकि दूसरे लोगों ने कब्रिस्तान की बाउंड्रीवॉल पर खर्च किया।

मुख्यमंत्री सोमवार को अलीगंज के मुस्त्फाबाद में कबीरधाम स्थित विश्व कल्याण आश्रम में स्मृति प्राकट्योत्सव मेला-2025 में भाग लिया और पूज्य संतों को नमन किया।

●**खीरी के कबीरधाम में बोले योगी- जो देश की एकता तोड़ता है वह भारत की आत्मा पर प्रहार करता है**

मुख्यमंत्री ने कहा कि डबल इंजन की सरकार में प्रदेश के धार्मिक स्थलों का पुनरुद्धार और सौंदर्यीकरण का कार्य किया जा रहा है, जबकि पहले यही पैसा कब्रिस्तान की बाउंड्री बनाने में लगता था। उन्होंने मुस्त्फाबाद का नाम बदलकर कबीरधाम रखने की घोषणा की और कहा कि पिछली सरकारों में अयोध्या को फैजाबाद, प्रयागराज को इलाहाबाद और कबीरधाम को मुस्त्फाबाद बनाया था। हमने इन स्थलों की पहचान वापस लौटाने का कार्य किया है।



कबीरधाम में पैद्योरपण के दौरान मुख्यमंत्री।

●अमृत विचार

उन्होंने कहा कि विपक्ष इसे सेक्युलरिज्म के नाम पर करता था, जबकि यह पाखंड है। मुख्यमंत्री ने राष्ट्रभक्ति, सनातन परंपरा, विरासत

के सम्मान, और विकास की दिशा में सरकार की उपलब्धियों पर विस्तृत रूप से प्रकाश डाला। मुख्यमंत्री ने कहा कि संत कबीरदास जी की वाणी

बिहार, उत्तराखंड और रामपुर के आठ साइबर टग गिरफ्तार

रामपुर में एसपी ने किया खुलासा, सेटेलाइट यंत्र सहित अन्य उपकरण बरामद

कार्यालय संवाददाता,रामपुर

अमृत विचार : साइबर क्राइम के मामले में सिविल लाइंस पुलिस ने चार बिहार, दो उत्तराखंड और रामपुर के दो लोगों सहित कुल आठ साइबर टगों को गिरफ्तार किया। इसके बाद कोर्ट में पेश किया, जहां से कोर्ट आदेश पर जेल भेज दिए गए। साइबर टगों के पास से कई कम्प्यूटर, लैपटॉप, सेटेलाइट यंत्र, मोबाइल व सिम कार्ड बरामद किए हैं। आरोपी वाई माह से रामपुर में रहकर साइबर टगी का काराला कारनामा कर रहे थे।

एसपी विद्या सागर मिश्र के निर्देशन में अपराधियों को पकड़ने के लिए अभियान चलाया जा रहा है। उसी के चलते रविवार रात को थाना सिविल लाइंस पुलिस को सूचना मिली है कि शान होटल के पीछे एक मकान में कुछ लोगों का गैंग साइबर टगी को अंजाम देते हैं। थाना सिविल लाइंस व साइबर सेल की संयुक्त टीम द्वारा मुखबिर की सूचना पर मोहल्ला मैगजीन फव्वारे के पास मामू के मकान में चल रहे साइबर अपराध गैंग के 8 अपराधियों को गिरफ्तार



फतेहपुर में सोमवार को एक कार पर धान से लदा ट्रैलर पलटने से बिखरा पड़ा सामान।

35 खाते कराए सीज, करोड़ों की हुई ठगी

आरोपियों से पूछताछ के बाद 35 खातों को सीज कराया गया है। आरोपी दाई माह से ठगी की घटनाओं को अंजाम दे रहे थे।पुलिस ने रविवार शाम से छापेमारी करने के बाद सोमवार तड़के तक सर्व अभियान चलाया गया। कार्रवाई से आसपास के मोहल्ले के लोगों में हड़कंप मच गया था। सिविल लाइंस इस्पेक्टर संजीव कुमार ने बताया कि खातों से जानकारी ली जाएगी। उसके बाद ही धोखाधड़ी के बारे में जानकारी हो सकेगी। साइबर टगों द्वारा करोड़ों रुपये की ठगी के मामले सामने आने का अनुमान है। बिहार और उतराखंड के रहने वाले रामपुर के लोगों के संपर्क में कैसे आए, पुलिस पूरे मामले में जांच-पड़ताल कर रही है।

विकास कुमार निवासी ग्राम व पोस्ट मैरवा थाना मैरवा जिला सिवान बिहार, अर्जुन कुमार निवासी उग्रसेन छापरा, थाना मैरवा, जनपद सिवान बिहार, आदित्य कुमार निवासी ग्राम

मोतीछापर पोस्ट व थाना मैरवा जिला सिवान बिहार, कल्लन पुत्र निवासी शान मैरिज हाल बरेली गेट थाना सिविल लाइन रामपुर, दानिश निवासी शान मैरिज हाल बरेली गेट थाना सिविल लाइंस रामपुर शामिल हैं। उसके बाद पुलिस उन्हें थाने ले आई। सोमवार का एसपी ने प्रेसवातां के दौरान बताया कि आठ आरोपी को ठगी करने के मामले में गिरफ्तार किया है।

पुलिस द्वारा पृछताछ करने में आरोपियों ने बताया कि वह विभिन्न राज्यों में गरीब व्यक्तियों को लालच देकर अलग-अलग बैंकों में खाते खुलवाते हैं। उनसे चैक बुक, पास बुक, एटीएम, सिम कार्ड आदि लेकर इनके लोगों को झांसे में लेकर एटीएम कार्ड, सिम कार्ड, पास बुक-चैक बुक के क्लोन तैयार किये जाते हैं और क्लोन तैयार किये गए। संशोधनों से पैसा ट्रांसफर कर धोखाधड़ी की जाती है और अपने लोगों के खातों में पैसे ट्रांसफर कर लिए जाते हैं। उसके बाद सिविल लाइंस पुलिस ने सभी को कोर्ट में पेश किया। वहां से कोर्ट ने जेल भेज दिया।

एक से 9 नवंबर तक चूका बीच के हटों की हुई बुकिंग

कार्यालय संवाददाता, पीलीभीत

अमृत विचार : पीलीभीत टाइगर रिजर्व का आगामी पर्यटन सत्र शुरू होने में महज चार दिन शेष बचे हैं। टाइगर रिजर्व प्रशासन की ओर नए पर्यटन सत्र को लेकर तैयारियां तेज हो गई हैं।

सैलानियों की सुविधा के लिए वन निगम की ओर से चूका बीच की हटों की बुकिंग शुरू कर दी गई है। इसके बाद एडवांस बुकिंग का सिलसिला भी शुरू हो गया है। इधर इस बार वन मंत्री नए पर्यटन सत्र का शुभारंभ नए बराही गेट से कर सकते हैं। इसकी तैयारियां भी की जा रही हैं।

पीलीभीत टाइगर रिजर्व का पर्यटन सत्र इस बार 1 नवंबर से शुरू होने जा रहा है। इसे लेकर इको टूरिज्म स्पॉट चूका बीच समेत पीलीभीत टाइगर रिजर्व के पर्यटन स्थलों एवं सफारी मार्गों को दुरुस्त करने का काम अंतिम दौर में चल रहा है। सैलानियों के बीच आकर्षण का केंद्र बनने वाले चूका बीच में हटों के रंग-रोगन के साथ उन्हें आकर्षक



पीटीआर के चूका बीच में रंगाई-पुताई करता श्रमिक।

●अमृत विचार

●**इस बार नए बराही गेट से हो सकता है नए पर्यटन सत्र का आरंभ**

लुक दिया जा रहा है। सैलानियों के स्वागत के लिए नए गेट तैयार किए जा रहे हैं। वन अफसर कराए जा रहे कार्यों पर नजर रखे हुए हैं, ताकि आने वाले देशी एवं विदेशी सैलानियों को असुविधा का सामना न करना पड़ा। वहीं इस बार सैलानियों की सुविधा के लिए तीसरा नया बराही गेट भी खोलने की तैयारी चल रही है। अब पीलीभीत टाइगर रिजर्व

उत्तराखंड में स्थापित होंगी 23 खेल अकादमियां : सीएम

देहरादून, अमृत विचार: मुख्यमंत्री पुष्कर सिंह धामी ने सोमवार को राजधानी के तपोवन में राजीव गांधी नवोदय विद्यालय में सांसद खेल महोत्सव का उद्घाटन किया। मुख्यमंत्री ने कहा कि प्रदेश में जल्द 23 खेल अकादमियों की स्थापना की जाएगी। सरकार द्वारा खेल संस्कृति को बढ़ावा देने के लिए किए निरंतर प्रयास किए जा रहे हैं और उत्तराखंड विश्वस्तरीय खेल इंफ्रास्ट्रक्चर के मामले में भी देश के प्रमुख राज्यों में गिना जाने लगा है। मुख्यमंत्री ने आगे कहा कि, स्पोर्ट्स लेगेसी प्लान के अंतर्गत प्रदेश के अठि प्रमुख शहरों में 23 खेल अकादमियों की स्थापना की जाएगी।

आज भी समाज का मार्गदर्शन कर रही हैं। उन्होंने निर्गुण भक्ति की वह धारा प्रवाहित की जो समाज की विसंगतियों को तोड़कर आत्मा और परमात्मा का संबंध सरल शब्दों में आमजन को समझाने में सफल रही। मुख्यमंत्री ने कहा कि ‘गुरु गोविंद दोनों खड़े काके लागूं पांव...’ यह दोहा आज भी हमें गुरु के महत्व का स्मरण कराता है।

योगी आदित्यनाथ ने कहा कि संतों की वाणी आज भी उतनी ही प्रासंगिक है जितनी सैकड़ों वर्ष पूर्व थी। उन्होंने कहा कि ‘कबीरदास जी ने उस दौर में समाज की जातीय विषमताओं पर प्रहार कर कहा था, जाति पाति पछे न कोई, हरि को भजे सो हरि का होई। यह वाणी हमारे समाज की एकता और

अखंडता की आधारशिला है।

देश की एकता को तोड़ने वाली शक्तियां से सावधान रहने की आवश्यकता : मुख्यमंत्री ने कहा कि देश की एकता को तोड़ने वाली शक्तियों से सावधान रहने की आवश्यकता है। उन्होंने कहा कि अगर हम समय रहते अपनी कमजोरियों को नहीं पहचानेंगे तो ये बीमारियां कैंसर की तरह समाज को खोखला कर देंगी। सीएम योगी ने कहा कि राष्ट्रभक्ति ही सभी समस्याओं का समाधान है। उन्होंने कहा कि माता भूमि पुत्रोहम्... यह भूमि केवल मिट्टी का टुकड़ा नहीं, हमारी मातृभूमि और पितृभूमि है। इस धरती की सेवा ही सच्ची उपासना है।

संभल हिंसा के 3 अभियुक्तों को जमानत मिली

संभल, अमृत विचार: संभल में जामा मस्जिद के सवें के दौरान हिंसा मामले में जेल भेजे गए तीन आरोपियों को सुप्रीम कोर्ट से बड़ी राहत मिली है। न्यायमूर्ति पीएस नरसिंहा व आर महादेवन की डबल बेंच पीठ ने सोमवार को अभियुक्तों की जमानत मंजूर कर निचली अदालत को जमानत के लिए शर्तें तय करने के निर्देश दिए हैं। संभल में 24 नवंबर 2024 को कोर्ट के आदेश पर जामा मस्जिद में सवें के दौरान हिंसा भड़क उठी थी। उग्र भीड़ ने पुलिस पर पथराव और फायरिंग कर दी थी। हिंसा में चार लोगों की मौत हो गई थी। इसमें जामा मस्जिद इंतजामिया मस्जिद के सदर जफर अली एडवोकेट इलाहाबाद हाईकोर्ट से जमानत मिलने के बाद 1 अगस्त को जेल से रिहा हो गए थे। सोमवार को सुप्रीम कोर्ट ने आरोपी फैजान निवासी चौधरी सराय, दानिश निवासी मंडी किशनदास सराय व नाजिर निवासी हिंदूपुरा खेड़ा को जमानत दी है। इससे पहले निचली अदालत और इलाहाबाद हाईकोर्ट ने इनकी जमानत याचिकाएं खारिज कर दी थीं, जिसके बाद मामले को सुप्रीम कोर्ट में चुनौती दी गई थी। अधिवक्ता मौ. तौसीफ खान ने बताया कि सुप्रीम कोर्ट में विस्तृत बहस के बाद न्यायालय ने पाया कि जांच पूरी हो चुकी है।

लिव-इन पार्टनर महिला ने साथियों के साथ यूपीएससी छात्र को उतारा मौत के घाट

मुरादाबाद/नई दिल्ली, एजेंसी

गांधी विहार इलाके में यूपीएससी की तैयारी कर रहे 32 वर्षीय अभ्यर्थी का जला हुआ शव मिलने के कुछ दिनों बाद दिल्ली पुलिस ने हत्या के सिलसिले में उसकी ‘लिव-इन पार्टनर’ (सहजीवन साथी) सहित तीन लोगों को गिरफ्तार किया है। फोरेंसिक साइंस में बीएससी कर रही 21 वर्षीय महिला, उसके पूर्व प्रेमी और उनके साथी को गिरफ्तार कर लिया गया है।

ये सभी उत्तर प्रदेश के मुरादाबाद के रहने वाले हैं। पुलिस के एक सूत्र ने कहा, युवक के साथ ‘लिव-इन’ में रह रही महिला ने दोनों आरोपियों के साथ मिलकर उसकी हत्या की साजिश रची और बाद में उसके शव को आग लगा दी ताकि यह लगे कि यह आग दुर्घटनावश लगी है। मृतक की पहचान रामकेश मीणा के रूप में की गयी है। वह गांधी विहार स्थित एक इमारत की चौथी मंजिल पर रहता था। सूत्र ने बताया, छह अक्टूबर को पुलिस को एसी में विस्फोट के कारण फ्लैट में आग लगने की सूचना मिली। दमकल की गाड़ियों ने आग बुझाई और कर्मरे से बुरी तरह जला हुआ शव बरामद किया। शुरुआत में संबंधित

कतर्नियाघाट में बाघ के हमले से युवक की मौत

बहराइच, एजेंसी: कतर्नियाघाट वन्यजीव प्रभाग के सुजौली रेंज क्षेत्र में रविवार को 21 वर्षीय युवक की कथित तौर पर बाघ के हमले में मौत हो गई। घटना के बाद से इलाके में दहशत का माहौल है। ग्रामीणों के अनुसार, सुजौली रेंज के तहत आने वाले रमपुरवा ग्राम पंचायत के मजरा मुखिया निवासी संजीत कुमार नहर किनारे अपने हल्दी के खेत में काम कर रहा था।

इसी दौरान शाम करीब चार बजे जंगल से निकले बाघ ने उस पर हमला कर दिया। संजीत ने बचाव की कोशिश की लेकिन बाघ के सिर पर वार करने से उसकी मौके पर ही मौत हो गई। ग्रामीणों ने शोर मचाकर बाघ को भगाने की कोशिश की, जो करीब आधे घंटे तक खेत के आसपास दहाड़ता रहा और फिर जंगल की ओर लौट गया।



अमृता चौहान रामकेश मीणा

●**मामले को दुर्घटना का रूप देने के लिए शव को लगाई आग**

●**महिला, पूर्व प्रेमी व साथी गिरफ्तार सभी मुरादाबाद के रहने वाले**

मुरादाबाद में कई छापे मारे गए

जांच के दौरान महिला के कॉल डिटेल रिकॉर्ड से पता चला कि वह अपराध स्थल के पास मौजूद थी जिससे संदेह पैदा हुआ। मुरादाबाद में कई छापे मारे गए और 18 अक्टूबर को उसे गिरफ्तार कर लिया गया। इसके बाद उसके दो साथियों को भी गिरफ्तार कर लिया गया। महिला ने जांचकर्ताओं को बताया कि मीणा ने उसके अश्लील वीडियो रिकॉर्ड कर लिए थे और उन्हें डिलीट करने से इनकार कर दिया था। पूर्व प्रेमी के साथ मीणा को खत करने का फैसला कर लिया।

धाराओं के तहत मामला दर्ज किया गया और जांच शुरू की गई।

25 नवंबर को होगी नीलकंठ महादेव-मस्जिद मामले की सुनवाई

बदायूं, अमृत विचार : अदालत ने नीलकंठ महादेव मंदिर बनाम शम्सी जामा मस्जिद मामले में सुनवाई 25 नवंबर को होगी। सिविल जज सीनियर डिवीजन फास्ट ट्रैक पुष्पेंद्र चौधरी इस मामले पर सुनवाई करेंगे कि क्या किसी अधीनस्थ अदालत को नीलकंठ महादेव मंदिर और शम्सी जामा मस्जिद मामले की सुनवाई का अधिकार है।

न्यायाधीश चौधरी ने केस फाइल की समीक्षा के बाद मामले को 25 नवंबर के लिए सूचीबद्ध कर दिया। अपर दीवानी न्यायाधीश, सीनियर डिवीजन सुमन तिवारी के मातृत्व अवकाश पर जाने के कारण मुकदमे को फाइल त्वरित अदालत में स्थानांतरित कर दी गई थीं। अखिल भारत हिंदू महासभा के तत्कालीन संयोजक मुकेशमोस्ट पटेल ने साल 2022 में दावा किया था कि जामा मस्जिद शम्शी स्थल पर नीलकंठ महादेव मंदिर मौजूद है। उन्होंने पूजा करने की अनुमति मांगी।

करोड़ों का लोन लेकर फरार आरोपी गिरफ्तार

संवाददाता, रुद्रपुर

अमृत विचार: अल्मोड़ा अर्बन कोआपरेटिव बैंक की शाखा से संपत्ति दस्तावेज जमा कर करोड़ों का लोन लेकर फरार नटवर लाल को कोतवाली पुलिस ने दबोच लिया। फरार अभियुक्त पांच हजार का इनामी भी था और डेढ़ साल से फरार चल रहा था। पुलिस ने अभियुक्त को न्यायालय के समक्ष पेश कर दिया है। सोमवार को खुलासा करते हुए एसएसपी मणिकांत मिश्रा ने बताया कि वर्ष 2024 में अल्मोड़ा अर्बन कोआपरेटिव बैंक के सहायक महाप्रबंधक संजय सिंह बिष्ट ने मुकदमा दर्ज करवाते हुए बताया था कि वह अग्रसेन चौध बिष्ट बैंक शाखा का सहायक प्रबंधक है। बताया था कि वर्ष 2015 में छड़ायल नया

9.56 करोड़ की हो चुकी है धोखाधड़ी

अल्मोड़ा अर्बन कोआपरेटिव बैंक की शाखा को 4.17 करोड़ की ठगी नहीं, बल्कि 9.56 करोड़ की धोखाधड़ी का सामना करना पड़ा था। इन दोनों ही प्रकरण में जीवन चंद्र की भूमिका सामने आई थी। पहला ऋण शुचि भारद्वाज के नाम पर 3.50 करोड़ जो कि ब्याज सहित 4.17 करोड़ और दूसरा ऋण विशाल व स्वाति नाम के दस्तावेज लगाकर चार करोड़ जो ब्याज सहित 5.39 करोड़ हो चुका था। इन सभी ठगी प्रकरण में गिरफ्तार अभियुक्त जीवन चंद्र की भूमिका सामने आई थी। यही कारण है कि अभियुक्त दो धोखाधड़ी प्रकरण में वांछित था।

गांव बद्री कॉलोनी हल्द्वानी निवासी जीवन चंद्र पांडेय ने शुचि भारद्वाज के नाम पर कॉम्प्लेक्स निर्माण के लिए बैंक में लोन आवेदन किया था और पार्टनर शिप इक्वोरानमा व अन्य दस्तावेज लगाकर 3.50 करोड़ का लोन प्राप्त कर लिया। जब कई माह तक ईएमआई जमा नहीं हुई और जांच में पता चला कि जगदीश चंद्र ने फर्जी संपत्ति दस्तावेज लगाकर बैंक के साथ धोखाधड़ी की है।वर्तमान में ब्याज

सहित लोन की धनराशि 4.17 करोड़ हो चुकी है। बताया कि मुकदमा दर्ज होते ही अभियुक्त फरार हो गया। काफी खोजबीन के बाद पुलिस ने अभियुक्त पर पांच हजार का इनाम घोषित कर दिया और सरगर्मी से तलाश की। 26 अक्टूबर को मिली सूचना के आधार पर अभियुक्त जगदीश चंद्र को छड़ायल नयागांव में दबिश देकर कोतवाली पुलिस ने दबोच लिया।







# न्यू श्री नारायणा हॉस्पिटल

**डा. प्रदीप कुमार**  
एम.बी.बी.एस., एम.एस.

Retd. ACOMO  
जनरल सर्जन

**डॉ. राम निवास**  
एम.बी.बी.एस. एम.डी.

(एनेस्थेसियोलॉजिस्ट)

जटिल एवं गंभीर रोग विशेषज्ञ

**डॉ. राजा गुप्ता**

जनरल फिजिशियन

## डॉक्टरों का पैनल

<b>डा. प्रदीप कुमार</b> एम.बी.बी.एस., एम.एस. Retd. ACOMO जनरल सर्जन	<b>डा. ओमवती</b> एम.बी.बी.एस., डी.जी.ओ. स्त्री एवं प्रसूति रोग विशेषज्ञ	<b>डा. अहमद अली अंसारी</b> एम.बी.बी.एस. डी.सी.एच. नवजात शिशु एवं बाल रोग विशेषज्ञ
<b>डा. राम निवास</b> एम.डी. (एनेस्थेसियोलॉजिस्ट) जटिल एवं गंभीर रोग विशेषज्ञ	<b>डा. कुन्दन कुमार</b> एम.बी.बी.एस., एम.सी.एच. न्यूरो सर्जन	<b>डा. अमन अशवाल</b> एम.बी.बी.एस., एम.एस., एम.सी.एच. गुर्दा एवं मूत्र रोग विशेषज्ञ
<b>डा. सुजाय मुखर्जी</b> एम.बी.बी.एस., एम.एस. जनरल सर्जन एवं लैंगिक रोग	<b>डा. निशान्त गुप्ता</b> एम.बी.बी.एस., एम.एस. (आर्थो) हड्डी एवं जोड़ रोग विशेषज्ञ	<b>डा. प्रिया सिंह</b> एम.बी.बी.एस. डी.जी.ओ. डी.एन.बी. स्त्री एवं प्रसूति रोग विशेषज्ञ
<b>डा. आशुतोष कुमार</b> एम.बी.बी.एस., एम.एस. हड्डी एवं जोड़ रोग विशेषज्ञ	<b>डा. रहबर इदरीश</b> बी.डी.एस. एम.आईडीए लखनऊ मुख दन्त एवं जबड़ा रोग विशेषज्ञ	<b>डा. राजा गुप्ता</b> बी.ए.एम.एस. ई.एम.ओ.

## उपलब्ध सुविधायें :

- सिर एवं चेहरे की समस्त चोट, बुखार, खांसी, मलेरिया, टायफाइड का इलाज
- दिमाग एवं रीढ़ की हड्डी के समस्त प्रकार के आपरेशन की सुविधा
- दूरबीन विधि द्वारा पेट के सभी प्रकार के आपरेशन की सुविधा
- दूरबीन विधि द्वारा गुर्दा (किडनी) एवं मूत्र रोगों के सभी प्रकार के आपरेशन की सुविधा
- छोटे चीरे द्वारा हड्डी के समस्त आपरेशन एवं जोड़ प्रत्यारोपण
- घुटना व कूल्हा बदलने की सुविधा उपलब्ध
- नॉर्मल डिलीवरी व दर्द रहित प्रसव एवं बच्चेदानी के समस्त प्रकार के आपरेशन
- बच्चों के समस्त प्रकार के रोगों को इलाज
- वेन्टीलेटर, वाईपाइप युक्त ICU, NICU



**डॉ. विवेक कुमार** मैनेजिंग डायरेक्टर



**डाकुर हरीश रावत** चेयरमैन

समस्त प्रकार के दूरबीन व चिरे वाले आपरेशन की सुविधा  
24x7 भर्ती एवं एम्बुलेंस की सुविधा उपलब्ध

लाल फाटक शांतिकुंज स्कूल के पास,  
निकट ओवर ब्रिज, बदायूँ रोड, बरेली

हेल्पलाइन नं. : 8057953868

माल गोदाम पर  
ट्रक की टक्कर से  
अधेड़ की मौत

कैंट, अमृत विचार : कैंट रेलवे स्टेशन पर स्थित सीमेंट गोदाम से घर वापस लौट रहा अधेड़ एक ट्रक की टक्कर लगने से गंभीर घायल हो गया। घायल को लाल फाटक स्थित एक निजी अस्पताल में ले जाया गया। जहां डॉक्टरों ने उसे मृत घोषित कर दिया। बेटे की तहरीर पर पुलिस ने रविवार देर रात आरोपी ट्रक चालक के खिलाफ रिपोर्ट दर्ज की है।

थाना बिथरी चैनपुर के मेहतपुर करोर भगौतीपुर राजाराम मजरा ग्राम मानपुर निवासी आकाश यादव ने बताया, कि वह पिता उरमान सिंह के साथ रविवार दोपहर कैंट रेलवे स्टेशन स्थित सीमेंट गोदाम से घर लौट रहे थे। इस दौरान एक ट्रक चालक ने लापरवाही व तेज रफ्तार से गलत दिशा में आकर पिता उरमान सिंह को टक्कर मार दी। जिससे वह गंभीर घायल होकर वहीं गिर पड़े।

प्रत्यक्षदर्शियों की मदद से लाल फाटक स्थित निजी अस्पताल में घायल को इलाज हेतु ले जाया गया। जहां डॉक्टरों ने उसे मृत घोषित कर दिया।

# भुगतान नहीं हुआ तो दी आत्मदाह की चेतावनी

गज्जा भुगतान को लेकर पैनी नजर ने संभाला मोर्चा, किसानों ने दिया धरना, तीन करोड़ का भुगतान शीघ्र



नवाबगंज तहसील परिसर में गन्ना बकाये के विरोध में किसानों के साथ धरना देती सुनीता गंगवार।

● अमृत विचार

संवाददाता, नवाबगंज

**अमृत विचार :** किसानों का करोड़ों रुपया दबाए बैठे गन्ना मिल मालिक के खिलाफ रिपोर्ट दर्ज होने के बाद भी उनकी गिरफ्तारी नहीं होना सरकार और प्रशासन की दोहरी नीति को उजागर कर रहा है। सरकार किसानों के हितैषी होने का दावा तो करती है लेकिन उनका बकाया भुगतान कराने में आशवासन से आगे नहीं बढ़ सकी है। यह बात सामाजिक संस्था पैनी नजर की संस्थापक सुनीता गंगवार ने कही। धनौर जागीर निवासी वृद्ध

● **प्रशासन पर लगाए आरोप, गन्ना किसानों के बकाया भुगतान के नाम पर सिर्फ आशवासन दे रही सरकार**

किसान बेगराज ने तो भुगतान न होने पर आत्मदाह की चेतावनी तक दे डाली। तहसील परिसर में किसानों के साथ धरना पर बैठी सुनीता ने कहा कि मिल मालिक के खिलाफ रिपोर्ट दर्ज होने के बाद भी गिरफ्तारी न होना प्रशासन की लापरवाही है, जिससे यह स्पष्ट होता है कि प्रशासन मिल प्रबंधन का पक्ष ले

रहा है। कहा कि ओसवाल चीनी मिल पर किसानों का करीब 70 करोड़ रुपये से अधिक बकाया है। भुगतान को लेकर किसान लगातार आवाज उठाते रहे हैं। गन्ना सोसाइटी की आम सभा में भी यह मुद्दा कई बार उठ चुका है, लेकिन अब तक भुगतान नहीं हो सका है।

धरने में शामिल किसानों ने भी प्रशासनिक उदासीनता पर तीखी नाराजगी जताई। मौके पर पहुंचे एसडीएम उदित पवार ने किसानों को आश्वस्त करते हुए कहा कि मिल के गोदाम में रखी चीनी की नीलामी कर लगभग



धरना दे रहे किसानों के बीच एसडीएम से भुगतान नहीं होने की नाराजगी जताते बीडीसी।

**30 बीघा जमीन के मालिक बेगराज पर बढ़ गया कर्ज**

नवाबगंज, अमृत विचार : क्षेत्र के धनीर गांव के किसान बेगराज का ओसवाल चीनी मिल पर एक लाख रुपये से अधिक गन्ना भुगतान बकाया है। लंबे समय से भुगतान न होने के कारण वह आर्थिक तंगी से गुजर रहे हैं। बेगराज ने बताया कि कई बार मिल प्रशासन और अफसरों से भुगतान के लिए शहर लाया, लेकिन कोई सुनवाई नहीं हुई। उन्होंने चेतावनी दी है कि यदि जल्द भुगतान नहीं किया गया तो आत्मदाह करने को मजबूर होंगे। बेगराज के पास करीब 30 बीघा जमीन है। दो पुत्र उनसे अलग रहते हैं, जिससे वह पूरी तरह खेती पर ही निर्भर हैं। लगातार बढ़ते कर्ज और खर्चों के बीच किसान बेहद परेशानी और मानसिक दबाव में हैं। ग्रामीणों ने प्रशासन से मांग की है कि सभी किसानों का बकाया गन्ना भुगतान जल्द कराया जाए ताकि कोई किसान आत्मघाती कदम न उठाए।

तीन करोड़ रुपये का भुगतान शीघ्र कराया जाएगा। मिल की भूमि का मूल्यांकन कर शेष राशि के भुगतान की प्रक्रिया भी जल्द शुरू कराई

जाएगी। उन्होंने लोकनिर्माण विभाग के अफसरों को तत्काल मूल्यांकन की कार्यवाही प्रारंभ करने के निर्देश भी उन्होंने दिए।

## ट्रक-ट्रैक्टर में भिड़ंत, चालक घायल

संवाददाता, फतेहगंज पश्चिमी

**अमृत विचार :** सोमवार सुबह को दिल्ली हाइवे के शंखा पुल कट पर रामपुर की ओर से आ रहे अनियंत्रित ट्रक ने सीमेंट लदे ट्रैक्टर ट्राली में जोर टक्कर मार दी। हादसे में ट्रैक्टर क्षतिग्रस्त और उसका चालक रामाशंकर कश्यप गंभीर घायल हो गया। सूचना पर पहुंची पुलिस ने चालक को निकालकर एम्बुलेंस के द्वारा बरेली अस्पताल भेज दिया। ट्रक चालक फरार हो गया। इस दौरान दोनों लाइन में भीषण जाम लग गया। पुलिस ने क्रेन से क्षतिग्रस्त ट्रैक्टर और ट्रक को हटवाकर जाम खुलवाया।

बरेली के चनेहटी निवासी रामाशंकर कश्यप ट्रैक्टर ट्राली में सीमेंट लादकर शाही निवासी एक दुकानदार के यहां पहुंचाने जा रहे थे। हाइवे पर शंखा पुल कट



दिल्ली हाईवे पर सड़क के दोनों तरफ जाम में फंसे वाहन।

● अमृत विचार

से जब वह एएन रोड पर मुड़े तभी सामने से रामपुर की ओर से आ रहे तेज रफ्तार अनियंत्रण ट्रक ने ट्रैक्टर में जोरदार टक्कर मार दी। ट्रैक्टर इतनी जोर दार थी ट्रैक्टर का आगे का हिस्सा कई हिस्से में बंटकर ट्रक की बाँड़ी में घुस गया। हादसे में चालक रामाशंकर गंभीर घायल हो गया। हादसा बीच रोड पर

होने के कारण दोनों तरफ वाहनों की लम्बी लम्बी कतार लग गई। पुलिस ने दोनों वाहनों को थाना परिसर में खड़ा कर लिया है। थाना प्रभारी निरीक्षक अभिषेक कुमार ने बताया सुबह साढ़े छह बजे ट्रक और ट्रैक्टर भिड़ गए थे दोनों वाहनों को हटाकर रोड का जाम खुलवाया और यातायात सुचारु रूप चालू करा दिया।

ताले काटकर लाखों के जेवर चोरी

**शीशगढ़, अमृत विचार :** गांव मलसा खेड़ा में बीती रात्रि अज्ञात चोरो ने कमरे व संदूक के ताले काटकर 45 हजार रुपए की नगदी व लाखों रुपए के जेवर साफ कर दिए। गृहस्वामी परिजनों के साथ जगराते में शामिल होने गया था। पीड़ित नेमचंद्र पुत्र राम प्रसाद निवासी मलसा खेड़ा ने बताया कि रात्रि में अज्ञात चोरो ने कमरे व संदूक के ताले काटकर 45 हजार रुपए व चांदी के जेवर हँसली, तगड़ी, एक जोड़ी खड़ए सहित डेढ़ लाख का जेवर चोरी लिया है।

संवाददाता, आंवला

**अमृत विचार :** क्षेत्र के धान क्रय केंद्रों पर खरीद की रफ्तार धीमी होने पर अधिकारियों ने नाराजगी जताई है और सभी केन्द्र प्रभारियों की बैठक बुलाकर हर केन्द्र पर दो दिन में 300 कुंतल खरीद करने के निर्देश दिये हैं। लक्ष्य पूरा नहीं करने वाले प्रभारियों के खिलाफ कार्रवाई सुनिश्चित करने की चेतावनी भी दी गई है।

नायब तहसीलदार रजनीश सक्सेना ने सोमवार को एसडीएम कार्यालय में क्रय केंद्र प्रभारियों

की बैठक में उक्त निर्देश दिये हैं। आंवला मंडी परिसर में खाद्य विभाग के 4, पीसीएफ का एक और यूपीएसएस के दो क्रय केंद्र संचालित हैं। रामनगर ब्लॉक के केसरपुर (कालाभोज) में पीसीएफ केंद्र, ब्लॉक आलमपुर जाफराबाद के सिरौही, कुड्डा और डण्टा में पीसीएफ तथा बल्लिया में यूपीएसएस का क्रय केंद्र चल रहा है। मझगांव ब्लॉक के रफियाबाद और अलीगंज में पीसीएफ जबकि बिशारतगंज व बड़ागांव (गुलडिया) में यूपीएसएस के क्रय केंद्र संचालित हैं।

मंडी परिसर के केंद्रों पर खरीद सुचारु रूप से चल रही है। जबकि ग्रामीण क्षेत्रों के दस केंद्रों पर खरीद अत्यंत धीमी है। किसानों का आरोप है कि देहात क्षेत्र के केंद्रों पर खरीद न होने से उन्हें कई किलोमीटर दूर आंवला मंडी आना पड़ता है। नायब तहसीलदार ने बताया कि सभी केन्द्र प्रभारियों को प्रातः 9 बजे से शाम 5 बजे तक क्रय केन्द्र खोलने और किसानों का धान खरीदने के निर्देश दिए हैं। बैठक में एडीसीओ सधीश गौतम, एएमओ रोहिताश कुमार, एमआई मनोज कुमार, सचिव राजेन्द्र सिंह आदि मौजूद रहे।

## जेठ ने किया दुष्कर्म छह पर रिपोर्ट दर्ज

संवाददाता, आंवला

**अमृत विचार :** क्षेत्र के एक गांव निवासी महिला ने अपने ही जेठ पर तमंचे के बल पर दुष्कर्म करने और वीडियो बनाकर ब्लैकमेल करने का आरोप लगाया है। पीड़िता की तहरीर पर पुलिस ने उसके छह ससुरालियों के खिलाफ रिपोर्ट दर्ज की है। महिला ने बताया कि करीब दस माह पूर्व उसकी शादी मनौना निवासी जफर के साथ हुई थी। उसके पति जयपुर में सिलाई कारखाने में काम करते हैं। वह अपनी सास और जेठ मोहम्मद आरिफ के साथ ससुराल में रहती थी। आरोप है कि शादी के बाद से ही जेठ उस पर गलत नजर रखता था और पति की अनुपस्थिति में कई बार छेड़छाड़ भी कर चुका था। आरोप लगाया बीती 30 सितंबर को जब ससुराली सदस्य रिश्तेदारी में गए थे। तब जेठ आरिफ तमंचा लेकर घर में घुसा और उस पर भ्रूण हत्या कराने का भी दबाव डालता था।

बाद उसका नग्न वीडियो बना लिया और वायरल करने की धमकी दी। आरोप है कि घटना की जानकारी देने पर सास मुन्नी बेगम, ननद शबाना बेगम, जेठानी नसरीन ने उसे बदचलन कहते हुए मारा-पीटा। महिला ने बताया कि 4 अक्टूबर को पति जफर घर आया और शिकायत न करने की चेतावनी दी। इसके बाद वह अपने मायके आकर रहने लगी। पुलिस ने महिला की शिकायत पर मोहम्मद आरिफ, मुन्नी बेगम, शबाना बेगम, नसरीन, जफर और शाहिद के खिलाफ रिपोर्ट दर्ज की है।

**दुष्कर्म का आरोपी किया गिरफ्तार**  
अलीगंज: अलीगंज पुलिस ने दुष्कर्म मामले में वांछित आरोपित मानू गुप्ता निवासी मधुवन कॉलोनी, थाना सिविल लाइन, बदायूँ को गिरफ्तार किया है। पुलिस के अनुसार, आरोपित अपनी पत्नी को प्रताड़ित करता था और उस पर भ्रूण हत्या कराने का भी दबाव डालता था।

सौतन की खातिर पत्नी को निकाला चार पर रिपोर्ट दर्ज

भोजीपुरा, अमृत विचार : एक विवाहिता को उसके पति ने दूसरी महिला की खातिर बच्चों समेत घर से निकाल दिया। पीड़िता की तहरीर पर पुलिस ने पति समेत चार लोगों के खिलाफ रिपोर्ट दर्ज की है।

भोजीपुरा थाना क्षेत्र के गांव अलीनगर निवासी ईसराइल ने अपनी पुत्री फरजाना की शादी 10 वर्ष पूर्व पीलीभीत के थाना जहानाबाद के गांव भानटांडी निवासी नसीर के साथ की थी। इस दौरान विवाहिता फरजाना ने तीन बच्चों को जन्म दिया था। आरोप है कि उसके पति ने बदायूँ के थाना चंदौसी के कल्लावाले निवासी भूरी नामक महिला से निकाह कर लिया है और उसे रखने के लिए अब बुलेट मोटरसाइकिल मांग रहे हैं।

आरोप है कि सौतन ने विवाहिता के बच्चों को जहर देकर मारने की धमकी दी है। पीड़िता की तहरीर पर पति, सास, जेठ, चंचिया ससुर के खिलाफ रिपोर्ट दर्ज कर ली है।

**अमृत विचार**  
नवाबगंज

**पलासीफाइड**

विज्ञापन हेतु सम्पर्क करें

9756905552, 8445507002

**INFORMATION**  
In St. Joseph's College Nainital ICSE, Class 10th (2025) Mark Sheet Cum Pass Certificate, Father's Name is incorrectly mentioned As Denish Yadav While the correct name is Dinesh Pal Singh so mention the correct name Dinesh Pal Singh in the records.

**सूचना**

सर्वसाधारण को सूचित किया जाता है कि मैंने अपने पुत्र समीर एवं पुत्री जुही एवं पति अरविन्द भारती निवासी फालगुनगंज, थाना बारदारी बरेली से उनके दुर्घटनाग्रस्त के कारण सम्बन्ध विच्छेद कर लिये हैं। अब मेरा उल्लेख सभी से चल अचल सम्पत्ति, लेन देन एवं उनके द्वारा किए गए कर्त्यों से कोई सम्बन्ध व संपर्क नहीं है। प्रिया पत्नी अरविन्द भारती निवासी सुरेश शर्मा नगर फेस नं. 2 सास, जेठ, चंचिया मन्दिर के पास थाना बारदारी शिव बरेली।

**वैधानिक सूचना :-** समाचार पत्र में प्रकाशित किसी भी विज्ञापन जैसे टावर सम्बन्धी, नौकरी सम्बन्धी, क्रय सम्बन्धी या अन्य किसी भी प्रकार के विज्ञापन में पाठकों को सावधान किया जाता है। विज्ञापनदाता द्वारा किये गये दावे या उल्लेख, सम्बन्धन की पुष्टि समाचार पत्र नहीं करता है।



न्यूज ब्रीफ

मैच खेलने गया कक्षा 5 का छात्र लापता

भमोरा, अमृत विचार : भमोरा निवासी हरबंस राणा उर्फ सनी ने बताया उसका छोटा बेटा श्रेष्ठ (13) कक्षा 5 का छात्र है। 126 अक्टूबर को स्कूल की छुट्टी होने पर वह अपने साथियों के साथ खंडहर पड़ी कॉलोनी के मैदान में मैच खेलने चला गया था। दोपहर तक जब वह वापस नहीं आया तो परिवार वालों ने खोज में शुरू कर दी देर रात तक कहीं कोई पता नहीं चला। छात्र के पिता ने थाना भमोरा में देर रात प्रार्थना पत्र देकर गुमशुदगी दर्ज कराई है।

पीएम की फोटो से छेड़छाड़ करने वाला गिरफ्तार

नवाबगंज, अमृत विचार : थाना क्षेत्र के गांव बुखारपुर निवासी राजू ने इंस्टाग्राम आईडी से प्रधानमंत्री के फोटो में छेड़छाड़ कर उसे सोशल मीडिया पर वायरल कर दिया। इससे क्षेत्र के जनमानस में आक्रोश फैल गया। नवाबगंज पुलिस ने आरोपी के खिलाफ मुकदमा दर्ज कर उसे जेल भेज दिया।

भागवत कथा में कृष्ण जन्मोत्सव का प्रसंग

आंवला, अमृत विचार : नगर की महाराज पुरम कॉलोनी स्थित गायत्री शक्ति पीठ स्थल पर चल रही श्रीमद्भागवत कथा के चौथे दिन कथा व्यास आचार्य सुशील मिश्र ने भगवान श्रीकृष्ण के जन्मोत्सव का भावपूर्ण वर्णन किया। कथा व्यास ने कहा कि जन्म से न कोई देव होता है, न असुर। कथा के दौरान श्रद्धालुओं ने भगवान श्रीकृष्ण के जन्म प्रसंग पर जयकारों के साथ उत्सव का माहौल बनाया। इस अवसर पर संजय अग्रवाल उर्फ बाँबी, नीटू खंडेलवाल, पंडित चिरंजी लाल शर्मा आदि श्रद्धालु उपस्थित रहे

सड़क हादसे में वृद्धा की हुई मौत

भमोरा, अमृत विचार : क्षेत्र के गांव बलिया निवासी नरथो देवी (50) बिनार कोल्ड स्टोर् में आलू बीनने का काम करती है। वह सोमवार को बिनार जाने की सड़क वार कर रही थी। तभी बदायूं की ओर से आ रही कार ने भमोरा निवासी दीपक की बाइक को टक्कर मार दी। इससे बाइक सड़क पार कर रही वृद्धा से टकरा गई। पुलिस ने महिला को अस्पताल भेजा। जहां इलाज के दौरान महिला ने दम तोड़ दिया।

शादी का झांसा देकर युवती से बनाएं संबंध

क्योंलड़िया, अमृत विचार : थाना क्षेत्र के गांव के किसान की बेटी को शादी का झांसा देकर युवक लगातार एक साल तक उसके साथ दुष्कर्म करता रहा। जब युवती ने शादी करने की बात कही तो उसने शादी से इंकार कर दिया। पुलिस को तहरीर देकर कार्रवाई की मांग की गई है।

चंदन की लकड़ी भरी ट्राली पलटने से बची

सीरगंज,अमृत विचार : रंविवार की सुबह बड़ा हादसा होने से टल गया। ट्रैक्टर चालक बदायूं की तरफ से चंदन की लकड़ी भरी ट्रैक्टर ट्राली गांव गोरा लोकनाथपुर एप्रोच रोड में ट्राली का पहिया धंस गया। जिससे रोड पर लंबा जाम लग गया। ग्राम प्रधान धर्मेन्द्र चौधरी ने फ्रेन मंगावा कर जाम खुलवाया।



न्यूज डायरी

शिक्षकों ने संघ के प्रदेश अध्यक्ष का किया भव्य स्वागत

फतेहगंज पश्चिमी, अमृत विचार : कक्षा में स्थित एक बैचवर लॉन में प्राथमिक शिक्षक संघ के प्रदेश अध्यक्ष डॉ. दिनेश चंद्र शर्मा, प्रदेश महामंत्री संजय सिंह, वरिष्ठ उपाध्यक्ष राधे रमण त्रिपाठी एवं सुयुक्त मंत्री देवेंद्र श्रीवास्तव का फूल मालाओं से भव्य स्वागत किया गया। बैठक में डॉ. शर्मा ने टीईटी मुद्दे पर सुप्रीम कोर्ट में दाखिल दो याचिकाओं और टी.एफ.आई. संगठन के गठन पर विस्तार से जानकारी दी। इस अवसर पर मांडलिक मंत्री मुकेश सिंह चौहान, जिलाध्यक्ष शिव स्वरूप शर्मा, जिला मंत्री रोहित सिंह, कोषाध्यक्ष अजरार अगा आदि रहे।



शुगर मिल वर्कर्स यूनियन ने मांगों को लेकर किया प्रदर्शन

देवरनियां, अमृत विचार : शुगर मिल वर्कर्स यूनियन सेमीखेड़ा के कर्मचारियों ने मांग पत्र पर कई दिन बीत जाने पर कार्यवाही नहीं करने पर इसे कर्मचारियों की उदासीनता बताया है। उन्होंने मांग की है कि चीनी मिल सहकारी चीनी मिल संघ नियुक्त कर्मचारियों अधिकारियों का बचया 17 प्रतिशत मंहगाई भता लागू अति शीघ्र कराया जाये। कहा कि यूनियन के केन्द्रीय आह्वान पर 30 अक्टूबर से कर्मचारी काली पट्टी बांधकर विरोध करेंगे और सात नवंबर में संघ कार्यालय लखनऊ में ज्ञापन दिया जाएगा।

कार्यालय संवाददाता, बरेली

अमृत विचार: जिले में मनरेगा योजना की स्थिति दिन-पर-दिन खराब होती जा रही है। श्रमिक अब मनरेगा में काम करना भी पसंद नहीं कर रहे हैं। इसके दो प्रमुख कारण बताए जा रहे हैं। इनमें एक यह कि बाजार में मजदूरी 400 से 500 तो मनरेगा में सिर्फ 252 रुपये मेहनताना मिलता है। दूसरा यह कि श्रमिकों का समय से भुगतान नहीं होता। इस कारण गांव में भी मजदूर मिलना मुश्किल हो रहा है। जिले में मनरेगा की स्थिति का अंदाजा तो इस बात से भी लगाया जा सकता है कि जनपद में 3.84 लाख पंजीकृत मजदूरों में केवल 6,962 मजदूर ही कार्य कर रहे हैं। पिछले तीन महीने के आंकड़ों की बात करें तो इनमें भी काम करने वाले मजदूरों की संख्या दस हजार

● बाजार में 400 से अधिक मिल रही मजदूरी, मनरेगा में सिर्फ 252 रुपये दिहाड़ी

यह बात सही है, बाजार में मजदूरी मनरेगा से अधिक है। इसकी वजह से भी श्रमिक मनरेगा से दूरी बनाए हुए हैं। मनरेगा में कराए कार्यों के भुगतान के लिए मिलने वाले ऋण के साथ संविदा कर्मियों का मानदेय भी लंबित है। हाल ही में निर्माण सामग्री मद में 90 लाख का भुगतान किया था।

—मो. हबीब अंसारी, उपायुक्त मनरेगा।



नहीं पहुंची। इससे साफ तौर पर

एसडीएम ने परखी मेले की व्यवस्था

संवाददाता, मीरगंज

अमृत विचार: कार्तिक पूर्णिमा के अवसर पर 5 नवंबर से शुरू हो रहे मेले को लेकर एसडीएम आलोक कुमार ने सोमवार को ग्राम गोरा लोकनाथपुर के रामगंगा नदी पर बने गोराघाट का निरीक्षण किया व मेला कमेटी के सदस्यों के साथ गंगा स्नान मेला के संबंध में बातचीत कर आवश्यक दिशा निर्देश दिए। एसडीएम आलोक कुमार, क्षेत्राधिकारी अजय कुमार, थाना प्रभारी प्रयागराज सिंह, खंड विकास अधिकारी आनन्द विजय यादव, सहायक विकास अधिकारी पंचायत वीपी सिंह, प्रधान धर्मेन्द्र चौधरी, सचिव



गोरा लोकनाथपुर घाट पर निरीक्षण करते एसडीएम और बीडीओ। ● अमृत विचार

शशांक शर्मा आदि ने गांव गोरा लोकनाथपुर का स्थलीय निरीक्षण किया। बैरीकेडिंग, साफ सफाई, झाड़ियों की कटाई आदि को लेकर आवश्यक दिशा निर्देश दिए। मेला कमेटी के अध्यक्ष बाबूराम कश्यप और ग्राम प्रधान ने एसडीएम से क्षतिग्रस्त मार्गों की मरम्मत के लिए कहा। सी ओ अजय कुमार ने कहा कि मेले में भीड़ को देखते हुए पुलिस प्रशासन ने मेले में कई जगह चौकियों की व्यवस्था की है। घाट के आसपास मेले वाले दिनों में गोताखोरों की भी व्यवस्था रहेगी।

दंगल के आखिरी दिन लड़ी गई 20 कुश्ती

संवाददाता, भमोरा

अमृत विचार : ग्राम पंचायत हरामपुर में चल रहे तीन दिवसीय देव नटवीर महाराज दंगल अखाड़ा कुश्ती प्रतियोगिता का सोमवार को समापन हो गया जिसमें दंगल के साथ-साथ रात्रि में कृष्णलीला का भी आयोजन किया गया, मेले में आखिरी दिन 20 पहलवानों की कुश्ती प्रतियोगिताएं कराई गयीं। जिसमें कौर निवासी विजयी पहलवान सत्यवीर और नथनीपुर के भूरे के बीच रोमांचक मुकाबला हुआ, साइकिल वाली इनामी कुश्ती में भी कौर के सत्यवीर ने हाथरस के कुलदीप को हराया तथा कांहरपुर के मिर्तू ने अलीगढ़ के रिंकू को चित



कुश्ती में साइकिल जीतने की खुशी जताते बदायूं के कौर निवासी सत्यवीर। ● अमृत विचार

किया। मुख्य अतिथि आंवला से पूर्व सांसद धर्मेन्द्र कश्यप ने सभी पहलवानों का उत्साहवर्धन किया। मेला कमेटी ने सभी पहलवानों को पुरस्कृत किया। इस दौरान राजेंद्र प्रसाद शर्मा, अरविंद

कश्यप, हीरालाल मौर्य, बबलू शर्मा, सूर्य प्रकाश शर्मा, पुष्पेंद्र पाराशरी, उमाशंकर कश्यप, राजेंद्र मौर्य, बाबू हसन, पप्पू दिवाकर, उर्वेश प्रधान, सोहनलाल कश्यप आदि मौजूद रहे।

तीन किसानों ने जलाई पराली

बरेली, अमृत विचार: पराली जलाने के आरोप में तीन किसानों पर पांच-पांच हजार रुपये का जुर्माना लगाया गया है। इनमें दो कार्रवाई सेटेलाइट तस्वीरों के माध्यम से मिली सूचना और राजस्व और कृषि टीम के मौके पर की गई पुष्टि के बाद की गई है। जबकि एक किसान पर कार्रवाई उप कृषि निदेशक ने पराली जलाने की सूचना पर मौके पर जाकर की है।

जानकारी के अनुसार फरीदपुर के गांव भिटरिया में नरेंद्रपाल और बिथरी चैनपुर के गांव लहिया के किसान ओमप्रकाश ने अपने खेतों में पराली जलाई थी। इसकी तस्वीरें सेटेलाइट पर कैद हो गईं, जिसके बाद तहसील प्रशासन ने मौके पर भेजकर जांच करवाई। जांच में जानकारी सही पाए जाने पर दो एकड़ से कम क्षेत्रफल होने पर प्रति किसान पांच-पांच हजार रुपये जुर्माने की कार्रवाई की गई। वहीं उप कृषि निदेशक अमरपाल ने भुता ब्लाक के गांव खरदा गजनैरा में एक अन्य किसान राकेश को पकड़ा, जिसके खेत में पराली जल रही थी। किसान पर पांच हजार का जुर्माना लगाया गया। उप कृषि निदेशक ने कहा कि सेटेलाइट के माध्यम से पराली जलाने वाले किसानों को चिह्नित कर नियमानुसार जुर्माना लगाया जा रहा है। किसान नहीं मानें तो रिपोर्ट दर्ज कराई जाएगी।

राम जन्म का हुआ दिव्य मंचन

रिठौरा, अमृत विचार : थाना हाफिजगंज के कस्बा रिठौरा में चल रहे प्राचीन रामलीला मेला में सोमवार को भगवान श्रीराम के जन्म की अलौकिक लीला का मंचन किया गया। अयोध्या के चक्रवर्ती सम्राट महाराजा दशरथ निः संतान थे। ऋषि श्रृंगी के मार्गदर्शन में उन्होंने पुत्रेष्टि यज्ञ करवाया। यज्ञ की समाप्ति पर, वैश मास के शुक्ल पक्ष की नवमी तिथि को, कर्क लगन में, राजा दशरथ की सबसे बड़ी रानी कोशल्या के गर्भ से भगवान राम का जन्म हुआ। मंचन में अयोध्या नगरी में पसरे उल्लास, बर्बाद गीतों और दशरथ के आनंद को जीवंत रूप से प्रस्तुत किया गया।

इटौआ में मुख्य सड़क पर बना दिया ऊंचा रैंप, कार्रवाई से बच रहे बीडीओ

संवाददाता, बिथरी चैनपुर

अमृत विचार: इटौआ बेनीराम गांव में जाने वाली मुख्य सड़क पर कुछ लोगों ने ऊंचा रैंप बनाने से लोगों की गाड़ियां क्षतिग्रस्त हो रही हैं। आरोप है कि शिकायत के बाद भी विभाग के अफसर कार्यवाही से बच रहे हैं। गांव की प्रधान सीमा देवी ने बताया कि गांव की मुख्य सरकारी सड़क पर कुछ लोगों ने अपने गेट के सामने करीब 2 फिट ऊंचा पक्का रैंप (टीला) बना लिया है। जिससे गांव से आने जाने वाले लोगों की गाड़ियां क्षतिग्रस्त हो रही हैं। रैंप बनाने वाले लोगों से कई बार रैंप हटाने को कहा गया तो वह लड़ने को उतारू हो गए। पूरे मामले को शिकायत एसडीएम से गयी तो उन्होंने बीडीओ द्वारा कार्यवाही करने की बात कही। अब बीडीओ से शिकायत की है तो वह भी टालमटोल कर रहे हैं। अभी तक पूरे मामले की कोई जांच नहीं

● बीडीओ पर कार्रवाई न करने का आरोप



मुख्य सड़क पर बना ऊंचा रैंप।

● अमृत विचार

बीडीओ के अभद्र व्यवहार की पूरे ब्लॉक में चर्चा

करीब एक माह पहले शेरगढ़ ब्लॉक से बिथरी ब्लॉक का कार्यवाहर संभालने वाले बीडीओ कौशल कुमार गुप्ता अभद्र व्यवहार सोमवार को पूरे ब्लॉक में चर्चा का विषय बना रहा। ब्लॉक के कर्मचारियों से लेकर फरियादियों से तक अभद्र व्यवहार करने की खूब चर्चा हो रही रही। वहीं गावों से ब्लॉक पहुंचे फरियादियों ने इसकी शिकायत जिले के अफसरों से करने की बात कही है। हालांकि, बीडीओ कौशल कुमार ने सभी आरोपों को गलत बताया है।

कराई गई है। जबकि पूरे मामले की शिकायत प्रधान सीमा देवी और गांव के रोहतास पटेल, मिलन पटेल, पुष्पेंद्र कुमार, अभय पटेल, ओमदत्त और भगवान दास करीब 20 लोगों ने बीडीओ से की है।

बीडीओ कौशल कुमार गुप्ता ने ऐसी कोई शिकायत की जानकारी होने से इनकार कर दिया है। उनका कहना है कि अगर ऐसा कोई मामला है तो जांच करवाकर कार्यवाही की जाएगी।

शुगर मिल में सामूहिक रूप से मनाया छठ पर्व



धामपुर शुगर मिल परिसर में छठ पर्व मनाती व्रती महिलाएं।

● अमृत विचार

संवाददाता, मीरगंज

अमृत विचार: धामपुर बायो ऑर्गेनिक्स लिमिटेड के फैक्ट्री परिसर स्थित मंदिर स्थल पर छठ पर्व उल्लास के साथ मनाया गया। इस अवसर पर कर्मचारियों एवं उनके परिवारों ने पूरे उत्साह और श्रद्धा से सूर्य भगवान की पूजा-अर्चना की और सामूहिक रूप से पर्व का आयोजन किया। छठ व्रत करने वाली महिलाओं ने शुगर मिल की उन्नति और

समृद्धि के लिए छठी मैया से मंगल कामनाएं की। कार्यक्रम में इकाई प्रमुख सरबजीत सैनी विशेष रूप से उपस्थित रहे। व्रत करने वाली महिलाओं में प्रमुख रूप से रागनी सिंह, स्मिता सैनी, रीना यादव, सीमा राय, शीला देवी, सुमन देवी, अनीता देवी, कविता देवी उपस्थित रहीं। कार्यक्रम में अरविंद गंगवार, संजय कुमार सिंह, अरविंद सिंह, उपेंद्र राय, विनोद शर्मा, हरेंद्र तिवारी सहित सभी कर्मचारियों ने भाग लिया।

खबरें [www.amritvichar.com](http://www.amritvichar.com) पर भी पढ़ें

कार्यालय खण्ड विकास अधिकारी, भुता कुआड़ांडा, बरेली

पत्रांक : लेखा/निविदा/क्षे.प./2025-26		निविदा सूचना		दिनांक : 27.10.25		
एतद्वारा समस्त ग्रामीण अभियन्त्रण विभाग जिला पंचायत, राजकीय विभाग में पंजीकृत ठेकेदारों को सूचित किया जाता है कि विकास खण्ड भुता (कुआडांडा) बरेली को प्राप्त क्षेत्र पंचायत के अन्तर्गत वित्तीय वर्ष 2025-26 में पंचम राज्य वित्त/15वां केन्द्रीय वित्त को प्राप्त धनराशि से भिन्न कार्य के निर्माण हेतु (आइटम रेट) पर सीलबंद निविदायें आमंत्रित की जा रही है। निविदायें दिनांक 19.11.2025 को मध्याह्न 12:00 बजे तक विकास खण्ड भुता (कुआडांडा) मुख्यालय बरेली में रखे निविदा बाक्स में नियत तिथि एवं समय तक डाली जा सकती है जो उसी दिनांक 19.11.2025 अपराह्न 03:00 बजे निविदा दाता अथवा उनके अधिकृत प्रतिनिधियों के समक्ष सार्वजनिक रूप से गठित कमेटी के द्वारा खोली जायेगी।						
क्र.सं.	कार्य का नाम	माप (मी.)	स्वीकृति धनराशि (जी.एस.टी. सहित)	निविदा शुल्क	धरोहर राशि	पूर्ण करने का समय
1.	वंजरिया में नन्धुलाल के घर से कृपाल के घर तक इण्टरलॉकिंग	60	1.651	400	2500	90 दिन
2.	गुलाबनगर में गांव के उत्तर मन्दिर तक इण्टरलॉकिंग	170	8.877	1500	9500	90 दिन
3.	उदयपुर खरदाह में मछी पर इण्टरलॉकिंग निर्माण	524 sqm	8.068	1500	9500	90 दिन
4.	बुधौली में रूपराम के घर से रामवेटी के घर तक इण्टरलॉकिंग	150	8.808	1500	9500	90 दिन
5.	इनयतपुर में गांव के दक्षिण शमशान भूमि तक खडन्जा निर्माण	440	9.988	1500	10500	90 दिन
6.	अन्नयन अठकोना में मेनरोड से पप्पू लाल के खेत तक खडन्जा	400	8.717	1500	9500	90 दिन
7.	खरदाह इ. गजनेरा वीसलपुर रोड से जग्गा सिंह सरदार के झाला तक इण्टरलॉकिंग	176	9.996	1500	10500	90 दिन
8.	कुआडांडा बिजली घर की बाउन्ड्रीवाल निर्माण	50	3.689	700	4500	90 दिन
9.	भुता में फरीदपुर रोड से इण्टर कालेज तक इण्टरलॉकिंग	120	7.679	1500	8500	90 दिन
10.	वरूआ हसनपुर में गांव के उत्तर से दक्षिण तक इण्टरलॉकिंग	142	9.984	1500	10500	90 दिन
11.	भुता में माया बिहार में नहर रोड से पश्चिम की ओर इण्टरलॉकिंग	146	9.990	1500	10500	90 दिन
12.	वहगुलपुर में मध्य मार्ग से अतराम सिंह एवं ओमैन्द्र के मकान तक इण्टरलॉकिंग निर्माण कार्य	110	6.680	1330	7500	90 दिन
13.	बाकरांज में शाहजहांपुर रोड से रन्बीर सिंह के खेत तक खडन्जा	422	9.973	1500	10500	90 दिन
14.	नगी रामपुर में मुख्य मार्ग से पूर्व की ओर नई बस्ती तक इण्टरलॉकिंग	180	9.207	1500	10500	90 दिन
15.	भुता के रिछ भुता के बी. फैक्स की छत मरम्मत, सहकारी समिति में इण्टरलॉकिंग, सचिव निवास में दीवार एवं शौचालय व सुरक्षा हेतु चैनल का निर्माण कार्य	596.5sqm	9.266	1500	10500	90 दिन
16.	लाडपुर मुडिया मजरा बहादुरपुर में गांव के पश्चिम पूर्व निर्मित खडन्जे का शेष भाग निर्माण कार्य	440	9.991	1500	10500	90 दिन
17.	बहादुरपुर में रिकू के घर के आगे पूर्वी निर्मित इण्टरलॉकिंग का शेष भाग	120	8.650	1500	9500	90 दिन
18.	रिछ में दसवां/अंतेयष्टि स्थल की बाउन्ड्रीवाल का निर्माण	86	5.333	1070	6500	90 दिन
19.	रिछ में दसवां/अंतेयष्टि स्थल में इण्टरलॉकिंग निर्माण कार्य	468	7.089	1500	8500	90 दिन
20.	कल्यानपुर में पूर्व निर्मित खडन्जे का शेष भाग	335	8.036	1500	9500	90 दिन
21.	ककरा खर्द सहकारी समिति की बाउन्ड्रीवाल निर्माण कार्य	169	9.995	1500	10500	90 दिन
22.	डडिया हेतराम में मेन रोड से पुरेनिया तक खडन्जा निर्माण कार्य	400	8.236	1500	9500	90 दिन
23.	डडिया सितावराय में लेखराज के घर से छेदलाल के खेत तक इण्टरलॉकिंग	40	2.210	440	3500	90 दिन
24.	मेहतरपुर तेजासिंह में राजपाल शर्मा की दुकान से वीरपाल गंगवार के मकान तक इण्टरलॉकिंग निर्माण कार्य	120	7.154	1500	8500	90 दिन
25.	कल्यानपुर ता. बिलौआ में मंगनलाल कौरी के मकान से होली चौराहे तक इण्टरलॉकिंग	146	8.091	1500	9500	90 दिन
26.	सिचाईकला में सहोड़ा सम्पर्क मार्ग से कर्बिस्तान तक खडन्जा निर्माण	440	9.991	1500	10500	90 दिन
1. निविदा प्रपत्र का शुल्क बैंक ड्राफ्ट/डिमाण्ड ड्राफ्ट के माध्यम से स्वीकार होगा जो खण्ड विकास अधिकारी, भुता (कुआडांडा) के पक्ष में देय होगा 2. समस्त ठेकेदारों को पंजीजन प्रमाण पत्र, हैसियत प्रमाण पत्र, चरित्र प्रमाण पत्र, जी.एस.टी. रजि. एवं लेबर डिपार्टमेंट रजि. पैन कार्ड की प्रमाणित छायाप्रति संलग्न करनी होगी। 3. निविदा स्वीकृत होने के उपरान्त वित्तीय वर्ष 2023-24 के अन्दर कोई मूल्य परिवर्तन मान्य नहीं होगा। 4. निविदा को स्वीकृत करने अथवा निरस्त करने का अधिकार अधोहस्ताक्षरी में निहित होगा। 5. प्रत्येक निविदा दाता द्वारा रुपये 100/- स्टाम्प पेपर पर शपथ पत्र व 10/- स्टाम्प पेपर पर 120 दिन वैलिडिटी निविदा के साथ संलग्न कराना होगा। 6. सार्वजनिक निर्माण कार्य में प्रयुक्त होने वाले उपखनिजों पर राखटों का भुगतान सुनिश्चित किये जाने विषय भूतल एवं खनिज कर्म अनुभाग के शासनादेश संख्या 3885/65-2015-292/2015 दिनांक 15.10.2015 का अनुपालन सुनिश्चित करना अनिवार्य होगा। 7. पंजीकृत ठेकेदारों को ठेका दिये जाने के पश्चात कभी भी संज्ञान में आता है कि ठेकेदार सक्रिय रूप से माफिया गतिविधियों में असमाजिक कार्यों एवं संगठित आपराधिक गतिविधियों में लिप्त है तो उस प्रदान किया गया कार्य का ठेका नोटिफ जारी कर सक्षम अधिकारी द्वारा ठेका निरस्त कर दिया जायेगा। 8. किसी भी बाद विवाद की स्थिति में जनपद न्यायालय बरेली ही मान्य होगा। 9. निविदा फार्म क्रय किये जाने सामग्री से सम्बन्धित दिशा निर्देश अधोहस्ताक्षरी कार्यालय खण्ड विकास अधिकारी, भुता (कुआडांडा) से दिनांक 28.10.2025 से 19.11.2025 मध्याह्न 12:00 बजे तक निविदा मूल्य बैंक ड्राफ्ट/डिमाण्ड ड्राफ्ट जमा कर प्राप्त किये जा सकते हैं। 10. निविदा प्रपत्र भरकर उसके साथ धरोहर राशि का राष्ट्रीयकृत बैंक की एफ.डी.आर./एन.एस.सी. जो खण्ड विकास अधिकारी, भुता (कुआडांडा) बरेली के पक्ष में बन्धक हो मोहरबन्द लिफाफे में निविदा प्रपत्र के साथ संलग्न कराना अनिवार्य है तथा 5 प्रतिशत जमानत राशि की एफ.डी.आर./एन.एस.सी. जो खण्ड विकास अधिकारी, भुता (कुआडांडा) बरेली के पक्ष में बन्धक हो मोहरबन्द लिफाफे में निविदा प्रपत्र के साथ संलग्न कराना अनिवार्य है तथा 5 प्रतिशत जमानत राशि की एफ.डी.आर./एन.एस.सी. जो खण्ड विकास अधिकारी, भुता (कुआडांडा) बरेली के पक्ष में बन्धक हो निविदा स्वीकृत उपरान्त अनुबन्ध के समय जमा करनी अनिवार्य होगी जोकि कार्य समाप्ति के बाद कार्य की गुणवत्ता ठीक होने पर एक वर्ष उपरान्त वापस की जायेगा।						
खण्ड विकास अधिकारी भुता (कुआडांडा) बरेली		ब्लाक प्रमुख भुता (कुआडांडा) बरेली				







न्यूज ब्रीफ

### चैतन्यानंद की जमानत याचिका, नौ से पूछताछ

नई दिल्ली । स्वयंभू बाबा स्वामी चैतन्यानंद सरस्वती की जमानत याचिका पर सुनवाई के दौरान पुलिस ने सोमवार को दिल्ली की एक अदालत को बताया कि उसने मामले में 16 पीडिताओं में से नौ से पूछताछ कर ली गई है । दक्षिण-पश्चिम दिल्ली स्थित एक प्रबंधन संस्थान के पूर्व अध्यक्ष चैतन्यानंद (62) कई छात्राओं से छेड़छाड़ के आरोपों के चलते न्यायिक हिरासत में है । जांच अधिकारी (आईओ) ने अतिरिक्त सत्र न्यायाधीश दीपति देवेश को बताया कि नौ पीडिताओं से पूछताछ की गई है तथा सभी पीडिताओं और आरोपी के मोबाइल फोन फॉरेंसिक जांच के लिए भेजे गए हैं । न्यायाधीश देवेश ने मामले की अगली सुनवाई 7 नवंबर के लिए निर्धारित करते हुए अभियोजन पक्ष को वस्तु स्थिति रिपोर्ट दाखिल करने का निर्देश दिया । अदालत को जांच अधिकारी ने बताया कि शेष पीडिताएं संस्थान में त्योहारों की छुट्टियों के कारण शहर से बाहर हैं और वे 4 नवंबर तक पूरासा आ जाएंगी, जिसके बाद उनसे पूछताछ की जाएगी ।

### सेना अधिकारी बता चिकित्सक से दुष्कर्म

नई दिल्ली । दिल्ली में सोशल मीडिया के जरिए जान पहचान के बाद खुद को सेना का लोपिनेट बताकर एक प्रमुख सरकारी अस्पताल में कार्यरत महिला चिकित्सक को धोखा देने और उससे दुष्कर्म करने के आरोप में 27 वर्षीय व्यक्ति को गिरफ्तार किया गया । पुलिस ने सोमवार बताया कि आरोपी को पहचान दक्षिण दिल्ली के छत्रपुर निवासी आरव मलिक के रूप में हुई और वह 'ई-कॉमर्स' कंपनी में 'डिवीजरी एजेंट' के रूप में काम करता था । पुलिस ने बताया कि पूछताछ में पता लगा कि आरोपी ने दिल्ली छावनी क्षेत्र स्थित एक दुकान से सेना की वर्दी अर्जलाइन माध्यम से खरीदी थी । मलिक का सेना से कोई संबंध नहीं है और उसने शिकायतकर्ता को गुमराह करने के लिए अपनी फर्जी पहचान का इस्तेमाल किया था ।

**बैंक खाता हैक करके 48 करोड़ हड़प लिए**  
बेंगलुरु । निजी वित्तीय कंपनी के बैंक खाते हैक करने और विदेशी आईपी एड्रेस का इस्तेमाल करके धोखाधड़ी से 48 करोड़ रुपये अंतरित करने के आरोप में दो लोगों को गिरफ्तार किया गया है । पुलिस ने सोमवार को बताया कि आरोपियों की पहचान उदयपुर निवासी सैफतुल्लाह अली और बेरगवावी के रहने वाले इस्माइल रशीद अतार के रूप में हुई है । विजयम फाइनेंस प्राइवेट लिमिटेड के एक वरिष्ठ प्रबंधक ने सात अगस्त को साइबर अपराध थाने में शिकायत दर्ज कराई थी जिसमें कहा गया है कि छह से सात अगस्त के बीच कंपनी के बैंक खातों से कई बार अनधिकृत व सौंदध तरीके से धन अंतरित किया गया । पुलिस ने कहा कि कंपनी की आंतरिक जांच से पता चला है कि ये लेनदेन उसके आधिकारिक निस्सट या पंजीकृत आईपी एड्रेस से नहीं किए गए थे । इसके बजाय विदेशी आईपी एड्रेस का इस्तेमाल कर कंपनी के खातों से लगभग 47 करोड़ रुपये अन्य बैंक खातों में स्थानांतरित किए गए थे ।

### प्रधानमंत्री मोदी बुधवार को मुंबई जाएंगे

नई दिल्ली । प्रधानमंत्री नरेंद्र मोदी 29 अक्टूबर को मुंबई का दौरा करेंगे, जहां वह समुद्री पारिस्थितिकी तंत्र के प्रमुख हितधारकों के एक सम्मेलन को संबोधित करेंगे । प्रधानमंत्री कार्यालय (पीएमओ) की भी संस्थानता करेंगे, जो वैश्विक समुद्री कंपनियों के नेतृत्व, प्रमुख निवेशकों, नीति निर्माताओं, नगपर्वतकों और अंतरराष्ट्रीय भागीदारों को वैश्विक समुद्री पारिस्थितिकी तंत्र के भविष्य पर विचार-विमर्श करने के लिए एक मंच पर लाता है ।

# डिजिटल अरेस्ट : सीबीआई जांच की सुप्रीम इच्छा, राज्यों से मांगा ब्योरा

स्वतः संज्ञान लेकर दर्ज कराए गए मामलों पर तीन नवंबर को होगी सुनवाई



नई दिल्ली, एजेंसी

उच्चतम न्यायालय ने सोमवार को कहा कि वह 'डिजिटल अरेस्ट' के मामलों की पूरे भारत में व्यापकता को देखते हुए इनकी जांच केंद्रीय अन्वेषण ब्यूरो (सीबीआई) को सौंपने का इच्छुक है। न्यायालय ने 'डिजिटल अरेस्ट' संबंधी मामलों में विभिन्न राज्यों और केंद्र शासित प्रदेशों में दर्ज प्राथमिकियों का ब्योरा मांगा। डिजिटल अरेस्ट ऑनलाइन धोखाधड़ी है, जिसमें जालसाज खुद को फर्जी तरीके से सरकारी एजेंसी या पुलिस बताकर लोगों पर कानून तोड़ने का आरोप लगाते हुए उन्हें धमकाकर और गलत तरह से धन वसूली की कोशिश करते हैं।

न्यायमूर्ति सूर्यकांत और न्यायमूर्ति जॉयमाल्या बागवी की पीठ ने डिजिटल अरेस्ट के मामलों पर सभी राज्यों एवं केंद्र शासित प्रदेशों को नोटिस जारी किए और धोखेबाजों द्वारा ठगी की शिकार बुजुर्ग महिला की शिकायत पर स्वतः संज्ञान लेकर दर्ज किए मामलों की सुनवाई तीन नवंबर के लिए स्थगित कर दी। शीर्ष अदालत ने सीबीआई की ओर से पेश सॉलिसिटर जनरल तुषार मेहता की इस दलील पर गौर किया कि साइबर अपराध और डिजिटल अरेस्ट के मामलों का मूल म्यांमा और थाईलैंड जैसे विदेशी स्थानों से है। साथ

**खालिद, इमाम की जमानत पर जवाब के लिए पुलिस को और समय देने से इन्कार**  
सुप्रीम कोर्ट ने फरवरी 2020 में हुए दिल्ली दंगों की साजिश में यूएपीए के तहत दर्ज मामले में कार्यकर्ताओं उमर खालिद, शरजील इमाम, गुलफिशा फातिमा और मीरान हेदर की जमानत याचिकाओं पर जवाब दायर करने के लिए दिल्ली पुलिस को समय देने सोमवार को इन्कार कर दिया। दिल्ली पुलिस की ओर से पेश अतिरिक्त सॉलिसिटर जनरल एसवी राजू ने जवाबी हलफनामा दाखिल करने के लिए समय मांगा। न्यायमूर्ति अरविंद कुमार और एनवी अंजारिया की पीठ ने दो सप्ताह का समय देने से इन्कार करते हुए कहा कि वह 31 अक्टूबर को मामले की सुनवाई करेगी।

#### ● एजेंसी को मामलों की जांच के लिए योजना बनाने का निर्देश

ही न्यायालय ने जांच एजेंसी को इन मामलों की जांच के लिए एक योजना बनाने का निर्देश दिया। अदालत ने कहा कि हम सीबीआई जांच की प्रगति की निगरानी करेंगे और आवश्यक निर्देश जारी करेंगे।

पीठ ने सीबीआई से पूछा कि क्या उसे डिजिटल अरेस्ट की जांच के लिए साइबर विशेषज्ञों सहित अधिक संसाधनों की जरूरत है ? न्यायालय ने ऑनलाइन धोखाधड़ी की बढ़ती घटनाओं, विशेषकर फर्जी न्यायिक आदेशों से लोगों को डिजिटल अरेस्ट करने के मामलों का संज्ञान लेते हुए केंद्र और सीबीआई से 17 अक्टूबर के जवाब मांगा था और कहा था कि ऐसे अपराध न्याय प्रणाली में जनता के विश्वास की नींव पर कुठाराघात हैं। शीर्ष अदालत ने हरियाणा के अंबाला में अदालत और जांच एजेंसियों के फर्जी आदेशों पर बुजुर्ग दंपति को डिजिटल अरेस्ट कर 1.05 करोड़ की उगाही का संज्ञान लिया है। उसने कहा था कि यह साधारण अपराध नहीं, जिसमें पुलिस से कहा जाए कि जांच करे और परिणाम तक पहुंचे बल्कि ये ऐसा मामला है जिसका पर्दाफाश करने को केंद्र और राज्य पुलिस के बीच समन्वित प्रयास जरूरी है।

पीठ ने कहा कि हम आपको पर्याप्त समय दे चुके हैं। पिछली बार नोटिस जारी करते समय हमने कहा था कि हम इस मामले की सुनवाई 27 अक्टूबर को करेंगे और इसका निपटारा करेंगे। पीठ ने कहा कि सच कहें तो, जमानत के मामलों में जवाब दाखिल करने का सवाल ही नहीं उठता। खालिद के अधिवक्ता कपिल सिब्बल ने दलील दी कि याचिकाकर्ता पांच साल से जेल में है। एक अन्य याचिकाकर्ता के अधिवक्ता अभिषेक सिंघवी ने कहा कि पूरा मामला मुकदमे में देरी का है और सुनवाई में और देरी नहीं होनी चाहिए। शीर्ष अदालत ने 22 सितंबर को दिल्ली पुलिस को नोटिस जारी कर जवाब मांगा था।

**शिक्षण संस्थानों में आत्महत्या के मामलों पर दिशानिर्देश लागू करने के बारे में बताएं राज्य**  
सुप्रीम कोर्ट ने सोमवार को सभी राज्यों और केंद्र शासित प्रदेशों से शैक्षणिक संस्थानों में छात्रों में मानसिक स्वास्थ्य संबंधी समस्याओं और आत्महत्या के मामलों से निपटने के लिए तय दिशानिर्देशों के कार्यान्वयन के बारे में आठ सप्ताह में उसे सूचित करने को कहा। न्यायमूर्ति विक्रम नाथ और सदीप मेहता की पीठ ने केंद्र को इन दिशानिर्देशों को लागू करने के लिए उठाए कदमों का विवरण देते हुए अनुपालन हलफनामा दाखिल करने के लिए आठ सप्ताह का समय भी दिया। यह पीठ 25 जुलाई के अपने फैसले में शीर्ष अदालत द्वारा निर्धारित दिशानिर्देशों के अनुपालन से संबंधित एक मामले की सुनवाई कर रही थी।

### सीजेआई पर जुता फेंकने की कोशिश करने वाले वकील पर कार्रवाई की इच्छुक नहीं सुप्रीम कोर्ट

सुप्रीम कोर्ट ने कहा कि वह भारत के प्रधान न्यायाधीश (सीजेआई) बीआर गवंई की ओर जुता फेंकने की कोशिश करने वाले वकील के खिलाफ अवमानना की कार्रवाई शुरू करने के लिए इच्छुक नहीं है। न्यायालय ने कहा कि सीजेआई ने स्वयं कार्रवाई करने से इन्कार किया था। न्यायमूर्ति सूर्यकांत और जॉयमाल्या बागवी की पीठ ने कहा कि अदालत में नारे लगाना और जुते फेंकना स्पष्ट रूप से अदालत की अवमानना है, लेकिन यह संबंधित न्यायाधीश पर निर्भर करता है कि वह आरो बढाने चाहते हैं या नहीं। पीठ ने कहा कि अवमानना नोटिस जारी करने से सीजेआई पर जुता फेंकने की कोशिश करने वाले वकील को अनावश्यक महत्व मिलेगा और घटना की अवधि बढ़ जाएगी। इस मामले को ऐसे ही खत्म कर दिया जाए। पीठ 'सुप्रीम कोर्ट बार एसोसिएशन' (एससीबीए) की याचिका पर सुनवाई कर रही थी, जिसमें 71 वर्षीय अधिवक्ता तरेश्वर किशोर के खिलाफ अवमानना कार्रवाई का अनुरोध किया गया था, जिन्होंने 6 अक्टूबर को अदालती कार्यवाही के दौरान सीजेआई की ओर जुता फेंकने की कोशिश की था। शीर्ष अदालत ने कहा कि वह ऐसी घटनाओं को रोकने के लिए दिशानिर्देश बनाने पर विचार करेंगे। उसने सॉलिसिटर जनरल तुषार मेहता से अदालतों में ऐसी घटनाओं का विवरण एकत्र करने को कहा।

## डिजिटल अरेस्ट सबसे बड़े खतरों में से एक: राष्ट्रपति मुर्मू

नई दिल्ली । राष्ट्रपति द्रौपदी मुर्मू ने सोमवार को कहा कि प्रौद्योगिकी की वजह से पुलिस प्रणाली में काफी बदलाव आया है और 'डिजिटल अरेस्ट' लोगों के लिए सबसे बड़े खतरों में से एक बन गया है। राष्ट्रपति भवन में भारतीय पुलिस सेवा (आईपीएस) के परिवीक्षाधीन अधिकारियों के एक समूह को संबोधित करते हुए मुर्मू ने कहा कि लोगों, विशेष रूप से पिछड़े लोगों को पुलिस को समर्थन के एक स्रोत के रूप में देखना चाहिए और उभरे डरना नहीं चाहिए। राष्ट्रपति ने कहा कि भारत विश्व में सबसे तेजी से बढ़ती प्रमुख अर्थव्यवस्था है और हमें अपनी आर्थिक प्रगति को बनाए रखने व तेज करने के लिए बड़े पैमाने पर सार्वजनिक और निजी निवेश की आवश्यकता है। उन्होंने कहा कि किसी भी राज्य या क्षेत्र में निवेश आकर्षित करने के लिए कानून-व्यवस्था एक आवश्यक पूर्व-शर्त है। निवेश और विकास को बढ़ावा देने में प्रभावी पुलिसिंग आर्थिक प्रोत्साहन जितनी ही महत्वपूर्ण है। मुर्मू ने कहा कि युवा अधिकारियों के नेतृत्व में भविष्य के लिए तैयार पुलिस बल 'विकसित भारत' के निर्माण में बहुत बड़ी भूमिका निभाएगा।

# आंध्र समुद्र तट से टकराया मोंथा, हाई अलर्ट

अमरावती, एजेंसी

आंध्र प्रदेश राज्य आपदा प्रबंधन प्राधिकरण के प्रबंध निदेशक प्रखर जैन ने सोमवार को बताया कि चक्रवात 'मोंथा' के तट से टकराने की शुरुआत हो गई है और इसे एक गंभीर चक्रवाती तूफान में बदलने की आशंका है। तटीय जिलों में बारिश और तेज आंधी चल रही है। जैन ने बताया कि जैसे-जैसे यह तूफान जमीन के पास पहुंचेगा और तेज होता जाएगा। जैन ने बताया कि पिछले छह घंटों में चक्रवात 18 किलोमीटर प्रति घंटे की गति से ओगे बढ़ा और शाम तक यह विशाखापत्तनम से लगभग 560 किलोमीटर दूर था तथा मंगलवार सुबह तक इसके एक गंभीर चक्रवाती तूफान में बदलने की आशंका है।

उन्होंने बताया कि चक्रवाती तूफान 28 अक्टूबर की शाम या रात में एक भीषण चक्रवाती तूफान के रूप में काकीनाडा के पास आंध्र प्रदेश के तट को पार कर आने है। जैन ने तटीय जिलों के निवासियों से सतर्क रहने और सुरक्षा परामर्श का पालन करने का आग्रह किया। एनटीआर जिलाधिकारी जी. लक्ष्मीश्री ने सेवा को बताया कि सभी विभाग हाई अलर्ट पर हैं। कई टीमें नैनात की गई हैं और समन्वय से काम कर रही हैं। हमने 180 पुनर्वास केंद्र

## विधायक समेत छह नेता भाजपा से निष्कासित



● सभी पर पार्टी विरोधी गतिविधियों में शामिल होने का आरोप

भागलपुर (बिहार), एजेंसी

बिहार भाजपा ने रविवार को अनुशासनात्मक कार्रवाई करते हुए पार्टी के छह नेताओं को निष्कासित कर दिया, जिनमें कहलगांव के विधायक पवन यादव भी हैं। इन पर पार्टी विरोधी गतिविधियों में शामिल होने का आरोप है।

भाजपा के अनुसार, निष्कासित नेताओं को प्राथमिक सदस्यता से भी निलंबित किया गया है। विस चुनाव के दौरान राष्ट्रीय जनतांत्रिक गठबंधन (राजग) प्रत्याशियों के खिलाफ गतिविधियों में शामिल पाए जाने पर पार्टी ने इन छह नेताओं पर कार्रवाई की है। निवर्तमान विधानसभा के मौजूदा विधायक पवन यादव, जिन्हें इस बार टिकट नहीं दिया गया था, कहलगांव सीट से राजग उम्मीदवार के खिलाफ निर्दलीय के रूप में चुनाव लड़ रहे हैं। अन्य निष्कासित नेताओं में सन्नी यादव, श्रवण कुशवाहा, उत्तम चौधरी, मारुति नंदन मारुति और पवन चौधरी शामिल हैं। भाजपा नेता ने कहा कि ये नेता अधिकृत प्रत्याशियों के विरुद्ध तथा पार्टी की विचारधारा के खिलाफ काम कर रहे थे। 243 सदस्यीय बिहार विधानसभा के लिए चुनाव दो चरणों में 6 और 11 नवंबर को होंगे तथा 14 नवंबर को मतगणना की जाएगी।

## दो विधायक समेत 27 नेताओं को राजद ने पार्टी से किया बाहर

## महुआ निर्वाचन क्षेत्र में दिलचस्प बहुकोणीय मुकाबला होने की संभावना

महुआ (बिहार) । वैशाली जिले के महुआ निर्वाचन क्षेत्र में दिलचस्प बहुकोणीय मुकाबला होने की संभावना है जहां बहुत सारे मतदाताओं के बीच धारणा है कि यदि वे तेज प्रताप यादव के पक्ष में मतदान कर दें, तो भी लाभ उनकी पसंदीदा पार्टी राष्ट्रीय जनता दल (राजद) को ही मिलेगा। राजद के कट्टर समर्थकों के बीच यह कहावत अवसर सुनने को मिल जाती है कि धी दाल में ही गिरता है। कहने का अर्थ यह है कि यदि वे लालू प्रसाद के बड़े भैंस पर राजद से निष्कासित तेज प्रताप यादव को वोट दें तब भी इससे राजद को ही फायदा होगा क्योंकि आखिरकार तेज प्रताप अपने पिता की पार्टी के साथ ही खड़े होंगे। इस सीट पर राजद के अधिकृत उम्मीदवार मौजूदा विधायक मुकेश रौशन हैं। रौशन यह समझाने की कोशिश कर रहे हैं कि यदि मतदाता तेजस्वी को मुख्यमंत्री बनते देखना चाहते हैं तो वोट उनके पक्ष में ही जाना चाहिए। तेजस्वी खुद समीपवर्ती

सीट राधोपुर से तीसरी बार चुनावी मैरान में हैं। उन्हें विपक्षी गठबंधन का मुख्यमंत्री पद का चेहरा घोषित किया गया है, जिससे यादव मतदाता खासे उत्साहित हैं जिनकी महुआ में अच्छी-खासी तादाद है। महुआ ने 2015 में तेज प्रताप को पहली बार विधायक चुना था, लेकिन 2020 में उन्हें समस्तीपुर जिले की हसनपुर सीट से चुनावा में उतारा गया था। ऐसी चर्चा थी कि लोकप्रियता में कमी से महुआ उनके लिए असुरक्षित हो गया था। तेज प्रताप और उनके पिता के बीच ताजा विवाद की वजह सोशल मीडिया 'पोस्ट' बनी, जिसमें तेज प्रताप ने अदालत में तलाक का मामला लंबित होने के बावजूद एक महिला से 12 साल से रिश्ते में होने का दावा किया। राजनीतिक विश्लेषक हालांकि मानते हैं कि असल नाराजगी तब बढ़ी जब तेज प्रताप ने कुछ समय पहले महुआ लौटने की घोषणा कर दी थी जिससे तेजस्वी खेमे के पकदार रौशन फूट-फूट कर रो पड़े थे।

**राहुल बिहार में कल करेंगे चुनाव प्रचार का आगाज**  
पटना । कांग्रेस नेता राहुल गांधी 29 अक्टूबर को बिहार में अपने प्रचार अभियान की शुरुआत करेंगे। वह मुजफ्फरपुर के सकरा और दरभंगा में दो संयुक्त जनसभाओं को संबोधित करेंगे। इन सभाओं में नेता प्रतिपक्ष और महागठबंधन के मुख्यमंत्री पद के उम्मीदवार तेजस्वी यादव मौजूद रहेंगे। बिहार प्रदेश कांग्रेस कमिटी के मीडिया विभाग के प्रमुख राजेश राठौड़ ने बताया कि यह राहुल गांधी का विधानसभा चुनाव के मद्देनजर पहला दौरा है। राहुल गांधी सकरा (सुरक्षित) सीट से महागठबंधन द्वारा मैदान में उतारे गए उम्मीदवार उमेश राम के पक्ष में सभा को संबोधित करेंगे। राहुल गांधी दरभंगा में राजद सहित महागठबंधन के उम्मीदवार के लिए आयोजित सभा में जनता से समर्थन की अपील करेंगे।

**पटना**। राष्ट्रीय जनता दल (राजद) ने सोमवार को बड़ी कार्रवाई करते हुए दो विधायकों, पांच पूर्व विधायकों, विधान परिषद के पूर्व सदस्यों समेत कुल 27 नेताओं को पार्टी विरोधी गतिविधियों में शामिल पाए जाने पर छह वर्षों के लिए निष्कासित कर दिया। जिन दो विधायकों को निष्कासित किया गया है उनमें छोटे लाल राय और मोहम्मद कामरान शामिल हैं। पार्टी के बयान के मुताबिक, इन नेताओं पर पार्टी के अधिकृत

उम्मीदवारों के खिलाफ प्रचार करने या फिर निर्दलीय रूप से चुनावी मैदान में उतरने का आरोप था। राजद ने कहा कि उनका यह आचरण संगठन की साख को नुकसान पहुंचाने वाला है इसलिए अनुशासन समिति की सिफारिश पर उनके खिलाफ सख्त कदम उठाया गया है। निष्कासित किए गए नेताओं में सबसे बड़ा नाम परसा से मौजूद विधायक छोटे लाल राय का है, जिन्हें राजद का पुराना और प्रभावशाली चेहरा माना जाता है।

#### ● समुद्र तटीय जिलों में तेज आंधी चलने के साथ हो रही बारिश

#### ● मंगलवार तक गंभीर चक्रवाती तूफान में बदलने की आशंका



चक्रवात के चलते पुरी में मछुआरों ने समुद्र तट पर खड़ी कर दी नावें ● एजेंसी

**ओडिशा में लोगों को सुरक्षित स्थानों पर पहुंचाया**  
भुवनेश्वर । बंगाल की खाड़ी में बने गहरे दबाव के क्षेत्र के सोमवार को घबराती तूफान 'मोंथा' में तब्दील हो जाने के कारण ओडिशा में 'रेड अलर्ट' जारी किया गया जिसके मद्देनजर आठ दक्षिणी जिलों में हल्की बारिश के बीच राज्य सरकार संवेदनशील स्थानों से लोगों को निकाल रही है। राजस्व एवं आपदा प्रबंधन मंत्री सुरेश पुजारी ने कहा कि अधिकारी, जनप्रतिनिधि, आगनवाड़ी व आशा दीदी और अन्य लोग संवेदनशील क्षेत्रों के लोगों को सुरक्षित स्थानों पर जाने के लिए समझा रहे हैं।

तैयार रखे हैं, साथ ही मौसम की निरंतर निगरानी के लिए 24 ड्रोन भी तैनात किए हैं।

विजयवाड़ा के पुलिस आयुक्त एसवी राजशेखर बाबू ने बताया कि एहतियात के तौर पर 360 घरों के निवासियों को निकाला जा रहा है। चक्रवात 'मोंथा' के कारण कई जिलों में हवा से बहुत भारी बारिश और तेज बारें चलेंगी, जिससे सामान्य जनजीवन अस्त-व्यस्त हो गया। चित्तूर जिले कुशस्थली नदी में बाढ़

आ जाने से सड़क संपर्क टूट गया है। काकीनाडा जिले में तेज हवाओं व भारी बारिश के कारण उपप्दा तट पर समुद्र में ऊंची लहरें उठ रही हैं। तिरुपति के डीएम एस. वेंकटेश्वर ने बताया कि लोगों को आपात स्थिति को छोड़कर घर के अंदर रहने की सलाह दी गई है। मौसम विभाग के अनुसार जैसे-जैसे चक्रवात तट के करीब पहुंचेगा और काकीनाडा के पास दस्तक देगा बारिश-हवा तेज होने की आशंका है।

## हाईकोर्ट की राज्य के खातों को फ्रीज कर देने की चेतावनी

**कोलकाता**। कलकत्ता हाईकोर्ट ने सोमवार को पश्चिम बंगाल सरकार को चेतावनी दी कि यदि लंबित न्यायिक बुनियादी ढांचा परियोजनाओं के लिए तत्काल धनराशि जारी नहीं हुई, तो वह भारतीय रिजर्व बैंक (आरबीआई) को राज्य के बैंक खाते को फ्रीज करने का निर्देश देगा। न्यायमूर्ति देवांगसु बसाक और मोहम्मद शब्बर रशीदी की पीठ ने बकाया भुगतान न होने के कारण हाईकोर्ट और कई निचली अदालतों में विकास कार्यों के रुक जाने पर नाराजगी व्यक्त की। राज्य के मुख्य सचिव और वित्त सचिव को अगली सुनवाई पर उपस्थित होने का निर्देश दिया। पीठ ने राज्य सरकार के खातों का विवरण मांगा और कहा कि मुख्य सचिव खाता संख्या प्रदान करें।

# वीआईटीईईई 2026 के लिए शुरू की गई आवेदन प्रक्रिया

**वेल्लोर:** वेल्लोर इंस्टीट्यूट ऑफ टेक्नोलॉजी (वीआईटी) ने वीआईटीईईई 2026 के लिए आवेदन खोल दिए हैं। इंजीनियरिंग के इच्छुक छात्रों के लिए यह महत्वपूर्ण कदम है। छात्र वीआईटी में प्रवेश के लिए ऑनलाइन वेबसाइट www.viteee.vit.ac.in पर आवेदन कर सकते हैं। जहां वेल्लोर, चेन्नई, अमरावती और भोपाल स्थित वीआईटी के कैम्पसों में कई कोर्सों के लिए नामांकन किया जा सकता है। वीआईटीईईई 2026 एक ही चरण में 28 अप्रैल से 3 मई 2026 के बीच देशभर में कई स्थानों पर आयोजित की जाएगी। परीक्षा के लिए 134 शहरों और 9 अंतर्राष्ट्रीय केंद्रों का चयन किया गया है। इससे छात्रों को अपनी पढ़ाई के स्थान या मूल क्षेत्र के आधार पर सुविधाजनक स्थान के

चयन का मौका मिलेगा। प्रबंधन के अनुसार विश्वस्तर की बुनियादी ढांचा, मजबूत उद्योग संबंध और उच्चकृ प्लेसमेंट अवसरों के साथ वीआईटी देश की सबसे पसंदीदा इंजीनियरिंग शिक्षा संस्थाओं में से एक है। हर साल हजार छात्र यहां से सफलतापूर्वक कैम्पस प्लेसमेंट हासिल करते हैं, जो उनके उज्ज्वल भविष्य की गारंटी देते हैं। आवेदन प्रक्रिया जल्द से जल्द शुरू करने वाले छात्रों को सलाह दी जाती है कि वे संस्थान के आधिकारिक वेबसाइट पर जाकर दिए गए सभी दिशानिर्देशों का पालन करें। वीआईटी प्रबंधन ने कहा कि यह परीक्षा छात्रों की क्षमताओं को निष्पक्ष रूप से परखने के लिए डिज़ाइन की गई है और सफल उम्मीदवारों को अत्याधुनिक शिक्षा का लाभ मिलेगा।

मई के अभियान के दौरान स्वदेशी निर्मित सैन्य उपकरणों के प्रभावी उपयोग से क्षेत्रीय और अंतर्राष्ट्रीय स्तर पर भारत की प्रतिष्ठा बढ़ी है। सिंह ने यह भी कहा कि ऑपरेशन सिंदूर एक ऐसी स्थिति उत्पन्न हो गई है, जहां युद्ध भी हमारे दरवाजे पर दस्तक दे रहा था। उन्होंने कहा कि हालांकि हमने दृढ़ संकल्प के

साथ जवाब दिया और हमारी सेनाएं देश की सीमाओं की रक्षा के लिए पूरी तरह तैयार हैं, फिर भी हमें आत्मचिंतन करते रहना होगा। रक्षा मंत्री ने कहा कि ऑपरेशन सिंदूर एक केस स्टडी के रूप में काम करेगा जिससे हम सीख सकें और अपना भविष्य तय कर सकें। इस घटना ने हमें एक बार फिर

दिखाया है कि हमारी सीमाओं पर, कहीं भी, कभी भी कुछ भी हो सकता है। उन्होंने कहा कि हमें युद्ध जैसी स्थिति के लिए तैयार रहना होगा और हमारी तैयारी हमारी अपनी बुनियाद पर आधारित होनी चाहिए। रक्षा मंत्री ने इस बात पर जोर दिया कि वर्तमान वैश्विक अनिश्चितताएं प्रत्येक क्षेत्र का गहन

मूल्यांकन करने की मांग करती हैं, तथा चुनौतियों से निपटने के लिए स्वदेशीकरण ही एकमात्र रास्ता है। उन्होंने कहा कि स्थापित विश्व व्यवस्था कमजोर हो रही है और कई क्षेत्रों में संघर्ष क्षेत्र बढ़ रहे हैं। ऐसे में भारत के लिए अपनी सुरक्षा और रणनीति को नए सिरे से परिभाषित करना आवश्यक हो गया है।





# अमृत विचार

**मंगलवार, 28 अक्टूबर 2025**

## ग्लोबल साउथ के सारथी

आसियान शिखर सम्मेलन में प्रधानमंत्री नरेंद्र मोदी द्वारा भारत की एकट ईस्ट नीति में आसियान की केंद्रीय भूमिका बताना सर्वथा उचित है। यह हमारी विदेश नीति के उस दीर्घकालिक दृष्टिकोण को दर्शाता है, जिसे दक्षिण-पूर्व एशिया को रणनीतिक, आर्थिक और सांस्कृतिक प्राथमिकताओं के केंद्र में रख कर तैयार किया गया है। “आसियान सेन्ट्रैलिटी” के जरिए भारत हिंद-प्रशांत क्षेत्र के लिए बनी सभी रणनीतिक, आर्थिक योजनाओं में आसियान देशों की महत्वपूर्ण भूमिका स्वीकारता और उसका समर्थन करता है। भारत सदैव “आसियान सेन्ट्रैलिटी” का समर्थन करता आया है, इसके कई ठोस प्रमाण हैं। 2026 को “समुद्री सहयोग वर्ष” घोषित करना केवल प्रतीकात्मक नहीं, बल्कि सामुद्रिक सुरक्षा, ब्लू इकोनॉमी, आपदा राहत, पर्यावरण संरक्षण और सतत विकास के क्षेत्र में साझा कार्य योजना तैयार करने का एक ठोस कदम है। आसियान के साथ समुद्री सुरक्षा मजबूत बनाने को नौसेना अभ्यासों, तटीय निगरानी प्रणाली और समुद्री डोमेन अवेयरनेस पर हम काम कर रहे हैं। हिंद-प्रशांत क्षेत्र में चीन की आक्रामक गतिविधियों, कृत्रिम द्वीप निर्माण और नौसैनिक विस्तार को देखते हुए यह पहल भारत की सुरक्षा और विकास के लिए एक मजबूत क्षेत्रीय स्वरूप प्रदान करती है। अमेरिका की बढ़ती सक्रियता के बीच भारत इस घोषणा के माध्यम से संतुलनकारी भूमिका निभा रहा है। इंडोनेशिया, फिलीपींस, मलेशिया, वियतनाम और थाईलैंड जैसे देशों के साथ समुद्री, ऊर्जा, जलवायु और पर्यटन क्षेत्रों में भारत की साझेदारी बढ़ने से भारत को सामरिक गहराई, व्यापारिक मार्गों की सुरक्षा और दक्षिण-पूर्व एशियाई बाजारों तक सीधी पहुंच मिलेगी तो वहीं, आसियान देशों को भारत के विशाल उपभोक्ता बाजार, तकनीकी दक्षता और निवेश का लाभ। “बौद्ध सक्रिंट”, “रामायण कनेक्ट” और कूज ट्रिजम जैसी परियोजनाएं साझा सांस्कृतिक पहचान और पर्यटन के आर्थिक लाभ से जोड़ेंगी। शिक्षा, विज्ञान-प्रौद्योगिकी, हरित ऊर्जा, साइबर सुरक्षा और स्वास्थ्य क्षेत्र में साझा अनुसंधान परियोजनाएं भारत और आसियान दोनों की तकनीकी आत्मनिर्भरता को गति दे रही हैं।

“इंडिया-आसियान कल्चरल एक्सचेंज”, “यूथ फेलोशिप” और “स्कॉलरशिप प्रोग्राम्स” जैसी पहलें इस साझे इतिहास को आधुनिक सहयोग में बदलने के नए प्रयास हैं। भारत और आसियान की साझेदारी न केवल क्षेत्रीय स्थिरता और शांति के लिए आवश्यक है, बल्कि यह “ग्लोबल साउथ” की नई आवाज भी है। मोदी का कहना कि “भारत और आसियान, रलोबल साउथ के सारथी हैं” इस बात का प्रतीक है कि दोनों विकासशील विश्व के हितों, संतुलित वैश्वीकरण और बहुदुर्बीय विश्व व्यवस्था के समर्थक हैं। भारत-आसियान मिलकर 68 लाख करोड़ लोगों या दुनिया की लगभग चौथाई आबादी का प्रतिनिधित्व करते हैं, वैश्विक आपूर्ति श्रृंखला के केंद्र आसियान की 299 लाख करोड़ की जीडीपी मायने रखती है। ऐसे में आज भारत व आसियान के बीच शिक्षा, पर्यटन, विज्ञान, खेल, ग्रीन एनर्जी और साइबर सुरक्षा में सहयोग लगातार बढ़ रहा है। यही साझेदारी हिंद-प्रशांत में भारत को रणनीतिक स्थिरता का स्तंभ और दक्षिण-पूर्व एशिया को भारत का सशक्त साझेदार बनाएगी, जिससे सहयोग, परस्पर सम्मान और साझा समृद्धि का नया मार्ग प्रशस्त होगा।

### प्रसंगवश

## एडवेंचर से भरी एनिमेशन की अद्भुत दुनिया

एनिमेटेड फिल्मों को बनाने तथा एनिमेटेड आर्ट के पीछे कलाकारों, तकनीशियनों और वैज्ञानिकों की बहुत महत्वपूर्ण भूमिका होती है। इसी को पहचानने तथा एनिमेशन की विश्वविख्यात कला के सम्मान के उद्देश्य से प्रतिवर्ष 28 अक्टूबर को ‘अंतर्राष्ट्रीय एनिमेशन दिवस’ मनाया जाता है। वर्ष 2002 में एसोसिएशन इंटरनेशनल डु फिल्म डी एनिमेशन द्वारा इस दिन को ‘अंतर्राष्ट्रीय एनिमेशन दिवस’ घोषित किया गया था।

अंतर्राष्ट्रीय एनिमेशन दिवस के रूप में इसकी शुरुआत यूनेस्को के सदस्य ‘अंतर्राष्ट्रीय एनिमेटेड फिल्म एसोसिएशन’ (आसिका) द्वारा की गई थी। वास्तव में यह दिन पेरिस में 28 अक्टूबर 1892 को एमिल रेनॉड के थिएटर ऑप्टिक के पहले सार्वजनिक प्रदर्शन



**योगेश कुमार गोयल** वरिष्ठ पत्रकार

का स्मरण कराता है। वर्ष 1895 में लुमिनेयर भाइयों के सिनेमैटोग्राफ ने रेयनॉड के आविष्कार की खोज की और एमिल को दिवालिया कर दिया।

एनिमेशन का उनका सार्वजनिक प्रदर्शन कैमरा-निर्मित फिल्मों की भविष्यवाणी करने के साथ ही ऑप्टिकल मोनॉरजन के इतिहास में प्रवेश कर गया। हालांकि यह स्पष्ट नहीं है कि पहली बार एनिमेशन कब और कहाँ जीवन में आया ? करीब 200 ई. में छाया कठपुतली से लेकर 1650 के दशक में जादूई लालटेन तक मोशन के माध्यम से कहानी बताना सदा से होता रहा है। वर्ष 1832 में जोसेफ प्लेट्यू द्वारा फेनाकिस्टिकोफा का आविष्कार किया गया था, जिससे पहली व्यापक एनिमेशन डिवाइस अस्तित्व में आई। 1834 में विलियम जॉर्ज हॉर्नर ने एक समान मोशन पिकचर प्रोजेक्टर बनाया, जिसमें ड्राइंग को एक ड्रम के अंदर रखा गया, जो एक सक्रुलर फैशन में बदल गया। हॉर्नर ने इसे ‘डेडोटेल्म’ अथवा ‘व्हील ऑफ द डेविल’ नाम दिया, जो सबसे बड़े नवाचारों में से एक था, जिसने फिल्म को पेश करने की नींव रखी। फ्रांसीसी आविष्कारक पियरे डेसविग्नेस ने इसे जोएट्रोप नाम दिया, जो ग्रीक भाषा का एक शब्द था, जिसका अर्थ है ‘चीजें जो बदल जाती हैं’। स्टॉप मोशन तकनीक का उपयोग करने वाले पहले लोगों में से एक ब्रिटिश फिल्म निर्माता जेम्स स्टुअर्ट ब्लैकटन को अमेरिकी एनिमेशन का जनक माना जाता है, जिन्होंने अमेरिका में पहला एनिमेशन बनाया था। उन्हें वर्ष 1900 में ‘पन्चैटेड ड्राइंग’ नामक पहली एनिमेटेड फिल्म बनाने का श्रेय प्राप्त है। 1906 में उन्होंने एक मूक एनिमेशन फिल्म ‘ह्यूमरस फेसेज ऑफ फनी फेसेज’ बनाई। हालांकि एनिमेशन का जनक फ्रांसीसी कार्टूनिस्ट एमिल कोहल को माना जाता है, जिन्हें पूरी तरह से पहली एनिमेटेड फिल्म बनाने का श्रेय दिया जाता है। अर्ल हर्ड ने 1914 में सेल एनिमेशन बनाया, जिससे वह पारंपरिक शैली के आविष्कारक बन गए। उसी साल ‘मिकी माउस’ के आने से पहले एक विशिष्ट चरित्र वाला पहला एनिमेटेड शॉर्ट ‘मटी द डायनासोर’ कार्टूनिस्ट विंसर मैकके द्वारा बनाया गया।

एनिमेशन की कला को बढ़ावा देने के उद्देश्य से एनिमेशन दिवस के अवसर पर विभिन्न सांस्कृतिक संस्थानों को एनिमेटेड फिल्मों की स्क्रीनिंग, प्रदर्शन, कार्यशालाओं के आयोजन तथा इस कला को प्रोत्साहित करने में मदद करने वाले कार्यक्रमों के आयोजन और प्रतिযোগिताओं के लिए आमंत्रित किया जाता है। इस अवसर पर दिखाई जाने वाली पूर्ण लंबाई की एनिमेशन फिल्मों और एनिमेटेड शॉर्ट्स में से कुछ फिल्में रेत, कागज तथा कम्प्यूटर का उपयोग करते हुए ड्राइंग, पेंटिंग, एनिमेटेड कठपुतलियों तथा अन्य वस्तुओं के साथ तैयार की असाधारण श्रेणी को प्रदर्शित करती हैं। कुछ एनिमेटेड फिल्में गैर-मौखिक होती हैं, जो सांस्कृतिक अभिव्यक्ति तथा संचार के लिए समृद्ध अवसर मानी जाती हैं।



असली ताकत शारीरिक शक्ति में नहीं, बल्कि बुद्धि और आत्म-नियंत्रण में निहित है।

–महर्षि वाल्मीकि

## बुजुर्ग हमारी धरोहर , बोझ कदापि नहीं...




**अनिल त्रिगुणायत** लखनऊ

भौतिकता, प्रलोभन, राग-द्वेष, धन लोलुपता व गलाकाट प्रतिस्पर्धा की मकड़जाल में उलझी नई पीढ़ी के दुर्व्यवहार से आज बुजुर्ग उपेक्षित सा महसूस करने लगा है। चाहे वह भारत के गांव हो या शहर। अशिक्षित परिवार हो या शिक्षित। गरीब हों या अमीर। पारंपरिक कुनबा हो या वाह्य आडंबर में लिप्त समुदाय। इन सभी जगहों पर बुजुर्ग समूह अपने को अस्हाय मानने लगा है। नैतिकता, प्यार, सम्मान, हृदयागत भाव व एका की चामनी में पगे संयुक्त परिवार का कभी मजबूत अवलंब रहा बुजुर्ग आज नैतिक मूल्य खोते समाज को देखने को बाध्य हो गया है। ज्ञान, सूक्ष्मज्ञ, अनुभव और जीवन के सुख-दुख की धूप में तपा बुजुर्ग आज स्वयं को समाज से कटा मान रहा है। सेवा, त्याग, धैर्य, अनुशासन, सहनशीलता, समझदारी, न्यायपूर्ण व्यवहार का पाठ पढ़ाने वाले बुजुर्गों को आज की पीढ़ी बोझ मानने लगी है।

आज समाज व परिवार में बुजुर्गों की स्थिति निचोड़े हुए नौबू की तरह हो गई है। उनमें जब तक रस था पिया, बाद में कुड़ेदान में फेंक दिया, लेकिन दिखावे का लबादा ओढ़े दिशाहीन पीढ़ी को कदापि नहीं भूलना चाहिए कि वृद्धावस्था तो मानवीय जीवन की अनिवार्य परिणति। आज जवान हैं, कल वे भी वृद्ध होंगे। उनकी संतति भी वैसा ही व्यवहार करेगी, जैसा वे आज बुजुर्गों के साथ कर रहे हैं। अतएव, बुजुर्ग की महत्ता को समझा जाए। उन्हें सम्मान दिया जाए, समाज व परिवार की मुख्य धारा में पहले की भांति शामिल किया जाए। उनके अकेलेपन को दूर किया जाए। अनुभव जीवन की सबसे बड़ी पूंजी और बुजुर्ग अनुभव का पर्याय।

नई पीढ़ी को अब जान लेना होगा कि घर के बुजुर्ग बरगद के पेड़ की छांव होते हैं। बुजुर्ग ही हमारी संस्कृति के रखवाले भी। बुजुर्गों की मान्य सलाह समाज में व्याप्त कुरीतियों से उन्हें बचाएगी। क्योंकि बुजुर्ग हैं, तो रिश्ते की अहमियत बरकरार है।



## कम करना होगा प्लास्टिक का उपयोग

हाल ही में प्रधानमंत्री नरेंद्र मोदी ने छत्तीसगढ़ के सरगुजा जिले के अंबिकापुर के गाबेंज कैफे का जिक्र किया। वहां 2019 में खोला गया यह देश का पहला गाबेंज कैफे था। अंबिकापुर नगर निगम ने प्लास्टिक वेस्ट के दुष्प्रभाव को कम करने के उद्देश्य से यह अनाखी पहल की थी। इस कैफे की खासियत यह है कि यहां प्लास्टिक कचरे के बदले भरपेट खाना और नाश्ता मिलता है। एक किलो प्लास्टिक देने पर पूरा खाना और आधा किलो प्लास्टिक देने पर नाश्ता दिया जाता है। अंबिकापुर ने गाबेंज कैफे जैसे नवाचार के माध्यम से पर्यावरण संरक्षण में एक मिसाल कायम की है। इस पहल से शहर में प्लास्टिक वेस्ट की मात्रा घट रही है। प्रधानमंत्री की गाबेंज पर चर्चा के बाद एक बार फिर प्लास्टिक कचरा बातचीत का केंद्र बन गया है।

पिछले 70 वर्षों में प्लास्टिक उत्पादन में तेजी से वृद्धि हुई है। 1950 में दुनियाभर में इसका उत्पादन केवल दो मिलियन टन था। अब यह 450 मिलियन टन से ज्यादा उत्पादन करता है। पहला सिंथेटिक प्लास्टिक बेकेलाइट 1907 में उत्पादित किया गया था, जिसने वैश्विक प्लास्टिक उद्योग की शुरुआत को चिह्नित किया। हालांकि वैश्विक प्लास्टिक उत्पादन में तेज वृद्धि 1950 के दशक तक नहीं हुई थी। अगले 70 वर्षों में प्लास्टिक का वार्षिक उत्पादन लगभग 230 गुना बढ़कर 2019 में 460 मिलियन टन हो गया है। यहां तक कि पिछले दो दशकों में ही वैश्विक प्लास्टिक उत्पादन दोगुना हो गया है। वहीं एक अध्ययन के अनुसार भारत दुनिया में सबसे बड़ा प्लास्टिक प्रदूषक है, जो प्रतिवर्ष लगभग 9.3 मिलियन टन प्लास्टिक प्रदूषण में योगदान देता है। इस



बुजुर्ग समाज का वो आईना होते हैं, जिसमें पारंपरिक, सांस्कृतिक व नैतिकता का चेहरा देखा जा सकता है। स्वास्थ्य सुविधाओं की बेहतरी के बाद भारत में जीवन प्रत्याशा बढ़ी है। संयुक्त राष्ट्र जनसंख्या कोष की इंडिया एंजिंग की हालिया रिपोर्ट के अनुसार बुजुर्गों यानी 60 वर्ष से अधिक उम्र के लोगों की आबादी का हिस्सा वर्ष 2036 में 15 प्रतिशत व वर्ष 2050 में 20.8 प्रतिशत तक हो जाएगा।

1980 के दशक तक भारत में संयुक्त परिवार की अवधारणा पुष्पित-पल्लवित थी। परिवारों में प्रेम-सहिष्णुता, रिश्ते-नाते का माधुर्य भी था। ऐसे परिवार में रहने वाले लोगों के सामने दुश्चारियां भी आती थीं, लेकिन आपसी तारतम्यता और एका के दम पर वे उससे पार भी पा लेते थे। सार यह कि बड़े-बुजुर्ग ही संयुक्त परिवार की रीढ़ थे, मार्गदर्शक थे। उनके त्याग व उत्तरदायित्वता से परिवार में समरसता की बयार बहती थी। समाज में सदाचार व नैतिक मूल्यों का बोलबाला था।

संयुक्त परिवार के विघटन ने हमें बड़े-बूढ़ों के सामाजिक ज्ञान से दूर ही कर दिया। बदलते समय के साथ समाज भी जमकर “गुलाटी” मारी है। संयुक्त परिवार के विघटन व एकल परिवार की संकल्पना ने हमें बुजुर्गों से लगभग दूर ही कर दिया। समाज में “नैतिक अवमूल्यन” का यह सबसे बड़ा कारण बनकर उभरा है। 1990 के दशक से भारत में एकल परिवार फलने-फूलने लगा। पुत्र-पौत्र, बूढ़े-बेटियां बड़े-बूढ़ों से दूरी बनाने लगे। पारिवारिक रिश्ते धराशायी होने लगे। प्रेम-मोहब्बत का स्थान धन-वैभव व अपने-पराए के भाव ने ले लिया।

बढ़ते शहरीकरण, पश्चिमी संस्कृति का प्रभाव व शहरों में मिलने वाली सुविधाएं संयुक्त परिवारों के टूटने का कारण भी हैं। एकल परिवारों में बुजुर्गों को नजरअंदाज करने की परिपाटी बलवती होने लगी है, जो बुजुर्ग कभी परिवार की “प्रगति का दवा” हुआ करते थे, उसे आज की पीढ़ी अपने लिए “दर्द” मानने लगी है। गांवों में एकाकी

जीवन जीने वाले बुजुर्ग अपने को किसी तरह तो संभाल लिए हैं, लेकिन शहरों में रहने वाले बड़े-बूढ़े अपनों के तिरस्कार से अक्सर दो-चार हो रहे हैं। भावनात्मक और व्यावहारिक दोनों तरह की मुश्किल दौर से गुजर रहे हैं। कह सकते हैं, आज के अधिकांश बुजुर्ग उपेक्षा, अकेलापन और भावनात्मक या वित्तीय असुरक्षा की चुनौती से जूझने को विवश हैं।

यह सच है कि घर-परिवार में बड़े-बूढ़े रोक-टोक करते हैं। जाति-पाति, प्रेम विवाह, अनैतिक कृत्य, भ्रष्ट आचरण और कई अव्यावहारिक गलतियों के खिलाफ मुखर हो विरोध जताते हैं। किंतु इसका आशय बिल्कुल नहीं कि आडंबर से भरे एकल परिवार पुनर्पे व तथाकथित “न्यूक्लियर फैमिली” के इक्के-दूक्के सदस्य अपनी मनमानी करते हुए असामाजिक कृत्य करें? यह सच है कि तथाकथित प्रगति, सुविधाओं और शांतिपूर्ण जीवन की चाह में एकल परिवार की संकल्पना फली-फूली है, लेकिन यह उतना ही कटु है कि ऐसे परिवारों में बुजुर्गों की उपेक्षा भी परवान पर है।


आर्थिक स्थिति, जाति, वर्ग, लिंग, रहन-सहन, संस्कृति आदि की भिन्नताएं वृद्ध जीवन को कई प्रकार से प्रभावित करती हैं, लेकिन बुजुर्गों का सम्मान नई पीढ़ी के लोगों का “नैतिक दायित्व” भी है। वर्तमान में करीब 15 करोड़ बुजुर्ग देश में निवास कर रहे हैं। वे कई चुनौतियों से जूझ भी रहे हैं। पुरुष व महिलाओं की वर्तमान जीवन प्रत्याशा दर भी क्रमशः 68.3 वर्ष और 69.7 वर्ष है। आगामी दिनों में इसमें और वृद्धि की संभावना। पश्चिमी देशों की परंपराएं और संस्कृति भारत से भिन्न। देश में बढ़ते वृद्धाश्रम का आयातित चलन हमारे समाज व संस्कृति के लिए सर्वथा अहितकर। हम ऐसे देश के वासी हैं, जहां वृद्ध हमेशा से “पूजनीय” रहे हैं। आज की पीढ़ी बस इतना ही समझ ले कि बुजुर्ग भारत की संस्कृति व परंपरा के रखवाले हैं। परिवार व समाज के लिए “वरदान” हैं,अभिशाप तो कदापि नहीं।

## वैचारिकी | 8

### सोशल फोरम

## एकाकी जीव है मनुष्य

मनुष्य सामाजिक प्राणी नहीं है। वो कभी नहीं रहा है। मनुष्य सामाजिक सिर्फ “असुरक्षा” की भावना के तहत होता है। जैसे ही उसकी “असुरक्षा” की भावना हटती है, मनुष्य तुरंत “असामाजिक” प्राणी हो जाता है। मनुष्य को अगर आप “सामाजिक” प्राणी कहते हैं, तो ये ऐसे ही हैं जैसे आप ये कहें कि “मनुष्य भगवान/खुदा से प्रेम करता है”। नहीं मनुष्य किसी भी भगवान या खुदा से प्रेम नहीं करता है। वो “डरत” है भगवान और खुदा से इसलिए “प्रेम” करने का नाटक करता है। संसार



**सिद्धार्थ ताबिश**

लेखक

में जितने भी लोग, जो आर्थिक रूप से सामर्थ्य हो जाते हैं, वो सबसे पहले समाज का त्याग करते हैं। एक व्यक्ति को मध्यमवर्गीय परिवार में पला बढ़ा होता है, वो जैसे ही आर्थिक रूप से संपन्न होता है और उसके भीतर से असुरक्षा की भावना कम हो जाती है, वो सबसे पहले अपना मध्यम वर्गीय समाज छोड़ के दूर चला जाता है। फिर जब उसकी असुरक्षा की भावना और कम होती है और वो आर्थिक रूप से और सुरक्षित हो जाता है, वो संपन्न लोगों का भी समाज छोड़ कर और दूर चला जाता है। वो कहीं दूर जंगल या पहाड़ में जाकर अपना आशियाना बनाकर वहां रहने लगते हैं और उसी समाज की खूब बुराइयां करते हैं, जिनमें रहकर कभी वो स्वयं और दूसरों को “सामाजिक प्राणी” साबित करते थे। मनुष्य पारिवारिक प्राणी भी नहीं है। प्राकृतिक रूप से हम सब असामाजिक और अपरिवारिक ही हैं। समाज और परिवार प्रकृति ने नहीं बनाया है और ये हमारा मूल स्वभाव नहीं है। हम दूसरे जानवरों और दूसरी नस्लों द्वारा मार दिए जाते थे, इसलिए हमने गुट में और कबीले में रहना शुरू किया। असुरक्षा की भावना ने हमें एकजुट किया और हमने समाज बनाकर स्वयं को सामाजिक कहना शुरू किया। भीड़ बनाकर रहने को हमने “सामाजिक” कहना शुरू कर दिया, जबकि भीड़ कोई समाज नहीं होती है। आपकी हर छोटी सी भीड़ में हजारों समाज रहते हैं। कोई हिंदू, कोई मुस्लिम, कोई दलित, कोई पंडित, कोई अंभारी, कोई सैय्यद, फिर कोई लखनवी, कोई बरेलवी, कोई आर्यसमाजी, कोई राधास्वामी कोई कुछ और सब एक-दूसरे से भिन्न समाज में रहने का दावा करते हैं और सब एक दूसरे को नापसंद करते हैं। प्राकृतिक रूप से मनुष्य एकाकी जीव है, उसे जब भी शांति और स्वयं की तलाश की चाह होती है, अकेले में जाना होता है, उसे जब भी कुछ नया खोजना होता है, अकेले में जाना होता है, उसे जब भी कुछ रचनात्मक करना होता है, अकेले में जाकर करना होता है। मनुष्यों की भीड़ अगर कोई वैज्ञानिक खोज कर पाती या स्वयं के लिए शांति पा पाती, तब उसे सामाजिक प्राणी कहा जा सकता था। प्राकृतिक रूप से मनुष्य नितांत एकाकी जीव है। सामाजिक वो बस असुरक्षा की भावना की वजह से है।



### सामयिकी

## बहुआयामी लक्ष्य साधेगा गूगल का एआई निवेश

कृत्रिम बुद्धिमत्ता आज बड़ी तेजी से प्रगति एवं विस्तार के नवीन आयामों को स्पर्श करता जा रहा है। इसे देखते हुए यदि यह कहा जाए कि बहुत जल्द हमारी अधिकांश गतिविधियों, क्रियाकलापों एवं नवाचारों पर कृत्रिम बुद्धिमत्ता का नियंत्रण होगा, तो इसमें कुछ भी गलत न होगा। यह हर्ष का विषय है कि भारत भी कृत्रिम बुद्धिमत्ता के क्षेत्र में उल्लेखनीय प्रगति की ओर सतत रूप से अग्रसर है। हाल ही में इस दिशा में एक अनूठी पहल हुई है, जो निश्चित रूप से संपूर्ण भारत के लिए बहुआयामी एवं बहुद्देशीय साबित होगी। अमेरिका की कंपनी गूगल आने वाले पांच वर्षों में विशाखापत्तनम में एक कृत्रिम मेधा (आर्टिफिशियल इंटेलिजेंस) केंद्र स्थापित करने के लिए भारत में 15 अरब अमेरिकी डॉलर का निवेश करेगी। गूगल के साथ होने वाली इस साझेदारी में अडानी समूह के साथ-

साथ भारत का सबसे बड़ा डेटा केंद्र भी शामिल होगा। कंपनी के अनुसार भारत में स्थापित होने वाला कृत्रिम बुद्धिमत्ता केंद्र अमेरिका के बाहर गूगल का सबसे बड़ा केंद्र होगा। प्रस्तावित परियोजना के अंतर्गत एक गीगाबॉट का डाटा केंद्र परिसर, विस्तारित फाइबर ऑप्टिक नेटवर्क एवं बड़े पैमाने पर नए ऊर्जा स्रोत सम्मिलित होंगे। निश्चित रूप से भारत में कृत्रिम मेधा केंद्र स्थापित होने से भविष्य के रोडमैप एवं योजनाओं को एक नया एवं सुनियोजित आकार मिलेगा। भारत में नवीन उद्यम स्थापित होंगे एवं साथ ही साथ उद्योगों में उच्च गुणवत्ता की तकनीक के समावेश से उद्यमों के विकास को एक नई गति प्राप्त होगी। कृत्रिम बुद्धिमत्ता के उन्मयन से बहुत से जटिल कार्य नितांत सरल हो जाएंगे। शोध एवं नवाचार तीव्र रफ्तार पकड़ेंगे, जिससे भारत प्रगति के नए आयाम स्थापित करने में सक्षम व समर्थ हो सकेगा। गूगल का एआई हब भारतीय उद्योगों को भी नई दिशा देगा। भारतीय कंपनियां मशीन लर्निंग, डेटा एनालिटिक्स और स्वचालित निर्णय प्रणाली अपनाकर वैश्विक प्रतिस्पर्धा में बराबरी कर सकेंगी।

गूगल की यह परियोजना निश्चित रूप से एक साथ अनेक लक्ष्यों को साधने वाली है, किंतु कहीं न कहीं इसके साथ कुछ चुनौतियां भी जुड़ी हैं, जो जमीनी स्तर पर इसके क्रियाव्ययन के दौरान परिरक्षित होंगी। इनमें सबसे पहली व महत्वपूर्ण चुनौती है- ऊर्जा संकट की। इतने बड़े एआई सेंटर के सफल परिचालन हेतु निश्चित रूप से ऊर्जा की एक विशाल मात्रा की आवश्यकता होगी। ऊर्जा की इस वृहद मात्रा के लिए नवीकरणीय ऊर्जा स्रोतों के प्रयोग को हर हालत में प्रोत्साहन देना होगा ताकि पर्यावरण की सुरक्षा भी सुनिश्चित की जा सके। भारत में तकनीकी कौशल का अभाव भी योजना के समक्ष एक महत्वपूर्ण चुनौती है। भारत के बहुत से इलाके ऐसे हैं, जहां तकनीकी ज्ञान अभी तक पहुंचा ही नहीं है। भारत की बहुत बड़ी आबादी तकनीकी के प्रयोग एवं पहलुओं से पूर्णतया अपरिचित है। इतने बड़े एआई हब के कुशल परिचालन हेतु एक बड़ी मात्रा में तकनीकी रूप से दक्ष कामगारों की आवश्यकता पड़ेगी। दूसरे शब्दों में यह कहा जा सकता है कि गूगल की यह परियोजना रोजगार के अवसर केवल उन्हीं लोगों के लिए उपलब्ध करा सकेगी, जो तकनीकी से जुड़े हैं एवं इसके प्रयोग में सक्षम हैं। बहरहाल, ये सब चुनौतियां ऐसी हैं, जिनका समाधान एक सुनियोजित, विवेकपूर्ण एवं दूरदर्शितामय नीति बनाकर हर हालत में किया जा सकता है। एक बार इन सभी चुनौतियों का समाधान कर लिया जाएगा, तो निश्चित रूप से परियोजना के अंदर अनेक लक्ष्य सिद्ध होते हुए प्रतिबिंबित होने लगेंगे। भारत भविष्य में न केवल एआई उपयोगकर्ता, बल्कि एआई निर्माता के रूप में भी उभरेगा। यदि इस योजना को सतत ऊर्जा, पर्यावरणीय सुरक्षा, न्याय-संगत नीतियां और स्थानीय भागीदारी को ध्यान में रखते हुए लागू किया जाए, तो यह भारत के लिए विकसित, समृद्ध व तकनीकी रूप से सशक्त राष्ट्र बनने की राह में एक महत्वपूर्ण कदम साबित होगी।

स्वामी-रहेलखंड इंटरप्राइजेज के लिए मुद्रक एवं प्रकाशक हरि ओम गुप्ता द्वारा अमृत विचार प्रकाशन, नवादा जोगियान, चक रोड, रोहलखंड मेडिकल कॉलेज के सामने, बरेली (उ.प्र.), पिन कोड-243006 से मुद्रित एवं 932 कटरा चांद खां, भारत पेट्रोल पंप के सामने पीलीभीत बाईपास रोड बरेली (उ.प्र.) पिन कोड-243005 से प्रकाशित। **संपादक- राजेश श्रीनेत,** **स्थानीय संपादक- नवीन गुप्ता\*** 0581-4000222 (कार्यालय), ईमेल- editorschoice@amritvichar.com, आर.एन.आई नॉ-0-UPHIN/2019/78502, \*इस अंक में प्रकाशित समाचार के चयन एवं संपादन हेतु पी.आर.बी. एक्ट की धारा 7 के अंतर्गत उत्तरदायी। (नोट-सभी विवादों का न्यायक्षेत्र बरेली होगा।)





# अवतारवाद: विकासवाद का अध्यात्मपरक वैज्ञानिक विमर्श

भारतीय धर्म एवं संस्कृति में वर्णित अवतारवाद, विकासवाद का अध्यात्मपरक वैज्ञानिक सिद्धांत है, जिसका मूल उद्देश्य धर्म की स्थापना और अधर्म का नाश करना रहा है। अवतार का अर्थ है नीचे उतरना, अवतरित होना, जो दिखाई नहीं दे रहा है, उसका व्यक्त होना, प्रादुर्भाव अथवा आविर्भाव। भगवान द्वारा अवतार लेने के कई कारण बताए गए हैं, जिनमें प्रमुख है धरती का भार उतारना। मूल्यों में आई अनैतिकता तथा अधार्मिकता के कारण जब जागतिक सत्ता और उसके नियमन का विनाश होने लगता है, प्रकाशमय वातावरण अंधकारमय हो जाता है।

ऋत के स्थान पर अनृत और धर्म के स्थान पर अधर्म का प्रभाव बढ़ जाता है, तब-तब पृथ्वी पर मनुष्य या पशु रूप में महानदेव का अवतार होता है, जो इस प्रकार के अधार्मिक, अनैतिक, मूल्यविहीन सत्ता का विनाश करके पुनः धरती पर धर्म, नैतिकता और मूल्ययुक्त आदर्श की स्थापना करता है।

अवतार की सिद्धि दो दशाओं में मानी जाती है-एक तो रूप का परिवर्तन अर्थात् 'स्व' रूप का त्याग कर कार्यवश नवीन रूप धारण करना तथा दूसरा है नवीन जन्म ग्रहण कर तदनुरूप में आना, जिसमें माता के गर्भ में उचित काल तक स्थापित होकर जन्म ग्रहण करना। प्रह्लाद के रक्षार्थ अथवा गजेन्द्र को घड़ियाल के बंधन से मुक्त कराने हेतु भगवान विष्णु का अपने रूप में आविर्भाव अवतारों के 'स्व' रूप के त्याग का उदाहरण है, जबकि राम-कृष्ण आदि अवतार नवीन जन्म धारण कर अवतरित होने के उदाहरण हैं। अवतार का प्रसंग प्रायः किसी अलौकिक शक्ति संपन्न भगवान के लिए ही उपयुक्त माना जा सकता है।

अवतार कई प्रकार के होते हैं, जैसे पूर्णावतार, अंशावतार, विमावतार, कलावतार, विभूतिवतार, व्याहावतार, गुणावतार, अर्चावतार आदि। जब भगवान स्वयं प्रकट होते हैं, वह विमावतार कहलाता है। यह साक्षात और आवेश दो प्रकार का होता है। आवेश भी दो प्रकार का होता है-शक्ति आवेश व रूप आवेश। पहले में केवल भगवान की शक्ति किसी प्राणी में आती है और दूसरे में किसी प्राणी के शरीर में भगवान प्रवेश करते हैं और वह भगवान बन जाता है। भगवान की शक्तियां अनंत हैं, परंतु धरती पर अधिकतम 16 कला का ही अवतार होता है, इससे अधिक की आवश्यकता नहीं होती है। जब कला से अवतार होता है वह कलावतार कहलाता है। अवतार में जब कला 1/16 होती है, तो वह अंशावतार कहलाता है। इससे कम वाला विभूतिवतार है। सब अवतारों की शक्तियां समान होती हैं, जिस काल में जितनी शक्ति की आवश्यकता होती है उतनी ही शक्ति का प्रयोग किया जाता है। अतएव 16 कला के कृष्णावतार, 9 कला के रामावतार, मोहिनी अवतार और परशुरामावतार सभी बराबर हैं और भगवान हैं। पूर्णावतार में भगवान चतुर्भुज हैं अवतरित होते हैं। वासुदेव, बलराम, प्रद्युम्न और अनिरुद्ध- ये कृष्णावतार के व्यूह हैं। राम, लक्ष्मण, भरत व शत्रुघ्न रामावतार के व्यूह हैं। सभी अवतार अपने-अपने कार्य पूर्ण करने के पश्चात सशरीर अपने लोक में चले जाते हैं।



## ज्ञान का वितरण

ज्ञान का वितरण भी भगवान के अवतार का प्रयोजन है। भगवान ही सब गुरुओं के गुरु हैं तथा सब ज्ञान के आधार हैं। वहीं से ज्ञान की धारा लोकमंगल के लिए प्रवाहित होती है, जिसके कतिपय बिंदुओं को पाकर मानव धन्य हो जाता है। वह मोक्षभिलाषी होकर परम श्रेयस को प्राप्त करने की दिशा में अग्रसर हो जाता है। इस अलौकिक एवं अनुपम लक्ष्य के समक्ष भौतिक वलेश का विनाश अवतार का बहुत ही अल्प ध्येय माना जा सकता है। अवतरित अवतार इस लोक में व्याप्त अहितकारी एवं विनाशकारी शक्तियों का शमन करते हुए धर्म की स्थापना करता है। इस धर्म की स्थापना में आताइयों द्वारा संसार के मनुष्यों के ऊपर कई तरह जुल्म किए जाते हैं। जैसे- शारीरिक, मानसिक, आर्थिक, सामाजिक, भावनात्मक आदि। प्रायः मनुष्य इनसे मुक्त होना चाहता है। अवतार उन्हें इनसे मुक्ति दिलाते हैं, लेकिन वह उन्हें इस तथ्य से भी अवगत कराते हैं कि ये सभी भौतिक एवं लौकिक दुःख और ताप हैं। मानव जीवन का लक्ष्य इन क्षुद्र और क्षणिक दुःखों से मुक्ति पाना नहीं है। उसका ध्येय तो पूर्ण मुक्ति पाना है, जो मोक्ष, निर्वाण, कैवल्य और विवेकख्याति है। यही मनुष्य का चरम लक्ष्य है और मानव जीवन का चरमोत्कर्ष भी। इसकी प्राप्ति ज्ञान, कर्म और भक्ति के द्वारा संभव है, जिनका संदेश एवं मार्ग अवतार ने अनेकशः किया है।



डॉ. रज्जन कुमार  
प्रोफेसर

# मंत्रों के जाप का महत्व

## मंत्र जाप के प्रकार

- नाम जाप से भक्त के भारी से भारी संकट भी मिट जाते हैं।
- मोक्ष प्राप्ति के लिए अंगूठे के साथ तर्जनी को मिलाकर जाप करना चाहिए।
- हिन्दू धर्म में कई ऐसे मंत्र हैं, जिनका जाप करना बेहद लाभदायक होता है। इसलिए कई लोग समय निकालकर मंत्र जाप करते हैं और मंत्र से जुड़ी ऊर्जा का लाभ लेना चाहते हैं। शास्त्रों के अनुसार मंत्र तीन प्रकार के होते हैं- वैदिक मंत्र, तांत्रिक मंत्र और शाबर मंत्र। मंत्र जाप भी तीन प्रकार से किया जाता है।
- वाचिक जप-जब बोलकर मंत्र का जाप किया जाता है, तो वह वाचिक जाप की श्रेणी में आता है।
- उपांशु जप- जब जुबान और ओष्ठ से इस प्रकार मंत्र उच्चारित किया जाए, जिसमें केवल ओष्ठ कंपित होते हुए प्रतीत हों और मंत्र का उच्चारण केवल स्वयं को ही सुनाई दे, तो ऐसा जाप उपांशु जप की श्रेणी में आता है।
- मानसिक जाप- यह जाप केवल अंतर्मन से यानी मन ही मन किया जाता है। कई लोग ध्यान और साधना के दौरान मंत्र जाप करते हैं। रामचरित मानस में लिखा है कि 'जापहिं नामु जन आरत भारी। मिटहिं कुसंकट होहि सुखारी।' अर्थात् नाम जाप से भक्त के भारी से भारी संकट भी मिट जाते हैं।

## मंत्र जाप का समय

मंत्र का जाप ब्रह्म मुहूर्त में करना सबसे अच्छा माना जाता है, लेकिन अगर समय नहीं है, तो किसी भी समय कर सकते हैं। मंत्र का जप प्रातः काल पूर्व दिशा की ओर मुख करके करना चाहिए एवं शाम में पश्चिम दिशा की ओर मुख करके जप करना श्रेष्ठ माना गया है। मंत्र का प्रभाव महसूस करने के लिए कम से कम एक माला तक मंत्र जाप अवश्य करना चाहिए। अक्षत, अंगुलियों के पर्व, पुष्प आदि से मंत्र जाप की संख्या नहीं गिननी चाहिए। मोक्ष-प्राप्ति के लिए अंगूठे के साथ तर्जनी को मिलाकर जाप करना चाहिए। मानसिक शांति व संतोष के लिए अंगूठे के साथ मध्यमा और सिद्धि के लिए अंगूठे व अनामिका से जाप किया जाना चाहिए। सर्वसिद्धि के लिए कनिष्ठा उंगली और अंगूठे को मिलाकर जाप करना सर्वोत्तम है।

## पौराणिक कथा

## भगवान श्रीकृष्ण और कुम्हार

गोपियां भगवान कृष्ण को छेड़ती थीं और जब कान्हा कोई शरारत करते तो गोपियां उनकी शिकायत लेकर मां यशोदा के पास पहुंच जातीं। मां यशोदा गोपियों की रोज-रोज की शिकायतों से बहुत परेशान हो गईं। एक बार नाराज होकर माता यशोदा एक छोटी सी छड़ी लेकर कान्हा के पीछे दौड़ीं। मां यशोदा उन्हें डपटना चाहती थीं, लेकिन मां को अपनी तरफ यूँ आते देखकर कान्हा भागने लगे। कान्हा आगे-आगे और मां यशोदा, उन्हें पकड़ने के लिए पीछे-पीछे दौड़ने लगीं। कान्हा भागकर एक कुम्हार के पास जा पहुंचे, उन्होंने कुम्हार से कहा कि मुझे जल्दी से छुपा लो वरना मां यशोदा मुझे पकड़ने के लिए आ रही हैं। कुम्हार सोच में पड़ गया कि वह उन्हें कहां छुपाए, लेकिन फिर उसे उपाय सूझा और उसने उन्हें एक बड़े से घड़े के नीचे छुपा लिया। कुछ देर बाद ही माता यशोदा भी वहां पहुंच गईं। वह अपने बालक को तलाश रही थीं, क्योंकि उन्होंने उसे इधर ही आते देखा था। जब उन्हें कान्हा कहीं नहीं दिखे तो उन्होंने कुम्हार से पूछा। क्यों रे तूने मेरे कान्हा को कहीं देखा क्या? वह इधर ही कहीं आया है। अपने काम में मगन कुम्हार बोला, "नहीं मैया मैंने तो कन्हैया को नहीं देखा। मैं तो अपने काम में व्यस्त था।" नंदलाल मैया और कुम्हार की सारी बातें घड़े के अंदर से सुन रहे थे। कुछ देर बाद जब आवाज आना बंद हो गई, तो उन्होंने जान लिया कि मैया वहां से चली गई हैं, तो उन्होंने कुम्हार से कहा, "मुझे इस घड़े के नीचे से बाहर निकालो।" कुम्हार जानता था कि कान्हा के रूप में प्रभु हैं, उसने कहा, "कन्हैया मैं तुम्हें इतनी आसानी से बाहर नहीं निकालते वाला, पहले तुम मुझे चौरासी लाख योनियों के बंधन से मुक्त करने का वचन दो।" नंदलाल कुम्हार की चतुराई पर मुस्कराए। इसके बाद उन्होंने कहा, "ठीक है मैं तुम्हें चौरासी लाख योनियों से मुक्त करने

का वचन देता हूं। अब तो मुझे बार निकाल दो।" कुम्हार ने फिर मन ही मन सोचा कि आज तो प्रभु श्री कृष्ण मेरे बस में हैं। मैं जो भी मांगूंगा मुझे मिल जाएगा। यह मौका फिर तो मिलने वाला नहीं है, उसने मन ही मन विचार किया और फिर कहा, "प्रभु मुझे अकेले को नहीं मेरे परिवार के सभी लोगों को चौरासी लाख योनियों के बंधन से मुक्त करने का वचन दो। इसके बाद ही मैं तुम्हें इस घड़े से बाहर निकालूंगा।" कान्हा ने मुस्कराते हुए कहा, "चलो ठीक है मैं तुम्हारे परिवार के सभी सदस्यों को भी चौरासी लाख योनियों के बंधन से मुक्त करने का वचन देता हूं। अब तो बाहर निकालो।" इसके बाद ही कुम्हार ने उन्हें बाहर नहीं निकाला, उसने कुछ देर विचार किया और फिर कहने लगा। मेरी एक विनती है तुम उसे पूरी कर दोगे, तब ही मैं तुम्हें यहां से बाहर निकालूंगा।

भगवान श्रीकृष्ण को कुम्हार की इन बातों में आनंद आने लगा था। भगवान ने कहा, "ठीक है अपनी यह बात भी बता दो।" कुम्हार ने तुरंत ही कहा, "प्रभुजी आप जिस घड़े के नीचे छिपे हुए हैं, उसकी मिट्टी मेरे बैलों पर लादकर के लाई गई है। इस कारण से मेरे बैलों को भी आप चौरासी लाख योनियों के बंधन से मुक्त कर देने का वचन दो।" भगवान श्रीकृष्ण कुम्हार की इस बात पर बहुत ही प्रसन्न हुए, उन्होंने तुरंत ही कुम्हार के बैलों को भी चौरासी लाख योनियों के बंधन से मुक्त करने का वचन दे दिया। अब कुम्हार ने फिर कहा, "प्रभु मेरी एक इच्छा बाकी रह गई है, उसे भी पूरा कर दो वरना तुम फिर मेरे हाथ थोड़ी न आओगे।" भगवान श्री कृष्ण ने घड़े के अंदर से मुस्कराते हुए हुए, वह भी बता दो। कुम्हार ने कहा, "प्रभु मेरी अंतिम इच्छा यह है कि जो भी प्राणी हम दोनों के इस संवाद को सुनेगा आप उसे भी चौरासी लाख योनियों के बंधन से मुक्त करने का वचन दीजिए। इसके बाद ही आप को घड़े से बाहर निकालूंगा।" कुम्हार के इस प्रेम को देख सुनकर भगवान श्री कृष्ण बहुत खुश हुए, उन्होंने उसकी वह अंतिम इच्छा भी पूरी करने का वचन दे दिया। कुम्हार ने अपनी सारी इच्छाएं पूरी कराने के बाद घड़े को उठा दिया और कान्हा को बाहर निकाल दिया। इसके बाद कुम्हार ने कन्हैया को गले से लगा लिया। गोवर्धन पर्व को अपनी उंगली पर उंगली पर उठा लेने वाले भगवान कृष्ण चाहते, तो तुरंत ही घड़े से बाहर आ सकते थे, लेकिन यह उनकी एक लीला थी।

-जीवर डेरक

# गीता : जीवन का प्रकाशपुंज

कुरुक्षेत्र के मैदान में अर्जुन मोहग्रस्त थे और सत्य की रक्षा के लिए अपने बंधु-बांधवों से युद्ध करने में हिचक रहे थे। उस समय भगवान श्रीकृष्ण ने अपने परम मित्र भक्त अर्जुन को गीता का उपदेश दिया था। गीता के रूप में स्वयं भगवान श्रीकृष्ण के मुख से निकले उपदेश किसी जाति, धर्म और संप्रदाय की सीमा से आबद्ध नहीं हैं, बल्कि यह संपूर्ण मानव जाति के कल्याण का मार्ग हैं। पाश्चात्य जगत में विश्व साहित्य का कोई भी ग्रंथ इतना अधिक उद्धरित नहीं हुआ है, जितना कि भगवद्गीता।



अरविंद जयतिलक  
खतंत्र लेखक

भगवद्गीता ज्ञान का अथाह सागर है। जीवन का प्रकाशपुंज व दर्शन है। शोक और करुणा से निवृत्त होने का सम्यक् मार्ग है। भारत की महान धार्मिक संस्कृति और उसके मूल्यों को समझने का ऐतिहासिक-साहित्यिक साक्ष्य है। इतिहास भी है और ज्ञान-कर्म दर्शन भी। समाजशास्त्र और विज्ञान भी। लोक-परलोक दोनों का आध्यात्मिक मूल्य भी। गीता के प्रथम अध्याय में कुरुक्षेत्र के युद्धस्थल में अर्जुन का मोहग्रस्त होना, करुणा से अभिभूत होकर अपनी शक्ति खो देना इत्यादि का भली-भांति उल्लेख है। दूसरा अध्याय हमें देहांतरण की प्रक्रिया, परमेश्वर की निष्काम सेवा के अलावा स्वरूपसिद्ध व्यक्ति के गुणों से अवगत कराता है। तीसरे, चौथे व पांचवें अध्याय में कर्मयोग और दिव्य ज्ञान का उल्लेख है। यह अध्याय इस सत्य को उजागर करता है कि इस भौतिक जगत में हर व्यक्ति को किसी न किसी प्रकार के कर्म में प्रवृत्त होना पड़ता है। छठा, सातवां और आठवें अध्याय में ध्यानयोग, भगवद्ज्ञान और भगवद् प्राप्ति कैसे हो इसका मार्ग सुझाया गया है। ध्यानयोग में बताया गया है कि

अष्टांगयोग मन तथा इन्द्रियों को कैसे नियंत्रित करता है। भगवद्ज्ञान में भगवान श्रीकृष्ण को समस्त कारणों के कारण व परमसत्य माना गया है। नवें और दशवें अध्याय में परम गुह्य ज्ञान व भगवान के ऐश्वर्य का उल्लेख है। कहा गया है कि भक्ति के मार्ग से जीव अपने को ईश्वर से संबद्ध कर सकता है। ग्यारहवें अध्याय में भगवान का विराट रूप और बारहवें में भगवद् प्राप्ति का सबसे सुगम और सर्वोच्च मार्ग भक्ति को बताया गया है। तेरहवें और चौदहवें अध्याय में प्रकृति, पुरुष और चेतना के माध्यम से शरीर, आत्मा और परमात्मा के अंतर को समझाया गया है। बताया गया है कि सारे देहधारी जीव भौतिक प्रकृति के तीन गुणों के अधीन हैं-वे हैं सत्गुण, रजोगुण व तमोगुण। कृष्ण ने वैज्ञानिक तरीके से इसकी विभाज व संन्यास सिद्धि का उल्लेख है। गीता ज्ञान का सागर और जीवन रूपी महाभारत में विजय का मार्ग भी है।



## बोध कथा

## क्षमा



ललित नगरी के राजा अनंतदेव एक बार अपने महल में भोजन कर रहे थे। अचानक खाना परोस रहे सेवक के हाथ से थोड़ी सी सब्जी राजा अनंतदेव के कपड़ों पर छलक गई। राजा अनंतदेव की त्वीरियां चढ़ गईं। जब सेवक ने यह देखा तो वह थोड़ा घबराया, लेकिन कुछ सोचकर उसने प्याले की बची सारी सब्जी राजा अनंतदेव के कपड़ों पर उड़ेल दी। अब तो राजा अनंतदेव के क्रोध की सीमा न रही। अनंतदेव ने सेवक से पूछा, तुमने ऐसा करने का दुस्साहस कैसे किया? सेवक ने अत्यंत शांत भाव से उत्तर दिया, महाराज! पहले आपका गुस्सा देखकर मैंने समझ लिया था कि अब मेरी जान नहीं बचेगी, लेकिन फिर सोचा कि लोग कहेंगे की राजा अनंतदेव ने छोटी सी गलती पर एक बेगुनाह को मौत की सजा दे दी। ऐसे में आपकी बदनामी होती। तब मैंने सोचा कि सारी सब्जी ही उड़ेल दूं ताकि दुनिया आपको बदनाम न करे और मुझे ही अपराधी समझे। राजा अनंतदेव को उसके जबाब में एक गंभीर संदेश के दर्शन हुए कि एक सेवक अगर राजा को क्षमा कर सकता है, तो मैं राजा होकर क्या एक सेवक को क्षमा नहीं कर सकता। क्षमा करने वाला, गलती करने वाले से सदैव बड़ा होता है। ऐसा सोचकर राजा शर्मिदा हुआ और सेवक को क्षमा कर दिया।

-सुरेन्द्र अग्निहोत्री



के लिए एक संस्थानगत व्यवस्था की आवश्यकता पर बल दिया। गडकरी ने कहा कि हमें समुद्री परियोजनाओं का समर्थन देने के लिए विशेष व्यवस्था बनाने की जरूरत है, ताकि एक वित्तीय संस्थान बनाया जा सके, जो सहायक हो सके जैसे बिजली उत्पादन के लिए हमारे पास पावर फाइनंस कॉर्पोरेशन (पीएफसी) है। हमें सरल आर्थिक तंत्र की आवश्यकता है जिसके द्वारा हम धन जुटा सकें।





भारतीय और ऑस्ट्रेलियाई सेना के बीच संयुक्त सैन्य अभ्यास ऑस्ट्राहिंद का पर्थ ( ऑस्ट्रेलिया ) में समापन हुआ। सैन्य अभ्यास के इस चौथे चरण में भारत की ओर से 120 जवान-अधिकारी शामिल हुए। समापन समारोह में उत्साहित जवान। ● एजेंसी

## महत्वपूर्ण खनिजों के लिए मारामारी ...

### दुनिया में तनाव की नई वजह

वर्तमान समय में दुनिया भर में कई महत्वपूर्ण मुद्दे चर्चा का विषय बने हुए हैं, लेकिन उनमें से एक महत्वपूर्ण मुद्दा है महत्वपूर्ण खनिजों के लिए मारामारी। ये खनिज न केवल आधुनिक तकनीक के लिए आवश्यक हैं, बल्कि ये भविष्य की ऊर्जा जरूरतों को पूरा करने में भी महत्वपूर्ण भूमिका निभाएंगे।

**महत्वपूर्ण खनिज क्या है ?**

महत्वपूर्ण खनिज वे खनिज होते हैं जो विभिन्न उद्योगों में उपयोग किए जाते हैं, खासकर उच्च तकनीक और ऊर्जा क्षेत्र में। इनमें लिथियम, कोबाल्ट, निकेल और दुर्लभ मिट तत्व शामिल



#### मिलकर काम करने की जरूरत

महत्वपूर्ण खनिजों के लिए मारामारी एक ऐसा मुद्दा है जो आने वाले वर्षों में और भी जटिल हो जाएगा। देशों को इस मुद्दे को हल करने के लिए मिलकर काम करने की आवश्यकता है ताकि वे महत्वपूर्ण खनिजों की आपूर्ति को सुनिश्चित कर सकें और अपनी अर्थव्यवस्थाओं को मजबूत बना सकें। महत्वपूर्ण खनिजों के उपयोग को बढ़ावा देने और उनकी आपूर्ति को सुनिश्चित करने के लिए देशों को अपनी रणनीतियों को विकसित करने की आवश्यकता है।

हैं। ये खनिज इलेक्ट्रिक वाहनों, सौर पैनलों और पवन टरबाइनों

#### इनके लिए मारामारी क्यों?

- ऊर्जा संक्रमण :** दुनिया भर में ऊर्जा संक्रमण की गति तेज हो रही है, जिसके परिणामस्वरूप महत्वपूर्ण खनिजों की मांग बढ़ रही है। इलेक्ट्रिक वाहनों और अक्षय ऊर्जा स्रोतों के लिए इन खनिजों की आवश्यकता होती है।
- चीन का वर्चस्व :** चीन महत्वपूर्ण खनिजों के उत्पादन और प्रसंस्करण में एक प्रमुख भूमिका निभाता है। इसने अन्य देशों को चिंतित कर दिया है, जो अपनी जरूरतों को पूरा करने के लिए चीन पर निर्भरता कम करना चाहते हैं।
- व्यापारिक तनाव :** महत्वपूर्ण खनिजों के व्यापार में व्यापारिक तनाव भी एक बड़ा मुद्दा है। अमेरिका और चीन के बीच व्यापारिक तनाव ने महत्वपूर्ण खनिजों के व्यापार को प्रभावित किया है।

<b>महत्वपूर्ण खनिजों के प्रमुख उत्पादक</b>	<b>देशों की रणनीतियां</b>
● लिथियम <span> </span> : ऑस्ट्रेलिया, चिली, अर्जेंटीना	● आयात में विविधता <span> </span> : देश अपने आयात को विविध बनाने की कोशिश कर रहे हैं ताकि वे किसी एक देश पर निर्भर न रहें।
● कोबाल्ट <span> </span> : कांगो, चीन, रूस	● घरेलू उत्पादन बढ़ाना <span> </span> : देश अपने घरेलू उत्पादन को बढ़ाने की कोशिश कर रहे हैं ताकि वे आयात पर निर्भरता कम कर सकें।
● निकेल <span> </span> : इंडोनेशिया, फिलीपींस, रूस	● अलाभकारी खनिजों के उपयोग को बढ़ावा देना <span> </span> : देश अलाभकारी खनिजों के उपयोग को बढ़ावा देने की कोशिश कर रहे हैं ताकि वे महत्वपूर्ण खनिजों पर निर्भरता कम कर सकें।
● दुर्लभ मिट तत्व <span> </span> : चीन, ऑस्ट्रेलिया, अमेरिका	

### वर्ल्ड ब्रीफ

#### इजराइल के हमलों में

#### चार की मौत, दो घायल

बेरूत। दक्षिणी लेबनान में रविवार को इजरायली हवाई हमलों में चार लोगों की मौत हो गई और दो अन्य घायल हो गए। देश की सरकारी राष्ट्रीय समाचार एजेंसी ने यह जानकारी दी। एजेंसी ने कहा कि इजराइली ड्रोन और युद्धक विमानों ने लेबनान के दक्षिणी और पूर्वी क्षेत्रों में कई वाहनों को निशाना बनाया। मृतकों में से तीन हिजबुल्लाह के सदस्य थे और चौथा एक सीरियाई नागरिक था।

#### इंडोनेशिया के तेंगारा में

#### 6.3 तीव्रता का भूकंप

जकार्ता। इंडोनेशिया के पूर्वी नुसा तेंगारा प्रांत में सोमवार तड़के 6.3 तीव्रता का भूकंप आया। देश की मौसम विज्ञान, जलवायु विज्ञान और भूभौतिकी एजेंसी ( बीएमकेजी ) ने बताया कि सुनामी की कोई आशंका नहीं है। बीएमकेजी ने अपनी वेबसाइट पर बताया कि भूकंप जकार्ता समयानुसार सुबह 00:04:28 बजे आया और इसका केंद्र उत्तर मध्य तिमोर रीजेंसी से 82 किमी उत्तर-पश्चिम में, 75 किमी की गहराई पर स्थित था। अभी तक किसी हताहत की खबर नहीं है।

### अर्जेंटीना में राष्ट्रपति माइली की पार्टी जीती

**ब्यूनस आयर्स**। अर्जेंटीना के राष्ट्रपति जेवियर माइली ने प्रमुख जिला मध्यावधि चुनाव में रविवार को अपनी पार्टी की निर्णायक जीत के साथ ही महत्वपूर्ण विश्वास मत हासिल कर लिया, जिससे अमेरिका की ओर से अरबों डॉलर के समर्थन के साथ कठोर मुक्त बाजार नीतियों को आगे बढ़ाने की उनकी क्षमता मजबूत होने की संभावना है। आंकड़ों के अनुसार माइली की सत्तारूढ़ 'ला लिबर्टाड अवांजा पार्टी' ने राष्ट्रीय चुनाव में 40 प्रतिशत वोट हासिल किए।

**त्रिनिदाद-टोबैगो में अमेरिकी युद्धपोत पोर्ट ऑफ स्पैन**। अमेरिका ने वेनेजुएला और उसके राष्ट्रपति निकोलस मद्रुरो पर सैन्य दबाव बढ़ाने का एक युद्धपोत त्रिनिदाद एवं टोबैगो में तैनात किया है। अमेरिका ने मिसाइल विध्वंसक ग्रेवली को कैरिबियाई देश त्रिनिदाद एवं टोबैगो भेजा है। इससे पहले विमान वाहक पोत गेराल्ड आर. फोर्ड भेज चुका है।

#### वर्ल्ड ब्रीफ

#### इजराइल के हमलों में

#### चार की मौत, दो घायल

बेरूत। दक्षिणी लेबनान में रविवार को इजरायली हवाई हमलों में चार लोगों की मौत हो गई और दो अन्य घायल हो गए। देश की सरकारी राष्ट्रीय समाचार एजेंसी ने यह जानकारी दी। एजेंसी ने कहा कि इजराइली ड्रोन और युद्धक विमानों ने लेबनान के दक्षिणी और पूर्वी क्षेत्रों में कई वाहनों को निशाना बनाया। मृतकों में से तीन हिजबुल्लाह के सदस्य थे और चौथा एक सीरियाई नागरिक था।

#### इंडोनेशिया के तेंगारा में

#### 6.3 तीव्रता का भूकंप

जकार्ता। इंडोनेशिया के पूर्वी नुसा तेंगारा प्रांत में सोमवार तड़के 6.3 तीव्रता का भूकंप आया। देश की मौसम विज्ञान, जलवायु विज्ञान और भूभौतिकी एजेंसी ( बीएमकेजी ) ने बताया कि सुनामी की कोई आशंका नहीं है। बीएमकेजी ने अपनी वेबसाइट पर बताया कि भूकंप जकार्ता समयानुसार सुबह 00:04:28 बजे आया और इसका केंद्र उत्तर मध्य तिमोर रीजेंसी से 82 किमी उत्तर-पश्चिम में, 75 किमी की गहराई पर स्थित था। अभी तक किसी हताहत की खबर नहीं है।

### अर्जेंटीना में राष्ट्रपति माइली की पार्टी जीती

**ब्यूनस आयर्स**। अर्जेंटीना के राष्ट्रपति जेवियर माइली ने प्रमुख जिला मध्यावधि चुनाव में रविवार को अपनी पार्टी की निर्णायक जीत के साथ ही महत्वपूर्ण विश्वास मत हासिल कर लिया, जिससे अमेरिका की ओर से अरबों डॉलर के समर्थन के साथ कठोर मुक्त बाजार नीतियों को आगे बढ़ाने की उनकी क्षमता मजबूत होने की संभावना है। आंकड़ों के अनुसार माइली की सत्तारूढ़ 'ला लिबर्टाड अवांजा पार्टी' ने राष्ट्रीय चुनाव में 40 प्रतिशत वोट हासिल किए।

### त्रिनिदाद-टोबैगो में अमेरिकी युद्धपोत पोर्ट ऑफ स्पैन

वेनेजुएला और उसके राष्ट्रपति निकोलस मद्रुरो पर सैन्य दबाव बढ़ाने का एक युद्धपोत त्रिनिदाद एवं टोबैगो में तैनात किया है। अमेरिका ने मिसाइल विध्वंसक ग्रेवली को कैरिबियाई देश त्रिनिदाद एवं टोबैगो भेजा है। इससे पहले विमान वाहक पोत गेराल्ड आर. फोर्ड भेज चुका है।

## अमृत विचार

### दुनिया में तनाव की नई वजह

वर्तमान समय में दुनिया भर में कई महत्वपूर्ण मुद्दे चर्चा का विषय बने हुए हैं, लेकिन उनमें से एक महत्वपूर्ण मुद्दा है महत्वपूर्ण खनिजों के लिए मारामारी। ये खनिज न केवल आधुनिक तकनीक के लिए आवश्यक हैं, बल्कि ये भविष्य की ऊर्जा जरूरतों को पूरा करने में भी महत्वपूर्ण भूमिका निभाएंगे।

**महत्वपूर्ण खनिज क्या है ?**

महत्वपूर्ण खनिज वे खनिज होते हैं जो विभिन्न उद्योगों में उपयोग किए जाते हैं, खासकर उच्च तकनीक और ऊर्जा क्षेत्र में। इनमें लिथियम, कोबाल्ट, निकेल और दुर्लभ मिट तत्व शामिल

### दुनिया में तनाव की नई वजह

वर्तमान समय में दुनिया भर में कई महत्वपूर्ण मुद्दे चर्चा का विषय बने हुए हैं, लेकिन उनमें से एक महत्वपूर्ण मुद्दा है महत्वपूर्ण खनिजों के लिए मारामारी। ये खनिज न केवल आधुनिक तकनीक के लिए आवश्यक हैं, बल्कि ये भविष्य की ऊर्जा जरूरतों को पूरा करने में भी महत्वपूर्ण भूमिका निभाएंगे।

**महत्वपूर्ण खनिज क्या है ?**

महत्वपूर्ण खनिज वे खनिज होते हैं जो विभिन्न उद्योगों में उपयोग किए जाते हैं, खासकर उच्च तकनीक और ऊर्जा क्षेत्र में। इनमें लिथियम, कोबाल्ट, निकेल और दुर्लभ मिट तत्व शामिल

### दुनिया में तनाव की नई वजह

वर्तमान समय में दुनिया भर में कई महत्वपूर्ण मुद्दे चर्चा का विषय बने हुए हैं, लेकिन उनमें से एक महत्वपूर्ण मुद्दा है महत्वपूर्ण खनिजों के लिए मारामारी। ये खनिज न केवल आधुनिक तकनीक के लिए आवश्यक हैं, बल्कि ये भविष्य की ऊर्जा जरूरतों को पूरा करने में भी महत्वपूर्ण भूमिका निभाएंगे।

**महत्वपूर्ण खनिज क्या है ?**

महत्वपूर्ण खनिज वे खनिज होते हैं जो विभिन्न उद्योगों में उपयोग किए जाते हैं, खासकर उच्च तकनीक और ऊर्जा क्षेत्र में। इनमें लिथियम, कोबाल्ट, निकेल और दुर्लभ मिट तत्व शामिल

# टैरिफ तनाव के बीच भारत-अमेरिकी संबंधों को पटरी पर ले आने के प्रयास

#### कुआलालंपुर, एजेंसी

भारतीय वस्तुओं पर अमेरिका द्वारा लगाए गए शुल्क के कारण दोनों देशों में पैदा हुए तनाव के बाद द्विपक्षीय संबंधों को फिर से पटरी पर लाने के प्रयासों के बीच, विदेश मंत्री एस जयशंकर और अमेरिका के विदेश मंत्री मार्को रुबियो ने सोमवार को यहां वार्ता की। जयशंकर और रुबियो की मुलाकात कुआलालंपुर में दक्षिण पूर्व एशियाई राष्ट्र संघ ( आसियान ) के वार्षिक शिखर सम्मेलन से इतर हुई। जयशंकर ने सोशल मीडिया एक 'पोस्ट' में लिखा कि कुआलालंपुर में आज सुबह विदेश मंत्री रुबियो से मिलकर खुशी हुई। हमारे द्विपक्षीय संबंधों के साथ-साथ क्षेत्रीय और वैश्विक मुद्दों पर हुई चर्चा की सराहना की। अमेरिका के राष्ट्रपति डोनाल्ड ट्रंप द्वारा भारत पर 50 प्रतिशत शुल्क लगाए जाने के बाद से नई दिल्ली और वाशिंगटन के संबंधों में गंभीर तनाव पैदा हो गया है। इस शुल्क में रूसी कच्चे तेल की खरीद पर लगाया गया 25 प्रतिशत अतिरिक्त शुल्क भी शामिल है। भारत ने अमेरिका के इस कदम को अनुचित, असंगत और अविवेकपूर्ण बताया।

ऐसा समझा जाता है कि जयशंकर और रुबियो ने दोनों पक्षों के बीच प्रस्तावित व्यापार समझौते पर भी व्यापक चर्चा की। भारत और अमेरिका के बीच द्विपक्षीय व्यापार समझौते के पहले चरण के लिए अब तक पांच दौर की वार्ता



कुआलालंपुर में आसियान के शिखर सम्मेलन में भाग लेते विदेश मंत्री जयशंकर और सदस्य देशों के प्रतिनिधि।

**न्यूजीलैंड के पीएम, मलेशियाई विदेशमंत्री से भी मिले**
कुआलालंपुर। विदेश मंत्री एस जयशंकर ने सोमवार को न्यूजीलैंड के प्रधानमंत्री क्रिस्टोफर लक्सन और मलेशिया के विदेश मंत्री मोहम्मद हाजी हसन के साथ यहां अलग-अलग बैठकों की तथा द्विपक्षीय संबंधों और क्षेत्रीय मुद्दों पर चर्चा की। ये बैठकें दक्षिण-पूर्व एशियाई राष्ट्र संघ (आसियान) के वार्षिक शिखर सम्मेलन से इतर हुई, जिसके लिए जयशंकर कुआलालंपुर में हैं। लक्सन के साथ अपनी बैठक के दौरान, जयशंकर ने प्रधानमंत्री नरेंद्र मोदी की ओर से हार्दिक शुभकामनाएं दीं। विदेश मंत्री ने एक्स पर एक पोस्ट में कहा कि हमारे द्विपक्षीय सहयोग को आगे बढ़ाने और मुक्त एवं खुले हिंद-प्रशांत क्षेत्र के लिए उनकी (लक्सन की) प्रतिबद्धता का स्वागत है। जयशंकर ने अपने मलेशियाई समकक्ष हसन के साथ अपनी बैठक को गर्मजोशी भरा बताया और कहा कि दोनों विदेश मंत्रियों ने द्विपक्षीय सहयोग में प्रगति पर चर्चा की। उन्होंने म्यांमार की स्थिति पर भी चर्चा की। विदेश मंत्री ने कहा कि उन्होंने हसन को आसियान और पूर्वी एशिया शिखर सम्मेलनों की सफलता के लिए शुभकामनाएं भी दीं। रविवार को उन्होंने मलेशिया के प्रधानमंत्री अनवर इब्राहिम के साथ वार्ता की थी।

पूरी हो चुकी है। एक अधिकारी ने बताया कि प्रस्तावित व्यापार समझौता बहुत जल्द होने वाला है। जयशंकर ने मलेशिया के प्रधानमंत्री अनवर इब्राहिम, सिंगापुर के विदेश

मंत्री विवियन बालाकृष्णन और थाईलैंड के विदेश मंत्री सिहासक फुअंगकेटकेओ के साथ रविवार को अलग-अलग बातचीत की। कुल 11 देशों वाले आसियान को इस

**अगले साल क्वाड बैठक की उम्मीद**
कुआलालंपुर। ऑस्ट्रेलिया के प्रधानमंत्री एंथनी अल्बनीज ने 'क्वाड' गठबंधन की बैठक अगले वर्ष की पहली तिमाही में होने की उम्मीद जताई है। उन्होंने चार देशों के इस समूह को एक महत्वपूर्ण मंच बताया। भारत इस वर्ष ऑस्ट्रेलिया, अमेरिका और जापान के नेताओं के शिखर सम्मेलन की मेजबानी करने वाला था, लेकिन जापान में राजनीतिक उथल-पुथल और भारत-अमेरिका संबंधों में गतिरोध की वजह से इस वर्ष इस बैठक की उम्मीद बहुत कम है।

क्षेत्र के सबसे प्रभावशाली समूहों में से एक माना जाता है जिसमें भारत, अमेरिका, चीन, जापान और ऑस्ट्रेलिया सहित कई अन्य देश इसके वार्ता साझेदार हैं।

## फेसबुक पर गोपनीयता उल्लंघन पर जुर्माना भरेगा मेटा

सिडनी, एजेंसी

प्रौद्योगिकी कंपनी मेटा ने ऑस्ट्रेलिया में फेसबुक उपयोगकर्ताओं की गोपनीयता उल्लंघन से संबंधित मामले में पांच करोड़ ऑस्ट्रेलियाई डॉलर (लगभग 270 करोड़ रुपये) के मुआवजा फंड की घोषणा की है। यह ऑस्ट्रेलिया में गोपनीयता उल्लंघन के लिए अब तक का सबसे बड़ा भुगतान कार्यक्रम है।

करीब 3,11,000 ऑस्ट्रेलियाई फेसबुक उपयोगकर्ता इस फंड से मुआवजे के पात्र हैं। पात्र दावेदारों के लिए दावा दर्ज करने की अंतिम

- ऑस्ट्रेलियाई उपयोगकर्ताओं के लिए पांच करोड़ डॉलर का फंड**
- 8.7 करोड़ प्रोफाइलों से जुड़ाई गई थी निजी जानकारी**

तिथि 31 दिसंबर 2025 निर्धारित की गई है। इसी तरह के भुगतान कार्यक्रम अमेरिका में पहले ही शुरू हो चुके हैं। यह मुआवजा कैम्ब्रिज एनालिटिका प्रकरण से जुड़ा है, जिसमें 2010 के दशक में ब्रिटेन की एक डेटा कंपनी ने दुनिया भर के 8.7 करोड़ फेसबुक प्रोफाइलों से निजी जानकारी एकत्र की थी। अमेरिका में इस मामले में मेटा पर

**कौन कर सकता है दावा**
वे उपयोगकर्ता जो 2 नवंबर 2013 से 17 दिसंबर 2015 के बीच फेसबुक पर सक्रिय थे, उस अवधि में कम से कम 30 दिन ऑस्ट्रेलिया में रहे और या तो लाइफ ऐप इंस्टॉल किया था या किसी ऐसे व्यक्ति के मित्र थे जिसने यह ऐप इंस्टॉल किया था, वे दावा करने के पात्र हैं।
दो श्रेणियों में दावे किए जा सकते हैं।
विशिष्ट आर्थिक या मानसिक क्षति के दस्तावेजी प्रमाण प्रस्तुत करने वाले उपयोगकर्ता और सामान्य असुविधा या शर्मिंदगी का दावा करने वाले उपयोगकर्ता, जिनके भुगतान अपेक्षकृत कम होंगे।

5 अरब अमेरिकी डॉलर का जुर्माना लगाया गया था और 72.5 करोड़ डॉलर का मुआवजा योजना बनाई गई थी।
ऑस्ट्रेलिया में, राष्ट्रीय गोपनीयता नियामक 'ऑफिस ऑफ

द ऑस्ट्रेलियन इन्फॉर्मेशन कमिशनर

ने जांच में पाया था कि कैम्ब्रिज

एनालिटिका ने निजी जानकारी लेने को दिस इज यॉर डिजिटल लाइफ नामक एप का इस्तेमाल किया था।

#### आज का भविष्यफल

आज की ग्रह स्थिति : 28 अक्टूबर, मंगलवार 2025 संवत-2082, शक संवत 1947 मास-कार्तिक, पक्ष-शुक्ल पक्ष, षष्ठी 07.59 तक तत्पश्चात सप्तमी।

#### आज का पंचांग

बु.	8	मं.	शु.	6	के.
बं.	9	सु.	7	5	
	10	4	गु.		
रा.	11	1		3	
	12	2			
श.					

**दिशाशूल** – उत्तर, ऋतु – हेमंत।
चन्द्रबल- मिथुन, कर्क, तुला, धनु, कुंभ, मीन।
ताराबल- अश्विनी, भरणी, कृतिका, रोहिणी, आर्द्रा, पुष्य, मघा, पूर्वा फाल्गुनी, उत्तरा फाल्गुनी, हस्त, स्वाति, अनुराधा, मूल, पूर्वाषाढा, उत्तराषाढा, श्रवण, शतभिषा, उत्तराभाद्रपद।
नक्षत्र – पूर्वाषाढा 15.45 तक तत्पश्चात उत्तराषाढा।

	आज इलेक्ट्रॉनिक्स के सामान खरीदने में धन खर्च कर सकते हैं। छत्र नए अनुभव और ज्ञान को सीखने में जोर लगाएंगे। आप नौकरी में अपनी स्वतंत्रता के साथ काम करना चाहेंगे। इस समय आप सिद्धांतों को अधिक महत्त्व देंगे।
	आज हर कार्य में जल्दबाजी और लापरवाही से बचना चाहिए। फोन और इंटरनेट में कुछ समस्या हो सकती है। वैवाहिक जीवन सामान्य रहेगा। व्यवसाय से जुड़े लोगों को अपने ग्राहकों के प्रति अच्छा भाव रखना चाहिए। शरीर में थोड़ी थकावट रहेगी।
	आज सहकर्मियों के साथ आपको काम करने में आसानी में होगी। पारिवारिक जीवन की कलह दूर होगी। आप लोगों की सहायता करने के लिए धन खर्च कर सकते हैं। व्यापार में आप बड़ा धन निवेश करेंगे। बुरी संगत से आपको बचना चाहिए।
	आज उधार दिया हुआ धन वापस मिल सकता है। स्वास्थ्य को लेकर लापरवाही न करें। किसी बड़े समारोह में सम्मिलित हो सकते हैं। आप समय रहते आप अपना कार्य पूर्ण करने का प्रयास करें। पिता के मार्गदर्शन से व्यवसाय में बढ़ोतरी होगी।
	आज सरकारी नौकरी कर रहे लोगों को अधिकारियों की नाराजगी झेलनी पड़ेगी। घर में अशांति हो सकती है। वैवाहिक अपनी शिक्षा को लेकर थोड़े परेशान रहेंगे। आपकी कार्यक्षमता में कमी आ सकती है। महत्वपूर्ण कार्यों में रोक लगने की आशंका है।
	आज आपको संतान के स्वास्थ्य का विशेष ध्यान रखना चाहिए। श्वास के रोग परेशान कर सकते हैं। कारोबार में सावधानी पूर्वक निवेश करें। कड़वे वजन बोलने से बचें। स्वभाव में लचीलापन बनाए रखें। एंजिडिटी और गैस की समस्या हो सकती है।

	आज महत्वपूर्ण कार्य सरलता से बनते जाएंगे। अधिकारियों की नजर में आपकी छवि मजबूत होगी। प्रेम संबंधों में नजदीकी बढ़ेगी। अपने करियर को लेकर नई योजना बनाएंगे। कार्यक्षेत्र में आपको उत्तम सफलता मिलेगी।
	आज पूर्व में उधार दिया हुआ धन आपको वापस मिलेगा। भावुकता के बजाय बुद्धि से काम ले। धार्मिक कार्यक्रम में आप भाग लेंगे। आक्रामक भाषाशैली के कारण आपके संबंध बिगड़ सकते हैं। किसी पर भी अधिक विश्वास न करें।
	आज आपकी कार्यशैली में सुधार आएगा। आप नया ज्ञान सीखने का प्रयास करेंगे। बाहरी विवादों का असर आपके पारिवारिक जीवन पर पड़ सकता है। जाँब में विवाद शांत हो सकते हैं। तीर्थयात्रा की योजना बनाएंगे। अपनों से बड़ों का सम्मान करें।
	आज आपको जोखिम भरे कार्यों से दूर रहना चाहिए। नए संपर्कों से सावधान रहें। नया रोजगार आरंभ करने के लिए दिन सही नहीं है। उच्च अधिकारियों की अनदेखी के कारण आपको बुरा लगेगा। आपके मान-सम्मान में कमी आ सकती है।
	आज राजनीति से जुड़े जातकों को बड़ा राजनीतिक पद मिल सकता है। साझेदारी में चल रहे व्यवसाय में उच्च आर्थिक लाभ प्राप्त होगा। बच्चों के साथ बहुत अच्छा समय बिताएंगे। जीवनसाथी आपका अत्यधिक ध्यान रखेगा।
	आज अटके हुए काम समय पर पूर्ण होंगे। अचानक खर्चों में बढ़ोतरी होगी। नए प्रोजेक्ट्स को शुरू करने के लिए अच्छा दिन है। प्रेम संबंधों को लेकर विवाह में परिणित कर सकते हैं। मित्रों के साथ आपका समय अच्छा बीतेगा।

सुडोकू - 143	1	2	3	4	5	6	7	8	9
3		2							
2		5	6						
8	9	7							
9				7					
2		3	4						
	4	9	3						
6		7							
				1					
सुडोकू - 142 का हल	9	2	6	7	4	5	1	8	3
4	7	8	2	1	3	6	5	9	
1	5	3	9	6	8	7	2	4	
7	4	9	3	2	1	5	6	8	
8	6	1	5	9	7	4	3	2	
2	3	5	6	8	4	9	7	1	
5	9	2	4	3	6	8	1	7	
6	1	4	8	7	2	3	9	5	
3	8	7	1	5	9	2	4	6	



